

కొరికలొకం



పేడిత ప్రజల పదఘట్టనలతో దద్దరిల్లిన రాజధాని
ప్రభుత్వాన్ని లొంగదీసిన కుల వివక్ష వ్యతిరేక ఉద్యమం

కులవివక్ష నిర్మూలనకు ప్రభుత్వం చర్యలు తీసుకోవాలి

కులవివక్ష వ్యతిరేక పోరాట కమిటీ

1999 మార్చి 16వ తేదీన

ముఖ్యమంత్రికి సమర్పించిన మొమోరాండం

గౌరవనీయులైన ముఖ్యమంత్రి శ్రీ చంద్రబాబునాయుడుగారికి,

అయ్యా,

రాష్ట్రంలోనేటికీ కులవివక్ష తీవ్ర రూపంలో కొనసాగుతున్నది. కుల వివక్ష వ్యతిరేక పోరాట కమిటీ ఆధ్వర్యంలో 1998 అక్టోబరు మాసంలో నిర్వహించిన రాష్ట్ర వ్యాపిత సర్వేలో కులవివక్ష వికృత రూపం వెల్లడైంది. ఆనాడు కులవివక్షకు సంబంధించిన వేలాది ఫిర్యాదులు జిల్లా అధికారులకు ఇచ్చాము.

నర్వేలో వెల్లడైన విషయాలను పేర్కొంటూ రాష్ట్ర ప్రభుత్వానికి మహాజరు సమర్పించడం జరిగింది. కులవివక్ష నిర్మూలనకు చేపట్టాల్సిన తక్షణ, దీర్ఘకాలిక చర్యలను ఆ మహాజరులో పేర్కొన్నాము.

దురదృష్టవశాత్తు రాష్ట్ర ప్రభుత్వం కులవివక్ష సమస్యపట్ల తగిన శ్రద్ధ ప్రదర్శించలేదు. శాసనసభలో తగినంత సమయం కేటాయించి కూలంకషమైన చర్చ

నిర్వహించాలని కోరాం. అటువంటి చర్చ నిర్వహించడానికి ప్రభుత్వం చొరవ చూపించలేదు. పదేపదే అడిగినా తగిన విధంగా చర్చను చేపట్టలేదు.

శాసనసభా సమావేశాల చివరి రోజయిన 28.11.98వ తేదీన చర్చ కోసం మేం పట్టుపట్టడంతో సమావేశం ముగింపు సమయంలో 5 గం||లకు 5 నిమిషాలు అవకాశం ఇవ్వబడింది. దీనిలో కూడా మీరు మధ్యలో జోక్యం చేసుకుని కులవివక్ష సమస్యను జన్మభూమిలో చేరుస్తామని వాగ్దానం చేసి ముగించారు. చివరి రోజు, చివరి సమయంలో, స్వల్పకాలం సమస్యను గురించి ప్రస్తావించడానికవకాశం ఇవ్వడమేనా కులవివక్ష సమస్యకు ప్రభుత్వం ఇచ్చే ప్రాధాన్యత?

అలాగే ఒక జన్మభూమి కార్యక్రమాన్ని కులవివక్ష వ్యతిరేక ప్రచారానికి కేటాయించాలని మేం కోరాం. ఈ అభ్యర్థనను కూడా మీరు పట్టించుకోలేదు. కులవివక్షకు వ్యతిరేకంగా పత్రికలలో కొన్ని వ్యాపార ప్రకటనలివ్వడానికి, గ్రామసభల్లో చర్చించే అనేక విషయాలలో ఇదొక అంశమని మొక్కుబడిగా ప్రకటించడానికి ప్రభుత్వం పరిమితం అయింది. రాష్ట్ర జనాభాలో నూటికి 80 శాతంగా ఉన్న దళితులు, గిరిజనులు,

వెనుకబడిన కులాలు ఎదుర్కొంటున్న కులవివక్ష సమస్యకు ప్రభుత్వం ఇచ్చే ప్రాధాన్యత ఇదేనా?

రాష్ట్రంలో ఇప్పటికీ కులవివక్ష కొనసాగుతుంటే స్వర్ణాంధ్రప్రదేశ్ ఎలా నిర్మాణం చేయగలం? బలహీనవర్గాలు సమాన అవకాశాలను ఎలా పొందగలవు? కులవివక్ష కొనసాగుతుంటే పరిపాలనలో అందరితో సమాన స్థాయిలో భాగస్వామ్యం ఎలా పంచుకోగలరు? ఈ విషయాలను పరిశీలించమని కోరుతున్నాము.

రాష్ట్రంలో వికృతంగా కొనసాగుతున్న కులవివక్ష సమస్య తీవ్రతను ప్రభుత్వం గమనించాలని కోరుతున్నాం.

కులవివక్ష నిర్మూలనకు తక్షణ, శాశ్వత పరిష్కారాలు అవసరం. అందుకుగాను, ఈ క్రింది సూచనలను చేస్తున్నాం. వాటిని ప్రభుత్వం పరిశీలించి, అమలుకు వెంటనే తగిన చర్యలు చేపట్టాలని విజ్ఞప్తి చేస్తున్నాం.

సూచనలు

1. ఈ శాసనసభా సమావేశాలలో కులవివక్ష సమస్యను ప్రత్యేక అజెండాగా పెట్టి తగినంత సమయం కేటాయించి కూలంకషంగా చర్చ నిర్వహించాలి.


2. స్థానిక సంస్థలలో కులవివక్ష నిర్మూలన గురించి ప్రత్యేక చర్చ నిర్వహించాలి. ఇందుకోసం పంచాయితీ, మండల, జిల్లా పరిషత్, మున్సిపాలిటీ, కార్పొరేషన్ ప్రత్యేక సమావేశాలను నిర్వహించాలి.

3. రాష్ట్రంలో కులవివక్ష కొనసాగుతున్న తీరు పరిశీలించి, వివక్ష నిర్మూలనకై తగు చర్యలు సూచించేందుకు ఉన్నత స్థాయి కమిషన్ ను వెంటనే నియమించాలి.

4. 'కులవివక్ష వ్యతిరేక' ప్రచారానికి ఒక 'జన్మభూమి' కార్యక్రమాన్ని ప్రత్యేకంగా కేటాయించాలి. ఈ కార్యక్రమానికి ముందుగా రాజకీయ పార్టీలు, ప్రజాసంఘాలు, స్వచ్ఛంద సంస్థలు, ప్రముఖ వ్యక్తులతో అభిలషక్ష సమావేశం జరిపి కులవివక్ష వ్యతిరేక ప్రచార కార్యక్రమాన్ని రూపొందించాలి. అన్ని పార్టీలను, ప్రజాసంస్థలను, ప్రముఖులను కలుపుకుని ప్రచార ఉద్యమం నిర్వహించాలి.

5. ఎస్.సి., ఎస్.టి. అత్యాచార నిరోధక చట్టాన్ని, మానవ హక్కుల చట్టాన్ని పటిష్టంగా అమలు చేయాలి. అత్యాచారాల కేసులను సత్వరం విచారించి దోషులను శిక్షించాలి. అన్ని జిల్లాలలో ప్రత్యేక కోర్టులను ఏర్పాటు చేయాలి. అన్ని పోలీస్ స్టేషన్లలోను ప్రత్యేక సెల్లను ఏర్పాటు చేయాలి. దళితులపై అత్యాచారాలను విచారించి చర్యలు తీసుకునేందుకు ప్రత్యేకంగా పోలీసు అధికారిని ప్రతి జిల్లాలో నియమించాలి.

(మిగతా 2వ పేజీలో)



ముఖ్యమంత్రికి వినతిపత్రం సమర్పిస్తున్న పోరాట కమిటీ రాష్ట్ర కన్వీనర్ శ్రీ పాటూరి రామయ్య, ఇతర కమిటీ సభ్యులు

ఏప్రిల్ 1999

సంపుటి: 27 సంచిక: 4

వెల: రు.3.00

ఈ సంచికలో.....

- ◆ యశ్వంతి సిన్హా అంకెల గారడీ 2
- ◆ ఎ.పి.వ్యాస్ సమస్యపై వ్యాసం 5
- ◆ స్టాండింగ్ లేబర్ కమిటీ సమావేశం .. 7
- ◆ వాసవీ కార్మికుల పోరాటం 10
- ◆ అంతర్జాతీయ వార్తలు 14
- ◆ భంగపడిన బి.జె.పి. 16
- ◆ కార్మికులపై భారం మోపిన బడ్జెట్... 18
- ◆ అంతర్జాతీయ మహిళా దినోత్సవం 20
- ◆ పభుత్వాన్ని లొంగదాసిన కుల వివక్ష వ్యతిరేక ఉద్యమం.....

..... సింటర్ ప్రింట్

ఇంకా అనేక ఇతర వ్యాసాలు, వార్తలు, విశేషాలు....

సంపాదకవర్గం

ఎడిటర్ : వై.సిద్ధయ్య
మేనేజర్ : ఆర్.సుధాభాస్కర్
నందూరి ప్రసాదరావు
పర్యావరణ నారాయణ
ఎం.ఎ.గౌరవర్
ఎస్.వీరయ్య
పి.రోజా
కె.సామ్రాట్
కె.అరుణ

సంపాదకీయం

బి.జె.పి. దుర్మార్గ పాలనకు మంగళం పాడుదాం

“ఎందర్నో ఎంతో కాలంగా చూస్తున్నారు! ఈసారి మాకు ఓ చాన్సివ్వండి” బి.జె.పి. వారి ఈ నినాదం 98 ఎన్నికల్లో పువ్వు పూసి, కాయగా మారి వాజిపేయి ఒళ్ళో పడింది. ఎన్నికల ముందు పోగు చేసుకున్న మమతలు, సమతలు, లలితలతో అందలాన్ని అందుకోలేక మరోకొందరు అవినీతి ‘సుఖ’రామ్ లో జట్టుగట్టి ఢిల్లీ సింహాసనానికి ఎగబ్రాకింది బి.జె.పి..

మార్చి 19కి సంపాదన పూర్తయింది. బహుశా అన్ని పత్రికలూ వ్యాఖ్యానించినట్లు ఈ సర్కార్ సంపాదన పాటు బ్రతికుండటమే అన్నిటికంటే గొప్ప విషయం. దీపం ఉండగానే ఇల్లు చక్కదిద్దుకోమన్నట్లు ఈ సర్కార్ ఊపిరున్నప్పుడే తమకనుకూలమైన చర్యలన్నింటినీ అమలు జరిపించుకోవాలని దేశ, విదేశీ పెట్టుబడిదారులు చేస్తున్న ప్రయత్నాలను కార్మికవర్గం ఎదిరించాలి.

గత మేలో అణు పరీక్షలు జరిపించింది బి.జె.పి. “హిందూ ఆత్మగౌరవం” ఎవరెస్ట్ శిఖరమంత ఎత్తు ఎదిగిందన్నారు. ఆత్మగౌరవం మాటలా వుంచి పశ్చిమదేశాల ఆంక్షలోచ్చాయి. ఆ ఆంక్షల సాకుతో దేశాన్ని సామ్రాజ్యవాదులకు కుదువ పెడుతున్నది బి.జె.పి.

పెట్టుబడి దారులకు అనుకూలంగా తెగబడి రంగం మీద నిలబడ్డ ఈ ప్రభుత్వ చర్యలను సమైక్యంగా ఎదిరించకుంటే కార్మికవర్గ ఉనికి ప్రశ్నార్థకంగా మారుతుంది.

ప్రభుత్వ శాఖల్ని కుదించటం, మరికొన్ని శాఖల్ని విలీనం చేయటం ద్వారా ఉద్యోగుల సంఖ్య తగ్గిస్తున్నారు. డౌన్ సైజింగ్ ఆఫ్ గవర్నమెంట్ గా పిలిచే ఈ కార్యక్రమ నిర్వహణకు ఎక్స్ పెండిచర్ రిఫార్మ్స్ కమిషన్ సిద్ధమైంది.

తాజాగా రక్షణ, అణుశక్తి రైల్వేలు మినహా (వీటికి కూడా చాలా మినహాయింపులున్నాయి) మిగిలిన అన్ని ప్రభుత్వరంగ పరిశ్రమల్లోను 74 శాతం డిజిస్ట్రెస్ట్ మెంటుకు పచ్చ జెండా ఊపింది బి.జె.పి. కొన్ని పరిశ్రమల్లో 100 శాతం కూడా “వదిలించు”కుంటారట.

టెలికం, బ్యాంకింగ్ రంగాల్లోకి కూడా ఆటోమేటిక్ రూట్ లో విదేశీ ప్రత్యక్ష పెట్టుబడిని (ఎఫ్.డి.ఐ.) ఆహ్వానిస్తామని బి.జె.పి. ప్రభుత్వం ప్రకటించింది. రు.1,65,000 కోట్ల లైఫ్ మనీ గల లైఫ్ ఇన్సూరెన్స్ రంగాన్ని విదేశీ బహుళ జాతి సంస్థలకు నైవేద్యం పెట్టనున్నది.

అంటే అదనంగా పరిశ్రమలు రావటం, ఉపాధి అవకాశాలు పెరగటం గాక వున్న ప్రభుత్వరంగమంతా విదేశీస్తుల హస్తగతమవుతుంది. ప్రత్యేకంగా ఇన్ ఫ్రాస్ట్రక్చర్, ఫైనాన్షియల్ సెక్టార్ లు విదేశీస్తుల చేతిలోకి పోయిన తర్వాత ఇక మన దేశ సార్వభౌమత్వమే మిగలదు. జోహార్ “స్వదేశీ”!!!

బడ్జెట్ లో ప్రత్యక్ష పన్నులు పెంచినది లేదు. ఆ తర్వాత పెట్టుబడిదారుల నుండి వసూళ్ళు చేసింది లేదు. టాక్స్ నెట్ పెంచటం పేరు మీద ఉద్యోగులు కార్మికులపై మాత్రం 10 శాతం ఆదాయ పన్ను సర్చార్జి భారం వేశారు. ఆదాయం దొంగ లెక్కలు చూపించే అవకాశం లేని ఏకైక తరగతి వీళ్ళే గదా! ప్రతిపక్షంలో ఉండగా ఈ విషయంలో బి.జె.పి. ఒలక బోసిన నంగనాచి ప్రేమకు బోల్తా పడ్డ కొందరికి ఈ దెబ్బతో తలబొప్పి కట్టింది.

దొంగబంగారాన్ని ‘దొర’ బంగారం చేసుకునేందుకు పెట్టుబడిదారులకు మాత్రం రాయితీలు. ఉద్యోగులకు పన్ను పోట్లు. ఆ పైన ధర వరల భారాలు.

ఈ మొత్తం విధానాలపై అసంతృప్తి చెందిన కార్మిక ఉద్యోగ వర్గాలు సమైక్య పోరాటాలకు సంసిద్ధమవుతున్న నేపథ్యంలో ఆ ఐక్యతకు చిచ్చుపెడుతున్నది బి.జె.పి. ఈ ఏడాది పాలనలో మైనారిటీలపైన ముఖ్యంగా క్రైస్తవుల ప్రార్థనా స్థలాలు, పాఠశాలలు, ఆస్పత్రులపై దాడులు తీవ్రం అయ్యాయి. నన్స్ మానభంగాలు, సజీవ దహనాలు సాగుతున్నాయి. ఎం.ఎఫ్. హుస్సేన్, గులాం అలీ ‘ఫైర్’ సినిమాలపై దాడి, పాకిస్తాన్ క్రికెట్ జట్టు పర్యటనను అడ్డుకునే ప్రయత్నాల ద్వారా ముస్లింలపైనా దాడులు కొనసాగిస్తున్నారు. ఈ చర్యల ద్వారా హిందూ మతోన్మాదులు ప్రజల్లోను, దాన్లో భాగంగా కార్మిక వర్గంలో కూడా మతోన్మాద విష బీజాలు నాటుతున్నారు.

సరిగ్గా దేశ విదేశ పెట్టుబడిదారులకు కావల్సింది ఇదే. కార్మికవర్గ ఐక్యత విచ్ఛిన్నమైతే వారి పబ్బం గడుపుకోవచ్చు. అందుకే బి.జె.పి. మతోన్మాదాన్ని ఎదిరించకుంటే నూతన ఆర్థిక విధానాలను ఎదిరించలేము. కార్మిక వర్గ హక్కులను కాపాడుకోలేము.

ఒక్క క్షణం అదనంగా ఈ పాలనను ఉండనిచ్చినా దేశానికి నష్టం. కార్మికవర్గ ఐక్యతకి నష్టం. అందుకే ఈ దుష్టపాలన అంతానికి సమాయత్తం కావల్సిందిగా కార్మికవర్గాన్ని కోరుతున్నాం.



6. కారంచేడు కేసును సుప్రీంకోర్టుకు అప్పీలు చేయాలి. వివక్ష గురించి అధికారులకి వ్యవహారం పిటిషన్లపై రెండు నెలలలోపు చర్యలు తీసుకోవాలి.
7. కులవివక్షను ఎదిరించినందుకుగాను సాంఘిక బహిష్కరణకు గురవుతున్న కుటుంబాలకు ఉచితంగా ఆహారదాన్యాలు సరఫరా చేయాలి. లేదా పని కల్పించాలి. తమ హక్కులను వినియోగించుకోవడానికి పూనుకునే వారికి పూర్తి రక్షణ కల్పించాలి.
8. కులవివక్షకు పాల్పడే వారిపట్ల కఠినంగా, బలహీనవర్గాలపట్ల సానుకూలంగా వ్యవహరించేట్లు అధికార యంత్రాంగాన్ని ముఖ్యంగా రెవెన్యూ సిబ్బందిని, పోలీసు సిబ్బందిని తర్ఫీదు చేయాలి. కులవివక్షను సమర్థించే సిబ్బందిపై కఠిన చర్యలు తీసుకోవాలి.
9. సామాజిక న్యాయానికి భంగం కలిగించే ప్రైవేటీకరణ, కాంట్రాక్టు విధానాన్ని విరమించుకోవాలి.
10. రాష్ట్రంలో ఎస్.సి., ఎస్.టి., బి.సి. బ్యాక్‌లాగ్ పోస్టులను వెంటనే నింపాలి. అన్ని రకాల రిజర్వేషన్లు ఖచ్చితంగా అమలు జరపాలి.
11. బలహీనవర్గాల విద్యాభివృద్ధికి కేటాయింపులు అనేక రెట్లు పెంచాలి.
12. ఉద్యోగులకు ధరలు పెరిగివుడు ఇచ్చే డి.ఎ.ల వలే విద్యార్థులకు స్కాలర్‌షిప్‌లు పెంచాలి.
13. చేతివృత్తులకు రక్షణ కల్పించాలి. మార్కెట్టు, ముడినరుకులు, వరసతి సౌకర్యాలు కల్పించాలి.
14. మహిళలపై అత్యాచారాలు అరికట్టాలి. కనీస సౌకర్యాలు కల్పించాలి.
15. భూమిలేని ప్రతి కుటుంబానికి ముఖ్యంగా దళిత, గిరిజన, వెనుకబడిన తరగతుల కుటుంబాలకు సాగు భూమిని ఇవ్వాలి. ఇళ్ళ స్థలాలనివ్వాలి. కొల్లార్లను నమోదు చేసి రక్షణ కల్పించాలి. కనీస వేతనాలను వెంటనే పకడ్బందీగా అమలు జరపాలి.

పాటూరు రామయ్య (సం)

రాష్ట్ర కన్వీనర్

కులవివక్ష వ్యతిరేక పోరాట కమిటీ
36-ఎ, ఓల్డ్ ఎం.ఎల్.ఎ. క్వార్టర్స్,
హైదరాబాద్. ఫోన్ : 231840

యశ్వంతసిన్హా అంకెల గారడీ

కోడలికి బుద్ధిచెప్పి అత్త తెడ్డు నాకిందని సామెత. అంకెలగారడీ చేసి నష్టాల్లో వున్న పరిస్థితిని లాభం వస్తున్నట్లు చూపించినందుకు బ్యాంకులను తప్పుపట్టిన కేంద్ర ఆర్థిక మంత్రిత్వశాఖ ఈ బడ్జెట్‌లో సరిగ్గా అదే పనిచేసింది.

గారడీనెం.1

చిన్నమొత్తాల పొదుపు ఉద్యమంలో పొదుపు చేసుకొన్న వారందరూ వారి డబ్బు వారికి తిరిగి వస్తుందనే అనుకొంటారు. కాని యశ్వంతసిన్హాగారి బడ్జెట్ ప్రకారం మీ డబ్బు మీకు తిరిగి రాదు! ఈ అభాండం మరీ అడ్డగోలుగా వుందనుకొంటున్నారా? వినండి. దేశంలో చిన్నమొత్తాల పొదుపు చేసుకొనే డబ్బంతా కేంద్ర ప్రభుత్వం అక్కొంటులోకి వస్తుంది. దానిలో 75శాతం అది తిరిగి రాష్ట్రాలకు రుణంగా ఇస్తుంది. గడువుతీరిన తర్వాత పొదుపుచేసిన వారికి వడ్డీతో సహా తిరిగి ఇచ్చేస్తుంది. ఇంతవరకూ ప్రవేశపెట్టిన అన్ని బడ్జెట్లలో ఇటు ఆదాయంపద్దులోనూ, అటు ఖర్చుపద్దులోనూ దీన్ని చూపిస్తూ వచ్చారు. అది సరైన పద్ధతి కూడా. కాని ఇప్పుడు ఆ మొత్తాన్ని ఆదాయంలో చూపించి, ఖర్చులో చూపించటం మానివేశారు. దీనర్థం పొదుపు మొత్తాన్ని జమలో వేసుకోవటమేగాని, తిరిగి చెల్లింపును చూపించటం లేదు. అంటే మీరిచ్చిన డబ్బుకు నీళ్ళు వదులకోవాల్సిందే. ఆగండి. లబ్ధిదీర్షిమని నెత్తినోరూకొట్టుకోకండి. ఆర్థికమంత్రి అలాంటి అపూయిత్యం ఏమీ చేయబోవటం లేదు. ఎందుచేతనంటే ద్రవ్యలోటు ఎలా తగ్గించాలా అనేది ఆర్థికమంత్రి సింగిల్ పాయింట్ ఎజెండా. కాదు, కాదు; ప్రపంచబ్యాంకు ఆర్థిక మంత్రికిచ్చిన ఎజెండా. ఈ ఎజెండాను అమలుపరచాలి కాబట్టి ద్రవ్యలోటు ఎలా తగ్గించాలా అని ఆలోచించారు. చిన్నమొత్తాల పొదుపు పద్దుకింద వచ్చే ఆదాయం కాస్తా కూస్తా కాదు, రు.25000కోట్లు. దీన్ని కేవలం ఆదాయం క్రిందే చూపిస్తే ఆదాయం ఆ మేరకు పెరుగుతుంది. స్థూల జాతీయాదాయంలో ద్రవ్యలోటు శాతం తగ్గుతుంది. ప్రపంచబ్యాంకు కళ్లు చల్లబడతాయి. ద్రవ్యలోటును తగ్గించేశామని ఆర్థిక దుస్థితిని తొలగించేస్తున్నామని ప్రజలతో చెప్పవచ్చు. ఈ మొత్తాన్ని బడ్జెట్‌లో ఆదాయం వైపు చూపిస్తే, అదెలా ఖర్చు అయిందో చూపించాలి కాబట్టి అందుచేత ఈ మొత్తాన్ని బడ్జెట్‌లో నుంచి తొలగించి పబ్లిక్ అక్కౌంట్‌లో జమచేశారు. అంటే ఆదాయంలో మాత్రమే చూపించారు. ఇందువల్ల జరిగిందేమంటే, రు.1,10,000 కోట్లు వుండాల్సిన ద్రవ్యలోటు రు.79,995కోట్లుగా మాత్రమే కనిపిస్తుంది. ఆ విధంగానే చూపించాలి. ద్రవ్యలోటు అయిదుశాతం పైన వుండాల్సి వుండగా నాలుగుశాతం మాత్రమే వుంటుందని మసిపూసి మారేడుకాయచేసి చూపించారు. వాస్తవంలో ద్రవ్యలోటు తగ్గలేదు సరికదా, పెరిగింది. అందుకనే కాబోలు, ప్రపంచబ్యాంకు ఇప్పటివరకూ బడ్జెట్‌పై తన స్పందనను ప్రకటించలేదు. ఇది గారడీ నెం.1

గారడీ నెం.2

ప్రభుత్వరంగ సంస్థల నుంచి ప్రభుత్వం ఉపసంహరించుకోవాలనే పథకంలో భాగంగా 1998-99లో అయిదువేల కోట్ల రూపాయల ఆదాయం వస్తుందని నడుస్తున్న సంవత్సరం బడ్జెట్ అంచనాలో చూపించారు. ఇంటర్నెట్‌లో ప్రభుత్వలెక్కలను గతనెలలో ప్రకటించిన నాటి వరకూ ఈ పద్దుక్రింద వెయ్యికోట్ల రూపాయల ఆదాయం కూడా రాలేదని (ఈ వెయ్యికోట్లు కూడా బ్యాంకులు, ఆర్థికసహాయ సంస్థల మీద దుడ్డుకర

సిన్హాయేకాదు,

ప్రతీ ఆర్థికశాఖా మంత్రి


ఒక గారడీ చేస్తూనే వచ్చాడు.

“ఆదాయం తక్కువ,

ఖర్చు ఎక్కువ”గానైనా, లేదా

“ఆదాయం ఎక్కువ, ఖర్చు తక్కువ”గా

నైనా చూపిస్తూ వచ్చారు.



(అంచనా) చూపిస్తున్నారు. పెట్టుబడికింద రుణంకాని ఆదాయం 1998-99లో రు.14908కోట్లు వుంటుందని బడ్జెట్ అంచనా కాగా, డిసెంబర్ వరకూ వచ్చిన ఆదాయం కేవలం రు.6276 కోట్లు మాత్రమే. ఇలాంటి ప్రభుత్వం 1999-2000 సంవత్సరాలలో 98-99 బడ్జెట్ అంచనా కన్నా పెట్టుబడి పద్దుకింద ఆదాయం ఎక్కువ సమీకరిస్తామనే అంచనా వేసింది. విశ్వాసం ఎలా కలుగుతుంది? ఇది గారడీ నెం.4.

ఆదాయం తక్కువ ఖర్చు ఎక్కువ

ఇలాంటి గారడీలు చేసేవాళ్ళు ఆర్థిక మంత్రులైతే దేశం ఇలాకాక, మరెలా వుంటుంది? ఎవరు పరిపాలించనివ్వండి, మనదేశం బతుకు బజారుకీడ్చారు; దేశాన్ని ఎంత అప్పులపాలు చేశారంటే 1999-2000 సంవత్సరంలో దేశం చెల్లించాల్సిన అసలు, వడ్డీ (రు.1,95,218కోట్లు) ఆ సంవత్సరంలో వచ్చే రెవెన్యూ ఆదాయం (రు.1,82,840కోట్లు) కన్నా ఎక్కువగా వుంటుంది. (హిందూ, 3.3.98). అంటే దేశంలో ఆ సంవత్సరంలో పెట్టే ఖర్చు అంతా అప్పుచేసి ఖర్చుచేయాల్సి వుంటుంది.

అసలు బడ్జెట్ అంటేనే ప్రతి సంవత్సరం హిందువుల కుటుంబాల్లో చేసే శ్రాద్ధకర్మ తంతులా అయిపోయింది. రెవెన్యూ ఆదాయం కన్నా రెవెన్యూ ఖర్చు ఎక్కువ, రుణాలు చేసి ఈలోటును తీర్చటం, పెట్టుబడి ఖర్చు తగ్గించటం, ఎక్కువలో ఎక్కువ మొత్తం రుణాలకు చెల్లుపెట్టడం, పారిశ్రామిక వేత్తలకు రాయితీలపైన రాయితీలు - ఇలా ఏ దేశ చరిత్ర చూచినా ఏమున్నది గర్వకారణం అన్నట్లు ఏ బడ్జెట్ చూచినా ఏమున్నది కొత్తదనం అని అనిపిస్తుంది. ఈ బడ్జెట్ లో కొత్తదనం ఏమిటంటే పాత పాపులర్ పథకాలకు కొత్త పేర్లు పెట్టడం. మిగతావన్నీ షరా మామూలే. ఉదాహరణకు ప్రభుత్వ ఖర్చును తగ్గించాలి అనే అరిగిపోయిన గ్రామఫోన్ రికార్డును మళ్ళీ వినిపించారు. మన్ మోహన్ సింగ్ తన మొదటి బడ్జెట్ ను 1991-92లో ప్రవేశపెట్టినపుడు ప్రభుత్వం ఖర్చు రు.1,11,414 కోట్లయితే వచ్చే సంవత్సరంలో అది రు.3,08,882కోట్లు. అంటే సుమారుగా మూడురెట్లు పెరిగింది. ఈ అంకె కేవలం బడ్జెట్ అంచనా మాత్రమే, వాస్తవంలో ఇంకా ఎక్కువగా ఖర్చు అవుతుంది. ఈ ఖర్చు ఇలా పెరిగినంతకాలం, అలాగే రక్షణ ఖర్చు వచ్చే

పుపయోగించి వసూలు చేశారు.) ఆర్థిక శాఖ లెక్కలే చెబుతున్నాయి. అలాంటిది హఠాత్తుగా బడ్జెట్ ఉపన్యాసంలో ఎనిమిదివేల కోట్ల రూపాయల ఆదాయం వస్తుందని చెప్పటం అందరినీ ఆశ్చర్యంలో ముంచెత్తింది. కాని వివరాల్లోకి పోయి చూస్తే, ప్రభుత్వరంగ సంస్థల్లో బాగా లాభసాటి సంస్థల చేత పేర్లు కొనిపించి, ఎనిమిది వేలకోట్ల రూపాయల ఆదాయం వస్తుందని చెప్పటం, ఒక జేబులో నుంచి తీసి మరోజేబులో పెట్టడం లాంటిదే తప్ప మరేమీకాదు. లక్ష్యాన్ని అధిగమించాం అని దండోరా వేసుకోవటానికి తప్ప, వాస్తవంలో ఏమీ జరగలేదు. లక్ష్యం చేరుకోలేదని పరువు పోకుండా కాపాడుకోవటానికి ఆర్థికమంత్రి ఈ చవుకబారు జిమ్మిక్కులకు పాల్పడ్డారు. ఇది గారడీ నెం.2.

గారడీ నెం.3

స్థూల జాతీయాదాయం శాతాన్ని పెరిగినట్లు చూపించటంలోకూడా ఇదే వైఖరి కనపడుతోంది. ఈ సంవత్సరం కేంద్ర గణాంక వివరాలశాఖ (సి.ఎన్.ఓ.) స్థూల జాతీయాదాయాన్ని అంచనావేయటానికి 1994 ధరలనే బేస్ గా నిర్ణయించి 5.8శాతం చొప్పున పెరుగుతోందని ప్రకటించింది. ఇంత వరకు 1981 ధరల ఆధారంగా అంచనా వేస్తూ వచ్చినపుడు సి.ఎం.ఐ.ఇ. సంస్థ అంచనాప్రకారం 4.5శాతం పెరుగుదల వుంటుందని అంచనా. 1994గా ఆధార సంవత్సరాన్ని మార్చుచేసి, ఆ ధరల ఆధారంగా అంచనావేసిన స్థూల జాతీయాదాయ పెరుగుదల శాతాన్ని 1981 ధరల ఆధారంగా అంచనాలు వేసిన

జాతీయాదాయం పెరుగుదల శాతంతో పోల్చిచూస్తే సహజంగానే చాలా పెద్ద ఎత్తున పెరిగినట్లు కనిపిస్తుంది. ఇది యశ్వంతేసిన్వాకు మంచివాటంగా వుంది. 1998-99లో పరిశ్రమల మాంద్యం, ఎగుమతులు తగ్గిపోవటం, ఉత్పత్తుల తరుగుదల, రుణాలమీద వడ్డీల చెల్లింపులో పెరుగుదల - ఇలా సంవత్సరం అంతా ఆర్థిక పరిస్థితి అత్యంత క్లిష్టంగా వుండగా, స్థూల జాతీయాదాయంలో 5.8శాతం పెరుగుదల ఎలా సాధ్యమవుతుంది? ఇంగితజ్ఞానం వున్నవారెవరైనా ఈ ప్రశ్న వేసుకొంటారనే విషయం సిన్వాకు పట్టలేదు. స్థూల జాతీయాదాయం 5.8శాతం పెరిగిందని చెప్పుకోవచ్చు. గణాంక వివరాలశాఖ ఈ మార్పు చేయటం అవసరమే కావచ్చు. కాని ఆ పెరుగుదలను అమాంతంగా కావటేసుకొని "బతికిపోయాం" అని ఆర్థిక మంత్రి ఊపిరి పీల్చుకోవటమే పెద్ద అవకాశవాదం. ఇది గారడీ నెం.3.

గారడీ నెం.4

సిన్వాయేకాదు, ప్రతి ఆర్థికశాఖా మంత్రి ఒక గారడీ చేస్తూనే వచ్చాడు. "ఆదాయం తక్కువ, ఖర్చు ఎక్కువ"గానైనా, లేదా "ఆదాయం ఎక్కువ, ఖర్చు తక్కువ" గానైనా చూపిస్తూ వచ్చారు. బడ్జెట్ అంచనాలకు, సవరించిన అంచనాలకు; అలాగే సవరించిన అంచనాలకు, ఫైనల్ అంకెలకు పొంతన వుండదు. ఉదాహరణకు 1998-99లో బడ్జెట్ అంచనా కన్నా రెవెన్యూ ఆదాయం తక్కువ వచ్చింది. అయినా వచ్చే సంవత్సరంలో సవరించిన అంచనా ప్రకారం వస్తుందని వేసిన అంచనా కన్నా ఎక్కువ ఆదాయం వస్తుందని

సంవత్సరం రు.45వేల కోట్లకు పెరిగితే, దేశంలో రాష్ట్రాలతో కలిపి చెల్లిస్తున్న సబ్సిడీలు లక్షానలభైవేల కోట్లు (ఇందులో బియ్యం, ఎరువులలాంటి ముఖ్య సబ్సిడీలు 25వేల కోట్లు కూడా వుండవు) అలాగే చెల్లిస్తున్నంతకాలం, ప్రణాళికా ఖర్చు 77వేల కోట్లయితే, ప్రణాళికేతర ఖర్చు రెండులక్షల కోట్లపైనే అయినంతకాలం మనకు ఆర్థిక దుస్థితి నుంచి విముక్తి లేదు. ఎక్స్‌పెండిచర్ కమీషన్‌ను నియమిస్తే మాత్రం ఏమి చేయగలుగుతుంది? రక్షణ ఖర్చు, సబ్సిడీ ఖర్చు విషయంలో అవసరమైంది రాజకీయ నిర్ణయం; పరిపాలనా వ్యయం తగ్గలంటే జీతాలు తగ్గించటం, ఉద్యోగులను తొలగించటం కాదు.

విషవలయం

	తగ్గించలేని ఖర్చులు	(కోట్ల రూ)
	98-99	98-99
	99-2000	
	బడ్జెట్	సవరించిన
		అంచనా
		బడ్జెట్

వడ్డీ చెల్లింపులు	75000	77248
రక్షణ	41200	41200
సబ్సిడీలు	22025	24683
పరిపాలనావ్యయం	18501	21787
		88000
		45694
		23837
		21977

మొత్తం ప్రణాళికేతర ఖర్చు రు.2,07,003 కోట్లలో ఈ నాలుగు పద్దుల క్రిందే రు.1,79,508 కోట్లు ఖర్చయిపోతే మిగిలిన రు.27,495కోట్లతో నూరుకోట్ల భారతదేశ జనాభాకు ఏమి చేయగలరు? ప్రణాళికేతర ఖర్చు తగ్గినంతకాలం.... రెవెన్యూ పద్దుక్రింద లోటు పెరుగుతుండటం, ఆ లోటు పూడ్చటానికి అప్పులు చేయటం, వడ్డీలు పెరిగి, అవి చెల్లించటానికి మళ్ళీ రుణాలు తీసుకోవటం - మన బడ్జెట్ ప్రక్రియ ఒక విషవలయంలో చిక్కుకొనిపోయింది.

నిరాశాజనకం

ఒక త్రాసుపట్టుకొని దానితో ఒకపక్క సామాజిక సేవలరంగం, రెండోపక్క పారిశ్రామిక రంగం వేసి చూస్తే, మొగ్గు పెద్దగా పారిశ్రామిక రంగం వైపు వుందని అలా ఒకసారి చూస్తేనే తెలిసిపోతుంది. ఉదాహరణకు విద్యకోసం 1998-99లో రు.7047కోట్లు అంచనా కాగా, ఖర్చు అంచనా రు.6397కోట్లకు తగ్గింది. 99-2000 సంవత్సరంలో 98-99బడ్జెట్ అంచనా కన్నా కేవలం రు.890కోట్లు మాత్రమే ఎక్కువ కేటాయింపు జరిగింది. మానవవనరుల అభివృద్ధి శాఖ కేటాయింపులూ అలాగే వున్నాయి. రెండోపక్క భారీ పరిశ్రమల శాఖకు 98-99లో కన్నా 72శాతం ఎక్కువ కేటాయింపు జరిగింది. అదే సమయంలో చిన్న పరిశ్రమల కేటాయింపు తగ్గింది. పరిశ్రమలకు ఇవ్వనున్న రాయితీలు, పారిశ్రామిక వేత్తలు కోరినట్లు వడ్డీరేట్లు తగ్గించటం చూస్తే ఈ ప్రభుత్వం ఎవరి ప్రభుత్వమో అర్థమైపోతుంది.

ఇలా బడ్జెట్‌ను విహంగవీక్షణం చేస్తేనే వచ్చే ఆర్థిక సంవత్సరం అత్యంత నిరాశాజనకంగా కనపడుతుంది. అలాంటి నిరాశాజనక వాతావరణంలో మనం నూతన శతాబ్దంలోకి అడుగుపెట్టబోతున్నాం.


- **బి.హనుమంతరావు.**

డి.ఎన్.ఎఫ్.

కదంతొక్కిన

పంచాయతీరాజ్ ఉద్యోగులు

సంవత్సరాల తరబడి పరిష్కరింపబడకుండా ఉన్న తమ సమస్యలను వెంటనే పరిష్కరించాలని డిమాండ్ చేస్తూ మార్చి 15వ తేదీన రాష్ట్ర రాజధాని హైదరాబాద్‌లో పంచాయతీరాజ్ ఉద్యోగులు కదంతొక్కారు. ఆంధ్రప్రదేశ్ పంచాయతీరాజ్ (జడ్.పి) ఎంప్లాయిస్ యూనియన్, ఎ.పి. గ్రామ పంచాయతీ వర్కర్స్ యూనియన్ (సి.ఐ.టి.యు), ఆంధ్రప్రదేశ్ పంచాయతీరాజ్ సర్వీసెస్ అసోసియేషన్ల సంయుక్త ఆధ్వర్యంలో జరిగిన ఈ ర్యాలీలో రాష్ట్రం నలుమూలల నుండి వచ్చిన వేలాది పంచాయతీరాజ్ ఉద్యోగులు పాల్గొన్నారు. 'చలో అసెంబ్లీ' పేరిట జరిగిన ఈ భారీ ప్రదర్శన నగరంలోని సుందరయ్య విజ్ఞాన కేంద్రం నుండి ఇందిరాపార్కు వరకు జరిగింది, అనంతరం బహిరంగ సభ జరిగింది.



కనీస వేతనాలు అమలు చేయాలి. గ్రామ పంచాయతీల్లో పని చేస్తున్న పార్ట్‌టైం సిబ్బందిని రెగ్యులరైజ్ చేయాలి. జీతాలను ట్రెజరీ ద్వారా చెల్లించాలి. వి.ఎ.ఓ.ల సర్వీసులను వి.డి.ఓ. గ్రేడ్-3గా పరిగణించాలి. మినిస్టేరియల్ పోస్టులను పంచాయతీరాజ్ కమిషన్ ద్వారా భర్తీ చేయాలి.... తదితర ముఖ్యమైన డిమాండ్లతో ఈ ఆందోళనా కార్యక్రమం జరిగింది.

ఈ సందర్భంగా జరిగిన బహిరంగ సభలో సి.పి.ఐ.(ఎం) శాసనసభ్యులు శ్రీ సి.హెచ్. రాజరెడ్డి మాట్లాడుతూ పేదలు, కిందిస్థాయి కార్మికవర్గం సంక్షేమం విషయంలో రాష్ట్ర ప్రభుత్వం ఘోరంగా విఫలమయిందని అన్నారు. పంచాయతీరాజ్‌లో పని చేస్తున్న స్వీపర్లు, కామాటీలు తదితర కిందిస్థాయి కార్మికులకు ఉద్యోగభద్రత లేదని, పైగా వారికి నామమాత్రపు జీతాలే చెల్లిస్తున్నారని మరొక సి.పి.ఐ. (ఎం) శాసనసభ్యులు శ్రీ జూలకంటి రంగారెడ్డి అన్నారు. ఐక్య ఉద్యమాల ద్వారా కార్మికులు తమ సమస్యలు పరిష్కరించుకోవాలని పిలుపునిచ్చారు. ఈ సభలో ఇంకా ఆంధ్రప్రదేశ్ పంచాయతీరాజ్ (జడ్.పి) ఎంప్లాయిస్ యూనియన్ రాష్ట్ర అధ్యక్షులు శ్రీ కొండగుంట వెంకటేశ్వర్లు, ఎ.పి. గ్రామ పంచాయతీ వర్కర్స్ యూనియన్ రాష్ట్ర ప్రధాన కార్యదర్శి శ్రీ ఎ. భుజంగరావు, పంచాయతీరాజ్ సర్వీసెస్ అసోసియేషన్ చైర్మన్ శ్రీ సి. శంకర్‌రెడ్డి, సి.ఐ.టి.యు. రాష్ట్ర అధ్యక్షులు, శాసనసభ్యులు శ్రీ ఎం.ఎ. గూర్ తదితర నాయకులు ప్రసంగించారు.



ఈ వ్యాసంలో మొత్తం నాలుగు

విషయాల గురించిన చర్చ ఉంది. అవి, 1) ఆప్ వ్యాన్. ఈ ప్రమాదం వాయిదా పడింది తప్ప పూర్తిగా తొలగిపోలేదు. 2) ఎన్టీవోలు ఉద్యోగులు మాత్రమేకాదు, పౌరులు కూడా, అందువల్ల వారు తమను ఉద్యోగ భద్రత గురించి మాత్రమేకాక, తమకు పౌరులుగా కలిగే కష్టసుఖాల గురించి కూడా ఆలోచించాలి.

3) హక్కులు-బాధ్యతలు. వారు తమ హక్కుల కోసం పోరాడటంతోపాటు పౌరులపట్ల తమ బాధ్యతలను కూడా సక్రమంగా నిర్వహించాలి. అప్పుడే వారి హక్కుల ఉద్యమాలకు ప్రజల మద్దతు ఉంటుంది. 4) ఆర్థిక సంస్కరణలు అనే విస్తృతాంశం. దీని మంచిచెడుల పట్ల విస్తృత దృష్టి లేనట్లయితే ఉద్యోగులుగా, పౌరులుగా తమకు కలిగే నష్టాలు చాలా ఉన్నాయి. ఇక చదవండి:-

రాష్ట్రప్రభుత్వం కొన్ని ప్రభుత్వ సర్వీసులను ప్రైవేట్ రంగానికి, అందులోనూ విదేశీయులకు అప్పగించేందుకు 'ఆప్ వ్యాన్' పేరిట తలపెట్టిన పథకాన్ని ఎన్టీవోలు తమ సంఘటితశక్తితో నిలువరించగలిగారు. అది తప్పకుండా వారిని అభినందించవలసిన విషయమే. కానీ 'ఆప్ వ్యాన్' వాయిదా పడిందే తప్ప ప్రభుత్వం తన ఆలోచనను పూర్తిగా విరమించుకోలేదు. ఇట్టి అనుమానాలను స్వయంగా ఎన్టీవో నాయకులే వ్యక్తపరుస్తున్నారు. ఈ అనుమానాలు నిజమయే అవకాశమే ఎక్కువ. ముఖ్యమంత్రి చంద్రబాబునాయుడు ఎన్నికలలోగా వారితో పీచీపెట్టుకునేందుకు సిద్ధపడకపోయినా, ఒకవేళ తిరిగి అధికారానికి వచ్చినట్లయితే 'ఆప్ వ్యాన్' ప్రవేశానికి ప్రయత్నించరన్న హామీ లేదు. ఎందుకంటే మంచిచెడుల విచక్షణ లేకుండా ఆయన అమలుచేయ జూస్తున్న ఆర్థిక సంస్కరణల స్వభావానికి 'ఆప్ వ్యాన్' వంటి పథకాలు బాగా సరిపోతాయి. మనవంటి వర్తమాన దేశంలో మెజారిటీ ప్రజల ఆర్థిక పరిస్థితి ఏమిటి, సిబ్బందికి ఉద్యోగ భద్రత అవసరం ఎంతగా ఉంది అనే కీలకమైన ప్రశ్నలతో ముఖ్యమంత్రికి, ఆయన సంస్కరణల గురువులకూ నిమిత్తం ఉన్నట్లు కన్పించటం లేదు. అందువల్లనే అన్ని సర్వీసులకూ ఫీజులు చెల్లించక తప్పని ఒక

ఎన్టీవోలు

'వేతనశర్తు'లుగానే మిగులుతారా?

కొత్త వ్యవస్థను ఆయన ప్రజల తలపై రుద్దజూస్తున్నారు. ఆ వ్యవస్థ సమర్థవంతంగా పనిచేస్తుందని, కాలహరణ ఉండదని, అవినీతి ఉండదని ప్రజల ముందు ఆకర్షణీయమైన ప్యాకేజీ ఒకటి పెట్టి వారిని ప్రైవేటైజేషన్ సాలెగాడులోకి ఆకర్షించేందుకు ప్రయత్నిస్తున్నారు. అంతే తప్ప, తనను తాను సమర్థుడైన పాలకునిగా, ఒక దార్శకునిగా ప్రకటించుకుంటున్న ఆయన తన ప్రభుత్వ యంత్రాంగాన్ని సమర్థవంతంగా పనిచేసేట్లు మాత్రం సంస్కరించలేక పోతున్నారు. తనకది సాధ్యంకాదని, కనుక ప్రజలకు ప్రైవేట్ సర్వీసులు, ప్రైవేట్ కంపెనీల పరిపాలనే శరణ్యమని ఈ రూపంలో చెప్తున్నారు. ఆర్థిక సంస్కరణల అంతర్జాతీయ ఫిలాసఫర్లు దీర్ఘకాలంలో అసలు ప్రభుత్వాధినేతల పాత్రనే క్రమంగా తగ్గించి వారిని నామమాత్రావశిష్టులుగా మార్చే యోచన చేస్తున్నారని, అప్పుడు తనవంటి వారు ప్రజలచేత ఎన్నికై అధికారానికి వచ్చి కూడా అందుకు విలువలేక వట్టికీలుబొమ్మలుగా మిగలగలరని చంద్రబాబుకు తెలియదో లేక తెలిసికూడా అందుకు సిద్ధంగా ఉన్నారేమో మనకు తెలియదు.

దానినలా ఉంచితే, 'ఆప్ వ్యాన్' వంటి పథకాల విషయమై ఉద్యోగులు ఇంతే పట్టుదలను, బహుశా ఇంతకన్న గట్టి పట్టుదలను - తెలుగుదేశం తిరిగి గెలిచే పక్షంలో చూపేందుకు సిద్ధపడవలసి ఉంటుంది. 'ఆప్ వ్యాన్' వంటి తీవ్రమైన పర్యవసానాలుగల పథకం వివరాలను ముందు నామమాత్రంగానైనా ఉద్యోగులకు, ప్రజలకు అసెంబ్లీకి సూచించని ముఖ్యమంత్రి, తీరా ఆ డాక్యుమెంటు రహస్యాలు బయటపడినాక, అందువల్ల సిబ్బంది ఉద్యోగాలకు, ప్రమోషన్లకు ఎట్టి ముప్పు ఉండదన్న హామీలతో ఎన్టీవోలను

ఒప్పించజూసారు. ఆర్థిక సంస్కర్తలూ, ప్రభుత్వ నేతలైన వారి శిష్యులూ అంతటా చేస్తున్నదేమిటి? మొదట ఏమీ లేదంటారు. తర్వాత సిబ్బందిని వేరే శాఖలకు నర్పబాట్టంటారు. బదిలీలంటారు. విఆర్ఎస్లు ప్రకటించి విసిగిస్తారు. బ్లడ్ ప్రెషర్ పెంచుతారు. 'ఆప్ వ్యాన్'లోని ఆరు శాఖలలో సర్వీసుల ప్రైవేటీకరణ ప్రయోగాత్మకం మాత్రమే. తర్వాత అది మెల్లగా విస్తరిస్తుంది. అలా క్రమంగా వీరికేగాక వీరి పిల్లలకు కూడా ఉద్యోగాలుండవు. 'ఆధునిక యంత్రాలతో నడిచే ప్రైవేట్ రంగంలో ఉద్యోగాల సృష్టి తక్కువ. అంతేకాక, ఆర్థిక సంస్కరణల దశలో పెట్టుబడుల స్థాయికి తగినట్లుగా ఉద్యోగాల సృష్టి ముందు చెప్పినట్లు జరగటం లేదని స్వయంగా సంస్కరణల వాదులే ఇప్పుడు అంగీకరిస్తున్నారు. నిరుద్యోగ సమస్య ఎలా పెరుగుతున్నదో గ్రహించేందుకు యూరోపును చూడండి. ఒకవేళ సంస్కరణలే బెడిసిపోతే ఉద్యోగుల గతి ఏమవుతుందో గ్రహించేందుకు ఏషియన్ టైగర్ దేశాలను చూడండి. కనుక, 'ఆప్ వ్యాన్' ప్రమాదం తమ కోసం పొదలమాటున నిశ్చయంగానే పొంచి ఉందన్న స్పృహతో ఉద్యోగులు వ్యవహరించటం అవసరం. లేనట్లయితే 2020 నాటికి ప్రభుత్వ సెక్రటేరియట్ కాస్తా ప్రైవేట్ సెక్రటేరియట్ గా మారుతుంది.

ఉద్యోగులు పౌరులు కూడా!

ఉద్యోగులు తాము ఉద్యోగులు మాత్రమే కాదని, పౌరులు కూడానని అన్ని మాట తరచు మరిచిపోతుంటారనిపిస్తుంది. ఇది ఇటీవలే ఒక సందర్భంలో మరొక మారు కొట్టవచ్చినట్లు కన్పించింది. రాష్ట్ర విద్యుత్ బోర్డు విభజనకు (ప్రైవేటీకరణకని తాత్పర్యం) వ్యతిరేకంగా 1997 ఆగస్టులో సిబ్బంది సంఘాలన్నీ కలిసి సమ్మె పిలుపునిచ్చినపుడు విభజన వల్ల తమ ఉద్యోగాలకు, ప్రమోషన్లకు నష్టం ఉండదన్న హామీతో వారిని బుజ్జగించేందుకు ప్రభుత్వం ప్రయత్నించింది. కానీ విభజన అనేది కేవలం తమ సమస్య కాదని అది ప్రజలందరికీ సమస్య అవుతుందని, తమకు ఉద్యోగ భద్రత కల్పించినంత మాత్రాన ప్రజల సమస్య తీరదని ఒక యూనియన్ వాదించింది. కొన్ని ఇతర యూనియన్లు మాత్రం ప్రభుత్వ హామీకి సమాధానపడి పోయాయి. ఆ సందర్భంలో పై యూనియన్ తీసుకున్న వైఖరి నిజంగా గొప్పది. అందులో రెండు అంశాలు ఇమిడి ఉన్నాయి. ఒకటి, ఒక

సిబ్బంది సంఘం ప్రజల గురించి కూడా ఆలోచించడం. రెండు, అదే సిబ్బంది తమకు పౌరులుగా వాటిల్లే నష్టాన్ని కూడా గుర్తించడం. ఉదాహరణకు బోర్డు విభజన, ప్రైవేటీకరణలతో విద్యుత్ రేట్లు గణనీయంగా పెరిగితే బోర్డు సిబ్బంది ఉద్యోగాలకు ముప్పు ఉండకపోయినా పౌరులుగా, వారు అధిక బిల్లులను మాత్రం చెల్లించక తప్పదుగదా? విద్యుత్ రేట్లు పెరిగి విద్యుత్ పై ఆధారపడే రకరకాల ఇతర ఉత్పత్తుల ధరలు పెరిగినప్పుడు ఆ ఖర్చులు కూడా తప్పవుగదా? 'ఆప్ వ్యాన్' వల్ల ఉద్యోగాలు పోవనుకున్నప్పటికీ ఆ పథకం కింద ప్రజలతోపాటు తాము కూడా సర్వీసు ఫీజులు కట్టవలసిందే. కదా? ఇది చిన్న ఉదాహరణ మాత్రమే. దీనినే అన్ని రంగాలకూ వర్తింపజేసి ఎన్ని ఉదాహరణలైనా చెప్పవచ్చు. కాని అట్టి అవసరం లేకుండానే ఇందులోని అనర్థాన్ని గ్రహించడం ఉద్యోగులకు కష్టం కాదు. ధరల పెరుగుదలను డి.ఎ. పెరుగుదలతో ఎదుర్కోగలమన్న భ్రమలు బహుశా వారికి లేవనే భావించాలి. ఎందుకంటే మార్కెట్ ధరలకు ధరల సూచికలకు సంబంధం తక్కువ. కనుక ఇటువంటి సంస్కరణలు, పథకాలవల్ల ఉద్యోగులుగా తమకు కలిగే కష్టసుఖాలేమిటని మాత్రమే కాక, అవి అమలైనప్పుడు ప్రజల్లో భాగంగా తాము ఎదుర్కొనవలసి వచ్చే సమస్యలేమిటన్నది కూడా వారు ఆలోచించాలి.

బాధ్యతల్ని విస్మరిస్తే

'ఆప్ వ్యాన్'ను ప్రజలకు ఆకర్షణీయంగా చూపి, వారి మద్దతు సంపాదించేందుకు ప్రభుత్వం సాగించిన ప్రచారపు ప్రభావం ప్రజలపైన ఏవిధంగా ఉందని ఎన్టీవోలు భావిస్తున్నారు? ఆప్ వ్యాన్ వల్ల 'సమర్థత, సకాలంలో పని, అవినీతి లేకపోవడం' అన్నది ప్రభుత్వ ప్రచారం. ఎన్టీవోలు ఒప్పుకున్నా ఒప్పుకోకపోయినా దీని ప్రభావం ప్రజలపై తగినంత ఉందన్నది వాస్తవం. ఎందుకో అర్థం చేసుకోవటం కష్టం కాదు. ఉద్యోగులకు స్పష్టమైన శిక్షణనిచ్చి, యంత్రాలు సమకూర్చి, తగిన పర్యవేక్షణలు ఏర్పాటు చేసినట్లయితే సిబ్బందిపై ప్రజలకు గల ఫిర్యాదులు బాగా తగ్గుతాయన్నది నిజమే. కాని చేదు నిజమేమంటే ఇలా చేయటం ప్రభుత్వ బాధ్యత అని, అలా చేసినట్లయితే తమ పనులు ఆఫీసుల్లో సులభమవుతాయని జనసామాన్యం అర్థం చేసుకోవటం కష్టం. అందుకే వారెప్పుడూ ఉద్యోగులను తిడుతుంటారు. ఎన్టీఆర్ హయాంలో ఎన్టీవోల సమ్మెను అప్రతిష్టపాలు చేసేందుకు ఆయన చేసిన ప్రచారం కూడా సిబ్బంది అసమర్థులు, అవినీతిపరులు అనే. ఆ ప్రచారం ప్రజలకు అసలు నచ్చలేదనగలమా? కనుక, సిబ్బంది ఈ విషయాన్ని అంగీకరించక

తప్పదు. తమకు తగిన శిక్షణ, యంత్రాలు ఉంటే మరింత సమర్థవంతంగా పనిచేయగలరన్న మాట నిజమేగాని, అవి లేనిస్థితిలోనైనా చేయగలిగినంత సక్రమంగా, సమర్థంగా, అవినీతికి దూరంగా వారు పనిచేస్తున్నారా? హక్కులతో పాటు బాధ్యతలన్న ప్రసక్తి వచ్చేది ఇక్కడే.

ఎన్టీవోలు గుర్తించవలసిన విషయం మరొకటి కూడా ఉంది. ప్రభుత్వాలు సంక్షేమం గురించి సోషలిజం గురించి మాట్లాడుతుండిన కాలంలో తాము హక్కుల గురించి మాట్లాడటానికి, ఉద్యమాలు చేయటానికి, తమ పట్ల తక్కినవారు సానుభూతి చూపటానికి, అదే వ్యవహారం ఇప్పుడు ఆర్థిక సంస్కరణలు, ప్రైవేటీకరణల కాలంలో జరగటానికి చాలా చాలా తేడా ఉంది. ఇప్పుడు నిజంగా తక్కిన సమాజపు మద్దతు తమకు లేనట్లయితే, వారు ఒంటరి పోరాటంతో 'ఆప్ వ్యాన్'లను ఎంతోకాలం ఆపలేరు. విద్యుత్ బోర్డు విభజనపై సిబ్బంది సమ్మెచేసినప్పుడు, వారిని "దారికి తెస్తా" 'నని బహిరంగంగా సవాలు చేసిన ముఖ్యమంత్రి చివరకు గెలవటానికి కారణం, ఆ సిబ్బందితో సమాజం మమేకం కాకపోవటమే. సమాజంపట్ల గల బాధ్యతలను నిర్వర్తించి, బోర్డు విభజనలు, ఆప్ వ్యాన్ల ప్రమాదం గురించి సమాజాన్ని చైతన్యవంతం చేయటంలో తమ పాత్ర వహించినపుడే వారికి అటునుండి మద్దతు లభిస్తుంది. లేదా, నేడు కాకపోతే మరొక రోజు 'ఆప్ వ్యాన్' రాక తప్పదు. ఇదంతా ఆలోచించిన మీదటనే, రాచకొండ విశ్వనాథశాస్త్రి ఎన్టీవోల గురించి ఇరవయ్యేళ్ళ క్రితమే రాసిన వేతన

శర్మ' కథ గుర్తుకు వస్తున్నది. వారంతా అది చదవటం మంచిది.

విస్తృత ప్రమాదం

'ఆప్ వ్యాన్'ను ఎన్టీవోలు గట్టిగా నిలబడి వ్యతిరేకించటం ఎంత సంతోషాన్ని కలిగిస్తున్నదో, విచక్షణారహితమైన ఆర్థిక సంస్కరణల ముప్పును అది తమ స్వంత చాపకిందకు చల్లటి నీళ్ళలా వచ్చే వరకు వారు గుర్తించకపోవడం అంత విచారకరంగా ఉంది. 'పోలీసులు ఫలానా వారికోసం వచ్చినప్పుడు నాకోసం కాదుగదా అనుకున్నాను. మరొకరి కోసం వచ్చినప్పుడు నాకేమిటిలెమ్మనుకున్నాను. చివరకు వాళ్ళు నా తలుపు తట్టినప్పుడు అర్థమై'దంటూ ఇటువంటి ప్రమాదాల గురించే ఒక విజ్ఞాడు హెచ్చరించాడు లోగడ. ఇక్కడ కూడా ఆల్ఫిన్ వగైరా కంపెనీలను, కార్పొరేషన్ల సిబ్బందిని, విద్యుత్ బోర్డును, పత్తి రైతులను ఈ సంస్కరణల భూతం మింగుతూ వస్తుండగా, ఆర్టీసీ వంటి సంస్థలపైకి పంజాలు విసురుతుండగా, ఎన్టీవోలు అలా తగలబడుతున్నవి పౌరుగూ వారి కొంపలుగదానని చేతులు కట్టుకున్నారు. ఇప్పుడేమవుతున్నది. ఉమ్మడి వ్యూహాలు, కార్యాచరణలు లేకుండా సంస్కరణల వల్ల ముంచుకొస్తున్న ఉమ్మడి ప్రమాదాలను ఎదుర్కొనటం సాధ్యమా?

- టంకశాల అశోక్.

('వార్త' సౌజన్యంతో)

వార్తా పత్రికల రిజిస్ట్రేషన్

"కార్మికలోకం" పత్రిక యాజమాన్యం - ఇతర ఐవరాల స్టేట్ మెంట్

ప్రచురణ స్థలం	: హైదరాబాద్
ప్రతిక ప్రచురణ కాలం	: మాసపత్రిక
ముద్రాపకుని పేరు	: నండూరి ప్రసాదరావు
జాతీయత	: భారతీయుడు
చిరునామా	: 1-1-60/4 ఎన్.వి భాస్కర్ రావు స్మారకకేంద్రం, ముషీరాబాద్, హైదరాబాద్ -20
ప్రచురణకర్త పేరు	: నండూరి ప్రసాదరావు
జాతీయత	: భారతీయుడు
చిరునామా	: పైన తెలిపినదే
యాజమాన్య వివరాలు	: పత్రిక ఆస్తులన్నీ సి.ఐ.టి.యు. ఆంధ్రప్రదేశ్ కమిటీకి చెందినవి

నండూరి ప్రసాదరావు అను నేను పైన ప్రకటించిన వివరములన్నీ యదార్థమని పేర్కొనుచున్నాను.

నండూరి ప్రసాదరావు
ప్రచురణకర్త

తూతూమంత్రం తంతు

స్టాండింగ్ లేబర్ కమిటీ 35వ సమావేశం

భారతదేశంలోని రెండవ అత్యున్నత త్రైపాక్షిక వేదికైన స్టాండింగ్ లేబర్ కమిటీ (ఎస్.ఎల్.సి.) 35వ సమావేశం ఇటీవల న్యూఢిల్లీలోని విజ్ఞాన్ భవన్ లో జరిగింది. 1999 ఫిబ్రవరి 6న జరిగిన ఈ సమావేశానికి కేంద్ర కార్మిక మంత్రి శ్రీ సత్యనారాయణ జతియా అధ్యక్షత వహించగా ప్రభుత్వం, యాజమాన్యం, కార్మిక సంఘాల నుండి పలువురు ప్రతినిధులు పాల్గొన్నారు. సి.ఐ.టి.యు. తరపున సి.ఐ.టి.యు. అఖిల భారత ప్రధాన కార్యదర్శి కా॥ఎం.కె.పాంథే, కార్యదర్శి కా॥చిత్తబ్రత మజుందార్ ప్రతినిధులుగాను, కా॥ రంజిత్ బనో, కా॥ అర్ధేందుదక్షి సలహాదారులుగాను పాల్గొన్నారు.

అత్యంత నిరాశాజనకంగాను, కేవలం ఒక కంటితుడుపు చర్యలానూ జరిగిన ఎస్.ఎల్.సి. 35వ సమావేశంలో భారత ప్రభుత్వం ఉద్దేశాలు స్పష్టంగా బహిర్గతమయ్యాయి. కార్మికవర్గం, పరిశ్రమ ఎదుర్కొంటున్న సమస్యల పరిష్కారం విషయంలో ఎంతో కీలకపాత్రను నిర్వహించే ఎస్.ఎల్.సి. వంటి త్రైపాక్షిక కమిటీలను మరింత ప్రయోజనకరంగా మలచడానికి ఎటువంటి ప్రయత్నాలు చేయకపోగా, వాటిని ఉత్తుత్తి కర్మకాండలుగా మార్చే యత్నాన్ని ప్రభుత్వం చేస్తోంది. త్రైపాక్షిక సంప్రదింపులను కేవలం ఓ ప్రహసనంగా మార్చి వేస్తోంది. ఫిబ్రవరి 6న జరిగిన ఎస్.ఎల్.సి. సమావేశం కూడా అందుకు మినహాయింపు కాదు.

దాదాపు 17 నెలల తర్వాత మళ్ళీ ఎస్.ఎల్.సి. సమావేశం జరిగింది. ఈ మధ్య కాలంలో పరిశ్రమ, కార్మికవర్గం, మొత్తంగా ఆర్థికవ్యవస్థ ఎన్నో ఆటుపోట్లకు లోనయ్యాయి. యావత్ దేశం ఆర్థిక తిరోగమనం వైపు పయనిస్తోంది. ప్రభుత్వ విధానాల పుణ్యమా అని అనేకవేల చిన్న, పెద్ద పరిశ్రమలు ఖాయిలా పడ్డాయి. వేలాది కార్మికులు ఉద్యోగాలు కోల్పోయారు. మరోపక్క ఉపాధి అవకాశాలు లేక లక్షలాది యువతీ యువకులు నిరుద్యోగంతో అలమటిస్తున్నారు. పులి మీద పుట్రలా పరిశ్రమల అధినేతలు, బహుళజాతి కంపెనీలు కార్మిక చట్టాల్లో తమకు

అనుకూలంగా మార్పులు తేవాలని పట్టుబట్టారు. 'హైర్ అండ్ ఫైర్' సూత్రం ప్రకారం తమ షరతులకు లోబడి పనిచేసే శ్రామికశక్తి కావాలని డిమాండ్ చేస్తున్నారు. ఆ డిమాండ్లను గనుక ప్రభుత్వం ఒప్పుకున్నట్లయితే కార్మికులకు ఇప్పుడున్న కొద్దిపాటి హక్కులూ లేక వారు నిలుపుదోపిడికి గురవుతారు. అయినాసరే కార్మిక మంత్రిత్వ శాఖ వారి డిమాండ్లకు అనుకూలంగానే మార్పులు చేయడానికి ఉద్యమించింది. దేశంలోని అసంఖ్యాక కార్మికులకు ప్రధాన అవసరాలైన న్యాయబద్ధమైన వేతనాలు, సామాజిక భద్రత, మంచి పని పరిస్థితులు ఇలాంటి వేటిపైనా తనకు ఆసక్తి లేదని కార్మిక శాఖ రుజువు చేసుకుంది.

ఇటువంటి నేపథ్యంలో జరిగిన ఎస్.ఎల్.సి. సమావేశం ప్రధానంగా కార్మికవర్గం, మొత్తంగా పరిశ్రమ ప్రస్తుతం ఎదుర్కొంటున్న

తీర్మానాలు

- ఎప్పటిలాగే ఎస్.ఎల్.సి. సమావేశంలో కొన్ని మొక్కబడి తీర్మానాలు చేశారు. వాటిలో ముఖ్యమైనవి...
- రెండవ లేబర్ కమిషన్ కు సంబంధించిన కర్తవ్యాలు, దాని రూపురేఖలు ఒక ప్రత్యేక త్రైపాక్షిక సమావేశం నిర్ణయిస్తుంది.
- ఉపాధి కల్పనకు ప్రాధాన్యత ఇవ్వబడుతుంది. చిన్న, మధ్య తరహా పరిశ్రమలపై ప్రత్యేక శ్రద్ధ తీసుకోబడుతుంది.
- మూడేళ్ళలో భారతీయ పరిశ్రమలు అంతర్జాతీయ పోటీలకు తట్టుకొనేలా సహకారం అందించబడుతుంది.
- చక్కెర దిగుమతులను నియంత్రించే నిమిత్తం దానిపై దిగుమతి సుంకం విధించబడుతుంది.
- బహుళజాతి సిగరెట్ కంపెనీల నుండి బీడి పరిశ్రమకు రక్షణ కల్పించటబడుతుంది.
- పారిశ్రామిక రుగ్మత తగ్గుముఖం పట్టేందుకు, బి.ఐ.ఎఫ్.ఆర్. పనిని మెరుగు పరిచేందుకు చర్యలు తీసుకోబడతాయి.
- అసంఘటితరంగానికి చెందిన బాధ్యతలను ఒక ప్రత్యేక త్రైపాక్షిక కమిటీ చూస్తుంది.
- ఐ.ఎల్.సి./ఎస్.ఎల్.సి. నిర్ణయాల అమలును 'ఇంప్లిమెంటేషన్ కమిటీ' పర్యవేక్షిస్తుంది.

సమస్యలను క్షుణ్ణంగా చర్చించాలి. సమస్యల పరిష్కారానికి తగిన నిర్ణయాలు తీసుకోవాలి. సెప్టెంబర్-97లో జరిగిన ఇండియన్ లేబర్ కాన్ఫరెన్స్ చేసిన నిర్ణయాల అమలుకు చేపట్టవలసిన చర్యలను సూచించాలి. ఎస్.ఎల్.సి. 35వ సమావేశం ఇంతటి కీలకమైన పనులను చేయవలసి ఉంది. కాని ఆచరణలో ఇదేమీ జరగలేదు. పరిశ్రమ, కార్మికవర్గం ఎదుర్కొంటున్న సమస్యలపై కార్మికశాఖ నోరు మెదిపితే ఒట్టు. అంతా ఓ 'తూతూ మంత్రం తంతు'లా జరిపి ప్రభుత్వం చేతులు దులుపుకోవాలని చూసింది. అందుకే కా॥ఎం.కె.పాంథే ఎస్.ఎల్.సి. సమావేశంలో మాట్లాడుతూ కార్మిక శాఖపై నిప్పుల వాన కురిపించారు. ఆయన ఎక్కువెట్టిన విమర్శనాస్త్రాలు క్షుణ్ణంగా ఇవి...

దిగజాలిన కార్మిక శాఖ

ఎస్.ఎల్.సి. సమావేశాన్ని ఈ తరహాలో నిర్వహించటం ద్వారా కార్మిక శాఖ తన స్థానాన్ని, హోదాని తనకు తానే దిగజార్చుకుంది. అత్యంత కీలకమైన బాధ్యతలు నిర్వహించాల్సిన ఆ శాఖ ఇతర మంత్రిత్వ శాఖలకు కేవలం ఉత్తరాలు పోస్ట్ చేసి చేతులు దులుపుకుంది. ఎస్.ఎల్.సి. సమావేశం చర్చల వేదిక కాదు, దేశంలోని పరిశ్రమ, మొత్తం కార్మికవర్గం ప్రయోజనాలను దృష్టిలో ఉంచుకొని ముఖ్యమైన నిర్ణయాలు తీసుకోవలసిన త్రైపాక్షిక వేదిక. కాని అటువంటిదేమీ ఈ సమావేశంలో కన్పించటం లేదు. దేశ జనాభాలో సగం కన్నా ఎక్కువ మందిని ప్రభావితం చేసే ఒక అత్యున్నత త్రైపాక్షిక వేదికకు ఇలాంటి గతి పట్టించటం ఘోరమైన విషయం.

పారిశ్రామిక రుగ్మత

ఈనాడు మన ముందున్న అతి పెద్ద సమస్య పారిశ్రామిక రుగ్మత. ప్రభుత్వ, ప్రైవేటు రంగాలలో అది రోజురోజుకీ విస్తరిస్తోంది. లక్షలాది కార్మికులు ఉద్యోగాలు కోల్పోతున్నారు. ఉద్యోగాల్లో ఉన్నవారికి వేతనాలు లభించటం లేదు. అనేక ఇతర ప్రయోజనాలను కూడా వారు త్యాగం చేయవలసి వస్తున్నది. మొత్తం ఉద్యోగ వ్యవస్థలోనే ఒకానొక అనిశ్చితి నెలకొని

ఉంది. అయితే ఎస్.ఎల్.సి. సమావేశం ఈ సమస్యను విశ్లేషించటంలోను, పరిష్కారానికి తగిన సూచనలు చేయటంలోనూ ఘోరంగా విఫలమయ్యింది. అసలా సమస్యనే పట్టించుకోలేదు.

ఖయిలాపడ్డ పరిశ్రమలపై గతంలో ఏర్పాటైన రామానుజం కమిటీ తన రిపోర్టును సమర్పించక ముందే మూలన పడింది. రిపోర్టు సమర్పించేందుకుగాను దాని గడువును ఒక్క నెల రోజులు పొడిగించటానికి ప్రభుత్వం నిరాకరించింది. అలాగే రెండవ ద్వైపాక్షిక కమిటీ కూడా ఎటువంటి పరిష్కారమూ సూచించకుండానే చతికిలబడింది. పరిష్కారం తమ ప్రయోజనాలకు అనుకూలంగా ఉండాలని యాజమాన్యాలు పట్టుబట్టడంతో అది చేతులెత్తేసింది. మరోఒక్క బి.ఐ.ఎఫ్.ఆర్. తన అసమర్థతను చక్కగా నిరూపించుకుంది. అది కేవలం కంపెనీలను మూయించే సంస్థగా మాత్రమే పని చేస్తోంది. వ్యవసాయ కార్మికుల బిల్లును పార్లమెంటులో ప్రవేశపెట్టకుండా ప్రభుత్వం ఏదో ఒక వంకతో అడ్డుకుంటోంది. కార్మిక శాఖ వీటన్నిటినీ తమాషా చూస్తున్నట్లు చూస్తూ ఊరుకుంటున్నది.

కార్మిక చట్టాల ఉల్లంఘన

మహిళలపై లైంగిక వేధింపులపైన, అలాగే ఎయిర్ ఇండియా కేసులో కాంట్రాక్టు కార్మికులపైన ఇటీవల సుప్రీంకోర్టు ఇచ్చిన తీర్పులను కార్మికశాఖ గుర్తించటమే లేదు. ప్రస్తుతం ఉన్న కార్మిక చట్టాల అమలు చాలా అధ్వాన్నంగా ఉంది. వివిధ చట్టాల్లోని పలు నియమ నిబంధనలను యాజమాన్యాలు బేఫీకరుగా ఉల్లంఘిస్తున్నాయి. ఇటువంటి పరిస్థితుల్లో యజమానుల ప్రయోజనాలకు మాత్రమే పనికొచ్చే విధంగా కార్మిక చట్టాల్లో మార్పులు తేవాలని ప్రయత్నించటం పరిస్థితిని మరింత సంక్లిష్టం చేస్తుంది.

త్రైపాక్షిక వేదికల అణచివేత

పలు ముఖ్యమైన అంశాలపై చురుగ్గా చర్చించి, తగిన నిర్ణయాలు తీసుకొనే నిమిత్తం సుమారు 50 త్రైపాక్షిక వేదికలు ఉన్నాయి. వాటిలో కొన్ని ఎన్నడూ సమావేశం కాలేదు. మరికొన్ని గత ఐదేళ్ళలో ఒక్కసారైనా సమావేశం కాలేదు. మిగిలిన వాటి కథా అంతే. అవి అప్పుడొకసారి ఇప్పుడొకసారి పేరుకు మాత్రమే అన్నట్లుగా సమావేశమవుతున్నాయి. త్రైపాక్షిక యంత్రాంగాన్ని ప్రభుత్వం కావాలని భ్రష్టు పట్టిస్తోంది. అత్యంత హీనస్థితికి తీసుకొస్తోంది. ప్రస్తుత ప్రభుత్వం అజెండాలో

కార్మికవర్గానికి స్థానమే లేదు. యజమానులను కలుసుకోడానికి బోలెడంత సమయముండే కార్మిక మంత్రిగారికి కార్మిక ప్రతినిధులను కలుసుకోడానికి మాత్రం సమయముండదు. కార్మికులపై ఎంత గొప్ప ఆసక్తి కదా!

ఎస్.ఎల్.సి. నిర్ణయించాలి

రెండవ లేబర్ కమిషన్ ఏర్పాటు చేయాలని ప్రభుత్వం నిర్ణయించింది. సరే. కాని ఆ కమిషన్ రూపురేఖలు, విధులు తదితర అంశాలను ఎస్.ఎల్.సి. నిర్ణయించాలేగాని కార్మిక శాఖ కాదు. కార్మికవర్గం నుండి కేవలం ఇద్దరికి మాత్రమే కమిషన్లో ప్రాతినిధ్యం కల్పించటం ఘోరమైన విషయం. ఇది మరాలి. కమిషన్ కర్తవ్యాలు కూడా కార్మికవర్గం దృక్కోణం నుండి ఉండాలి. లేబర్ కమిషన్ రూపొందక ముందే ఇటువంటి అన్ని విషయాలపైన విస్తృత స్థాయిలో చర్చలు జరగాలి.

ఇతర సంఘాల విమర్శలు

ప్రభుత్వం, కార్మికులు, యాజమాన్యాల తరపున మొత్తం 25మంది ఎస్.ఎల్.సి. సమావేశంలో ప్రసంగించారు. సి.ఐ.టి.యు. లాగే ఎ.ఐ.టి.యు.సి., హెచ్.ఎం.ఎస్. వంటి ఇతర కార్మిక సంఘాలు కూడా అనేక సమస్యలను ఎత్తిచూపాయి. పి.ఎఫ్. నిధుల్ని స్టాక్ మార్కెట్లో పెట్టుబడి పెట్టాలని ప్రభుత్వం ఏకపక్షంగా నిర్ణయం తీసుకోవటం, యజమానులు తమ సంస్థలను స్వేచ్ఛగా మూసేయటానికి వీలుగా ఐ.డి.యాక్ట్లోని సెక్షన్ 25(0)కు ప్రభుత్వం సవరణలు చేయటం, పి.ఎఫ్.పై 12.5 శాతం వడ్డీ ఇచ్చేందుకు తీరస్కరించటం వంటి పలు అంశాలను ఈ సంఘాలు ప్రస్తావించి విమర్శించాయి.

'సమయంలో సంగీతం'లా... సంరక్షకపథకాలన్నిటినీ వెంటనే ఎత్తివేయాలని, పరిశ్రమలను తమ ఇష్టం వచ్చినట్లు నడిపించుకొనే స్వేచ్ఛను కల్పించాలని యాజమాన్య ప్రతినిధులు వాదించారు. ప్రపంచీకరణ విస్తరిస్తున్న నేటి తరుణంలో కార్మికులను స్వేచ్ఛగా తీసుకోవటానికి, తీసేయటానికి వీలు కల్పిస్తూ చట్టాలను సవరించాలని డిమాండ్ చేశారు. ఏదేమైనా కార్మిక సంఘాలు వారి డిమాండ్ను నిర్వహించగలిగి ఉంటున్నాయి.

ముగింపు

1999 ఏప్రిల్ 8, 9 తేదీలలో తదుపరి ఇండియన్ లేబర్ కాన్ఫరెన్స్ జరపాలని తీర్మానించారు. అందులో పారిశ్రామిక రుగ్మత, ఉపాధి కల్పన ప్రధానాంశాలుగా ఉండాలని నిశ్చయించారు.

భవన నిర్మాణ కార్మికుల ర్యాలీ

భవన నిర్మాణ కార్మికులకు సమగ్ర చట్టం చేయాలని కోరుతూ మార్చి 5వ తేదీన హైదరాబాద్లో వందలాది నిర్మాణ కార్మికులు కదంతొక్కారు. 'ఆంధ్రప్రదేశ్ బిల్డింగ్ వర్కర్స్ ఫెడరేషన్ (సి.ఐ.టి.యు.)' ఆధ్వర్యంలో సుందరయ్య విజ్ఞాన కేంద్రం నుండి ఇందిరాపార్కు వరకు కార్మికులు ర్యాలీ జరిపారు. అనంతరం బహిరంగసభ జరిగింది. సంఘం రాష్ట్ర అధ్యక్షులు శ్రీ ఆర్.కోటంరాజు ఈ సభలో మాట్లాడుతూ ప్రభుత్వాలు కూలీనాలీల రక్షణకై ఎలాంటి చట్టాలు అమలు చేయడంలేదని విమర్శించారు. ఎవరికి ఎప్పుడు ఏ ప్రమాదం జరుగుతుందో తెలీదని, ఏ కాంట్రాక్టరు ఏ రూపంలో మోసం చేస్తాడో తెలీదని, కార్మికుల బతుకులు దినదినగండం నూరేళ్ళయ్యుష్షలా ఉన్నాయని ఆయన అన్నారు. కనీసం వారికి రేషన్ కార్డులు కూడా ఇవ్వని ప్రభుత్వంపై ఆయన ఆగ్రహం వ్యక్తం చేశారు. ఇటువంటి పరిస్థితులలో రాష్ట్ర వ్యాప్తంగా వున్న 70 లక్షల మంది భవన నిర్మాణ కార్మికులు ఐక్యంగా నిలబడి తమ హక్కుల కోసం పోరాటం చేయాల్సిన అవసరం ఎంతైనా ఉందని ఆయన అన్నారు. ఈ సభలో ఇంకా సంఘం నగర అధ్యక్షులు శ్రీ పి. శంకర్, నగర ప్రధాన కార్యదర్శి శ్రీ కె. ప్రభాకర్ రెడ్డి, సి.ఐ.టి.యు. నగర కార్యదర్శి శ్రీ జె. వెంకటేశ్ తదితరులు ప్రసంగించారు.


అనంతరం భవన నిర్మాణ కార్మికుల తరపున ఒక ప్రతినిధి బృందం రాష్ట్ర కార్మిక శాఖ మంత్రి శ్రీ ఇ. పెద్దిరెడ్డిని కలిసి చర్చించింది. ప్రస్తుత శాసనసభ సమావేశాల్లో ఈ సమస్యను చర్చకు పెడతానని మంత్రి హామీ ఇచ్చారు. సమస్యలు పరిష్కారం కాని పక్షంలో తమ పోరాటాన్ని ఉద్యతం చేస్తామని సంఘ నాయకులు స్పష్టం చేశారు.

ఉద్యమించిన నిరుద్యోగ

ఉపాధ్యాయులు

పద్నాలుగు సంవత్సరాలుగా భర్తీ చేయని క్రాఫ్ట్ అండ్ డ్రాయింగ్ టీచర్ పోస్టులను ఈ సంవత్సరం భర్తీ చేయాలని డిమాండ్ చేస్తూ వందలాది నిరుద్యోగ ఉపాధ్యాయులు రాజధానిలో ప్రదర్శన నిర్వహించారు. ఆంధ్రప్రదేశ్ డ్రాయింగ్ అండ్ క్రాఫ్ట్ నిరుద్యోగ

రాయలసీమ పేపర్ మిల్స్ కార్మికుల చలో అసెంబ్లీ



కర్నూలులోని మూతబడిన 'శ్రీ రాయలసీమ పేపర్ మిల్స్'ను వెంటనే తెరిపించాలని డిమాండ్ చేస్తూ ఆ మిల్లు కార్మికులు తమ కుటుంబ సభ్యులతో సహా 'చలో అసెంబ్లీ' ఆందోళన నిర్వహించారు. 'శ్రీ రాయలసీమ పేపర్ మిల్స్ స్టాఫ్ అండ్ వర్కర్స్ యూనియన్ (సి.ఐ.టి.యు)' ఆధ్వర్యంలో మార్చి 15వ తేదీన హైదరాబాద్ లో ఈ ప్రదర్శన జరిగింది. మిల్లు మూసివేత కారణంగా ఏర్పడిన దీనస్థితిని ప్రతిబింబిస్తూ కార్మికుల పిల్లలు ఖాళీ కంచాలు చేతబట్టుకొని, అర్ధనగ్నంగా ప్రదర్శనలో పాల్గొన్నారు. మహిళా కార్మికులు కూడా అధిక సంఖ్యలో పాల్గొనటం విశేషం. మూసేసిన మిల్లును తిరిగి తెరిపించాలని, మిల్లు పునరుద్ధరణపై ముఖ్యమంత్రి చొరవ చూపాలని, సంస్థ ఎం.డి. సత్యసాయి ప్రసాద్ ని ఆరెస్టు చేయాలని కార్మికులు, వారి కుటుంబ సభ్యులు పెద్దఎత్తున నినాదాలు చేశారు.

ప్రదర్శన అనంతరం ఇందిరాపార్కు వద్ద ఏర్పాటు చేసిన ధర్నా శిబిరాన్ని సి.ఐ.టి.యు. రాష్ట్ర ప్రధాన కార్యదర్శి శ్రీ ఎస్. వీరయ్య ప్రారంభించారు. ఈ సందర్భంగా ఆయన మాట్లాడుతూ దేశంలో పేపర్ పరిశ్రమ సంక్షోభానికి కేంద్ర, రాష్ట్ర ప్రభుత్వాల విధానాలే కారణమని అన్నారు. 1989లో రాయలసీమ పేపరుమిల్లు

మూతబడగా సి.ఐ.టి.యు. సుదీర్ఘమైన పోరాటం చేసి 96లో మళ్ళీ తెరిపించిందని, సంస్థ ఎం.డి. చేసిన నిధుల దుర్వినియోగం మూలంగా మళ్ళీ మూతబడిందని వివరించారు. 98 ఫిబ్రవరి నుండి కార్మికులకు వేతనాలు రాకపోవడంతో అనేక ఆకలి చావులు సంభవిస్తున్నాయని అన్నారు. సి.ఐ.టి.యు. రాష్ట్ర అధ్యక్షులు శ్రీ ఎం.ఎ. గవూర్ మాట్లాడుతూ విదేశాల నుండి పేపరును విచక్షణా రహితంగా దిగుమతి చేయడంవల్ల స్వదేశీ పేపర్ పరిశ్రమలు సంక్షోభంలో కొట్టుమిట్టాడుతున్నాయని అన్నారు. పేదలే దేవుళ్ళంటున్న మనముఖ్యమంత్రికి పేపరు మిల్లు కార్మికుల ఆకలి కేకలు ఎందుకు వినబడటంలేదని నిలదీశారు. శాసనసభ్యులు శ్రీ జాలకంటి రంగారెడ్డి మాట్లాడుతూ మిల్లు మూసివేత కారణంగా 30 మంది కార్మికులు ఆకలి చావులకు గురైనా ప్రభుత్వం నిమ్మకు నీరెత్తినట్లుందని, ఇది క్షమించరాని నేరమని అన్నారు. పేపరుమిల్లు కార్మికుల సంఘం ప్రధాన కార్యదర్శి శ్రీ కె. రాజేశ్వరరెడ్డితోపాటు, వలువురు నాయకులు ఈ సందర్భంగా మాట్లాడారు. మిల్లు కార్మికుల తరపున ఒక ప్రతినిధి బృందం ముఖ్యమంత్రిని కలిసి విజ్ఞాపన పత్రం అందజేసింది.

అసెంబ్లీలో దుమారం

రాయలసీమ పేపరుమిల్లు మూసివేత, కార్మికుల ఆకలికేకలపై మార్చి 15న రాష్ట్ర శాసనసభలో పెద్దఎత్తున దుమారం చెలరేగింది. ఈ సమస్యపై ప్రభుత్వం అనుసరిస్తున్న నిర్లక్ష్య వైఖరిపట్ల సభలోని ప్రతిపక్ష సభ్యులు తీవ్రంగా నిరసన వ్యక్తం చేశారు. సి.పి.ఐ.(ఎం) శాసనసభ్యులు శ్రీ ఎం.ఎ. గవూర్, శ్రీ సి.హెచ్.రాజిరెడ్డి తదితరులు అడిగిన ప్రశ్నలకు ప్రభుత్వం వద్ద జవాబులే లేకపోయాయి. 5 వేల మంది కార్మికులు వీధినపడి, ఆకలి చావులకు గురవుతుంటే ప్రభుత్వం ఏం చేస్తోందని వారు నిలదీశారు. ఏడాదికి పైగా జీతాలివ్వని సంస్థ యజమానిపై క్రిమినల్ చర్యలు ఎందుకు తీసుకోలేదని ప్రశ్నించారు. కార్మికులకు సంబంధించిన అన్ని చట్టాలను మిల్లు యాజమాన్యం ఉల్లంఘించిందనీ, దీనిపై చర్య తీసుకోవలసిందేనని వట్టుబట్టారు. సంస్థ యజమాని బి.ఐ.ఎస్.ఆర్.లో డిపాజిట్ చేసిన రు.8 కోట్ల నుండి కార్మికులకు వేతనాలు చెల్లించాలని డిమాండ్ చేశారు. శాసనసభలో గంటసేపు చర్చలు జరిగిన పిమ్మట మార్చి 31లోగా యాజమాన్యం, కార్మిక సంఘం ప్రతినిధులతో సమావేశం ఏర్పాటు చేసి సమస్య పరిష్కారానికి కృషి చేస్తానని ప్రభుత్వం హామీ ఇచ్చింది.

ఉపాధ్యాయుల సంఘం ఆధ్వర్యంలో 15.3.99న ఈ ప్రదర్శన జరిగింది.

1999 డి.ఎస్.సి.లో క్రాఫ్ట్ మరియు డ్రాయింగ్ టీచర్లకు అవకాశం కల్పించాలని, 1986 నుండి ఖాళీగా ఉన్న పోస్టులను మార్చి నెలలో జూరీ చేసి నోటిఫికేషన్ తో భర్తీ చేయాలని, వయో పరిమితిలో సడలింపు ఇవ్వాలని,

ప్రతిస్కూలులోను ఆ పోస్టులకు అవకాశం కల్పించాలని డిమాండ్ చేస్తూ వందలాది నిరుద్యోగ ఉపాధ్యాయులు నగరంలో కదం తొక్కారు. అనంతరం ఇందిరాపార్కు వద్ద బహిరంగసభ జరిగింది. శాసనసభ్యులు శ్రీ సి.హెచ్. రాజిరెడ్డి, సంఘం రాష్ట్ర అధ్యక్షులు శ్రీ డి. శ్రీనివాసరెడ్డి, ప్రధాన కార్యదర్శి శ్రీ

ఎస్. రామకృష్ణారావు, యునైటెడ్ టీచర్స్ ఫెడరేషన్ రాష్ట్ర అధ్యక్షులు శ్రీ డి. రామిరెడ్డి తదితర నాయకులు బహిరంగసభలో ప్రసంగిస్తూ సమస్యల పరిష్కారానికై సమరశీల పోరాటాలకు సన్నద్ధం కావలసిందిగా పిలుపుచ్చారు.

విజయవంతమైన వాసవీ కార్మికుల పోరాటం

గత 13 నెలలుగా పోరాటం చేస్తున్న రాజాం వాసవీ జ్యూట్ కార్మికులు శ్రీకాకుళం జిల్లా కలెక్టర్ చొరవతో ఎట్టకేలకు విజయం సాధించారు. 13 నెలలుగా చేస్తున్న పోరాటంలో భాగంగా 26 రోజులుగా కార్మికులు చేసిన ఆమరణ దీక్షా శిబిరంపై పలుసార్లు పోలీసులు దాడి చేసి భగ్గుం చేశారు. అయినప్పటికీ, కార్మికులు తీవ్రస్థాయిలో పోరాటం చేస్తున్నప్పటికీ జిల్లా మంత్రులు గాని, స్థానిక ప్రజాప్రతినిధులుగాని పట్టించుకోలేదు. వారు యాజమాన్యం పక్షాన నిలిచి సమస్యపట్ల చొరవ చూపలేదు. చివరకు యాజమాన్యాన్ని, కార్మిక నాయకులను జిల్లా కలెక్టర్ ఒక వేదిక మీదకు తీసుకువచ్చి సమస్యను పరిష్కరించారు. 58 రూపాయలు వేతనం తీసుకొంటున్న కార్మికుడికి రూ.60లు, అదే విధంగా రూ.58 కన్నా తక్కువ తీసుకొంటున్న కార్మికుడు పూర్వ వేతనం తీసుకొనే విధంగాను, లాకౌట్ సమయానికి కర్మాగారంలో పనిచేస్తున్న ప్రతి కార్మికుడినీ పనిలోకి తీసుకోవాలని, ఈ కార్యక్రమం రెండు పర్యాయాల్లో మార్చి 31వ తేదీలోగా పూర్తి చేయాలని, టెర్మినేషన్, సర్వీసుల పునరుద్ధరణ వంటి విషయాల్లో ఇరువురు కోర్టు నిర్ణయానికి బద్ధులై వుండాలని ఒప్పందం కుదిరింది. వాసవీ కార్మికుల విజయం రాష్ట్ర కార్మిక విజయంగా భావించిన కార్మికుల్లో ఆనందోత్సాహాలు వెల్లి విరుస్తున్నాయి. ఈ సందర్భంగా వాసవీ కార్మికుల పోరాట పూర్వపరాలను గుర్తు చేసుకుందాం.

శ్రీకాకుళం జిల్లా రాజాంలో 1979వ సంవత్సరంలో గ్రంథి కుటుంబీకుల యాజమాన్యంలో వాసవీ జ్యూట్ కర్మాగారం నెలకొల్పారు. అప్పటి పరిస్థితుల్లో కూలి పనుల్లేక వున్న కార్మికులు రూ. 3 లకు వాసవీ కర్మాగారంలో కార్మికులుగా చేరారు. ఈ విధంగా సుమారు 450 మంది కార్మికులు కర్మాగారం ఎదుగుదలకు నిరంతరం కృషి చేశారు. మారుతున్న కాలమాన పరిస్థితులకు అనుగుణంగా శ్రమశక్తి వెచ్చిస్తున్నప్పటికీ శ్రమకు తగ్గ ఫలితం పొందలేక పోయారు.

ఈ తరుణంలో కార్మికులు ఇతర యూనియన్లతో పాటు వచ్చిన అనుభవాలను దృష్టిలో వుంచుకొని 1995లో రాజాం వాసవీ జ్యూట్ వర్కర్స్ యూనియన్ (సి.ఐ.టి.యు.) పట్ల విశ్వాసం ప్రకటించారు. ఈ పరిస్థితుల్లో 1997 జూలైలో ముగిసిన ఒప్పందం స్థానే నూతన ఒప్పందం జరగాల్సి వుంది. జ్యూట్ వర్కర్స్ యూనియన్ ఒప్పందం చేసుకోవాలని ఏడాదిగా డిమాండ్ చేస్తున్నా కుంటి సాకులతో యాజమాన్యం కాలయాపన చేసింది. అంతే గాకుండా అప్పటికి కార్మికులకు చెల్లిస్తున్న రాయితీలు, బియ్యం, పప్పులను కూడా నిలిపివేశారు. కార్మికుల పిల్లలకు చెల్లిస్తున్న విద్యా అలవెన్స్, మెడికల్ అలవెన్స్లను కూడా నిలిపి వేశారు. ముగిసిన కాలపరిమితి స్థానే కొత్త ఒప్పందానికి యాజమాన్యం సిద్ధం కాలేదు. అంతేగాక, సి.ఐ.టి.యు.లో ఉన్న కార్మికులను వేధించడం ప్రారంభించింది. అందులో భాగంలో యూనియన్ కార్మికులకు పనిలో మార్పు, యూనియన్ నాయకులపై కక్ష సాధింపు చర్యలు, టెక్నిషియన్లకు నాన్ టెక్నికల్ పనులు అప్పగించడం వంటి చట్టవ్యతిరేక చర్యలకు పాల్పడింది. కార్మికుల్లో క్రమేపీ అశాంతి సృష్టించడంతో కార్మికులు తమ న్యాయపరమైన హక్కుల పరిరక్షణకి ఏకతాటిపై ప్రతిఘటించారు. దీనిపై యాజమాన్యం మొండిగా వ్యవహరించి 1998 ఫిబ్రవరి 19 నుంచి లాకౌట్ ప్రకటించింది. లాకౌట్ను నిరసిస్తూ ఈ సమస్యను కార్మికశాఖ దృష్టికి యూనియన్ తీసుకెళ్ళింది. డి.సి.ఎల్. కమిషనర్ల వద్ద జరిగిన చర్చలో లాకౌట్ ఎత్తివేసి కాలపరిమితి నిర్ణయించి, నూతన ఒప్పందానికి రావాలని, అలా చేస్తే బేషరతుగా పనిలోకి వస్తామని కార్మిక యూనియన్ స్పష్టం చేసినప్పటికీ ఫలితం దక్కలేదు. ఇదే సమయంలో యాజమాన్యం కంపెనీ ముడి సరకులను, యంత్రాలను అక్రమంగా తరలించడం ప్రారంభించింది. లాకౌట్లో వున్న కర్మాగారం నుంచి ఇటువంటి చర్యలకు పూనుకోకూడదని ప్రతిఘటించిన కార్మిక కుటుంబాలపై

లారీఛార్జీ చేయించింది. అక్రమ కేసులు బనాయించి చట్ట వ్యతిరేక చర్యలకు పాల్పడింది. అదే విధంగా గత ఏడాది నవంబర్లో కర్మాగారం నడిపేది లేదని, నష్టాల్లోన్నాయని యాజమాన్యం ప్రకటించింది. కర్మాగారాన్ని మహాదేవ్ జ్యూట్కు లీజు ప్రకటించి, కార్మిక సర్వీసులను టెర్మినేట్ చేస్తూ రావలసిన మొత్తాలను డి.డి.ల రూపంలో చెల్లిస్తామని యాజమాన్యం కార్మికులకు నోటీసులు పంపించింది. లాకౌట్లో వున్న కర్మాగారాన్ని లీజు కిచ్చి కార్మికులను తొలగించడం రాష్ట్ర చరిత్రలోనే ఎక్కడలేదని యూనియన్ ఖండించింది.

ఏడాదికిపైగా సాగిన పోరాటం

యాజమాన్యం కక్ష సాధింపు చర్యలను, బెదిరింపులను, పోలీసుల లారీ ఛార్జీలను, నిర్బంధాలను, అక్రమ కేసులను, ప్రభుత్వ అలక్ష్యాన్ని, కార్మికశాఖ వైఫల్యాలను కష్టనష్టాలను అధిగమిస్తూ చట్టపరమైన హక్కుల కోసం దీర్ఘకాలంగా 385 రోజులు రాజాం వాసవీ కార్మికులు పోరాటం సాగించారు. గ్రామాల్లో కరపత్రాలు పంచి, రాజాంకు ఆనుకొని వున్న ఐదారు మండలాల్లో గ్రామ సభలు పెట్టి లాకౌట్ పూర్వావరాలను, యాజమాన్య వైఖరిని తెలియజెప్పి మద్దతు కూడగట్టారు. లాకౌట్ నమయంలో అడ్డుకొన్న 70 మంది కార్మికులపై యాజమాన్యం అక్రమ కేసులు పెట్టి ఐదు రోజులు జైలులో వుంచినప్పటికీ పోరాటం చెక్కు చెదరలేదు. యాజమాన్యం కార్మికులకు అనేక ప్రలోభాలు పెట్టి రాజీనామాలు చేయించడం, నగదు చెల్లించడం చెక్కులు పంపడం వంటివి చేస్తూ కంపెనీని మూసివేస్తామని మానసికంగా కృంగదీసినప్పటికీ కార్మికులు చెదిరిపోలేదు. ఏడాది పోరాటంలో కార్మికుల ఆర్థిక పరిస్థితిని పరిశీలిస్తే భార్య పుస్తెలమ్ముకోవడం, రోజువారీ అధిక వడ్డీలు చెల్లించి ఇళ్ళు, భూములు తనఖాలు పెట్టడం, అమ్ముకోవడం వంటి చర్యలు అనేకం. 18 ఏళ్ళుగా పనిచేసిన కార్మికుడు యూనియన్ సూచన మేరకు తన కులవృత్తి వైపు తిరిగాడు. బతుకు

ఆలోచనకు పదును పెట్టే

'ఆంధ్రప్రదేశ్ లో కులవివక్షపై పోరాటం'

'ఆంధ్రప్రదేశ్ లో కులవివక్షపై పోరాటం' అనే ఓ చిన్న పుస్తకాన్ని ఆంధ్రప్రదేశ్ వ్యవసాయకార్మిక సంఘం ఇటీవల ప్రచురించింది. జాతీయ అంతర్జాతీయస్థాయిలో పలు అవార్డులు పొందిన ప్రఖ్యాత జర్నలిస్టు శ్రీ పాలగుమ్మిసాయి నాథ్ 'ది హిందూ' పత్రికలో వ్రాసిన పరిశోధనాత్మక వ్యాసాల్లో కొన్నింటిని తెలుగులో అనువదించి ఇందులో పొందుపరిచారు. శ్రీ డి.ఆర్.కె. రెడ్డిగారు వీటిని అనువదించారు. యదార్థాన్ని కళ్ళకు కొట్టినట్టు వర్ణించి వ్రాయడంలో శ్రీ సాయానాథ్ ది అందివేసిన చెయ్యి. అందుకే ఆపరేషన్ రీసెర్చ్ గ్రూప్ నాన్ ఫిక్షన్ కేటగిరిలో సాయి నాథ్ ముందు కు దూసుకుపోతున్నాడు.



'తెలంగాణలో గ్లాసుల పోరాటం' 'అయినా ఎవరిత్యాగమిది' 'వర్గస్పర్శ' 'కులం అడ్డుగోడను కూల్చేదిశగా' 'అక్షరక్రమం ఎ.బి.సి.డి.తో అంతయిలలే' ఈ మొత్తం ఐదు ప్రామాణిక వ్యాసాలు పుస్తకంలో వున్నాయి. దేనికదేసాటి. కులవివక్ష రూపాలను సూక్ష్మంలో మోక్షంలా విశదీకరిస్తాయి. వ్యాసాలు చదువుతున్నప్పుడు యదార్థఘటనలు దృశ్యంతో పాటు, నిశిత పరిశీలనాదృష్టి, విశ్లేషణ మేళవించి పాఠకుల్ని ఆకట్టుకుంటాయి. బలమైన ముద్రవేస్తాయి. వెంటబడ్డాయి కూడా.

జహీరాబాద్ లో అంబేద్కర్ విగ్రహం దగ్గర మాకు రత్నం(దళితుడు) వీడ్కోలు చెప్పాడు. ఆవిగ్రహస్థూపంపై అంబేద్కర్ పేరు ఎక్కడ చెక్కారో కనుక్కోవడం కష్టం. కాని, పునాదిరాయిపై మాత్రం ఆ విగ్రహ ప్రతిష్ఠాపనకు సంబంధించిన వి.ఐ.పి.ల (అతి ముఖ్యులు) పేర్లు మాత్రం పెద్ద అక్షరాల్లో స్పష్టంగా కనిపిస్తున్నాయి. అందరిలోకి, బాగారెడ్డి(పార్లమెంటు సభ్యుడు) పేరు మాత్రం ఇంకా స్పష్టంగా వుంది. మళ్ళీ చదివే అవకాశం లేని వ్యక్తి ఒక్క రత్నమే కాదు. ఎందరో? ఇలా పాఠకుల ఆలోచనకు పదను పెట్టే సందర్భాలు అనేకం గోచరిస్తాయి. ఉద్యమంలో పనిచేసే కార్యకర్తలను ఉత్తేజపరుస్తాయి.

కులవివక్ష వ్యతిరేక పోరాటకమిటి నిర్వహిస్తున్న ఆందోళనా పోరాట కార్యక్రమాలకు తోడ్పడతాయన్న సంకల్పంతో ఈ పుస్తకాన్ని ఆంధ్రప్రదేశ్ వ్యవసాయ కార్మిక సంఘం ప్రచురించింది. వెల రు.5/-లు. ప్రజాశక్తిబుక్ హౌస్ లోను, ఆంధ్రప్రదేశ్ వ్యవసాయ కార్మిక సంఘ కార్యాలయాల్లోనూ లభిస్తాయి.

-శైలి

తెరువుకోసం వేరే కర్మాగారానికి వెళ్ళినప్పుడు వాసవీ యాజమాన్యం అక్కడ కూడా పని దొరకకుండా చేసింది. అయినా కార్మికులు పోరాటం విడువలేదు. ఏడాదికిపైగా కార్మికులు చేసిన పోరాటానికి సి.ఐ.టి.యు. అనుబంధ సంస్థలు, రాజాం ట్రేడ్ యూనియన్లు సంఘీభావంగా నిలిచాయి. ప్రజల నుంచి, మద్దతుదారుల నుంచి పోరాటానికి స్ఫూర్తిగా వేలాది రూపాయల ఆర్థిక సహాయంతో సంఘీభావం వచ్చింది. కార్మికులను మూ కుమ్మడిగా తొలగించడంపై రాష్ట్ర జ్యూట్ కార్మికులందరూ స్పందించి రాజాంలో సంఘీభావ సదస్సు ఏర్పాటు చేసి మద్దతు ప్రకటించారు. కార్మిక వర్గానికి నష్టం కలిగించే దుష్టసాంప్రదాయాన్ని ఈ సదస్సు తీవ్రంగా ఖండించింది. యాజమాన్యం దాన్ని ఇక్కడ అమలు చేస్తే ఇదే సంప్రదాయం రాష్ట్రమంతటా అమలవుతుందని, కాబట్టి దీన్ని ఎదుర్కోవాలని రాజాం వాసవీ వర్కర్స్ (సి.ఐ.టి.యు)కు సంఘీభావం ప్రకటించారు. ఈ దశలో కార్మికులు రిలే నిరాహార దీక్షలు ప్రారంభించారు. ఆ ప్రాంత ప్రజాప్రతినిధులు, అధికార యంత్రాంగం స్పందించనందుకు నిరశనగా ఫిబ్రవరి 10 నుంచి ఆమరణ నిరహారదీక్ష ప్రారంభించారు. ఈ సమయంలో యాజమాన్యం తన మొండి వైఖరితో, ధనబలంతో ఈ ఆందోళనని కూడా విప్పుంచేసింది. ఆమరణ దీక్షలో వున్న కార్మికులపై నాలుగురోజులు కూడా గడవకముందే పోలీసులతో దాడి జరిపించింది. ఈ విధంగా 26 రోజులు అయిదు విడతలుగా సాగింది. జిల్లా కలెక్టర్ ప్రత్యేక చొరవతో సమస్య పరిష్కారం అయింది. ఈ పోరాటానికి ఆది నుంచి అంతం వరకు కిందిస్థాయి నుంచి రాష్ట్ర అసెంబ్లీ వరకు సమస్యను ప్రజలందరికీ తెలియజేప్పడంలో సి.పి.ఎం. ఎమ్మెల్యేలు శ్రీయుతులు డి.రాజగోపాల్, ఎం.ఎ. గపూర్, కుంజా బుజ్జిలు చేసిన కృషి ప్రశంసనీయం. సి.పి.ఎం. ఇచ్చిన అండదం పోరాటానికి మరింత ఊతమిచ్చాయి. అదే విధంగా ప్రజా సంఘాల మద్దతు కూడా వాసవీ కార్మికుల విజయంలో కీలకమైనది.


-కె.తిరుమలేశ్వరరావు,
రాజాం, శ్రీకాకుళం జిల్లా.

తపాలా ఉద్యోగుల ధర్మా

ఎక్స్ప్రెస్ డిపార్ట్మెంట్ వర్కర్స్ సర్వీసులని క్రమబద్ధీకరించాలని, తల్వార్ కమిటీ ప్రతిపాదనలను తిరస్కరించాలని, ఆర్.ఎం.ఎస్. సిబ్బందిని పోస్టల్ విభాగానికి బదిలీ చేయరాదని డిమాండ్ చేస్తూ మార్చి 8వ తేదీన హైదరాబాద్ లోని ఆబిడ్స్ సెంటర్ లో ఉన్న ప్రధాన తపాలా కార్యాలయం (డాక్ సదన్) ముందు ఉద్యోగులు ధర్నా చేశారు. ఆలిండియా ఆర్.ఎం.ఎస్. అండ్ ఎం.ఎం.ఎస్. ఎంప్లాయిస్ యూనియన్ గ్రూపు-సి, ఆంధ్రప్రదేశ్ సర్కిల్ అధ్యక్షులలో ఈ

ఆందోళన జరిగింది. యూనియన్ జాతీయ ప్రధాన కార్యదర్శి శ్రీ సి.చంద్రనాథ్ ధర్నా శిబిరాన్ని ప్రారంభిస్తూ పోస్టల్ సర్వీసుల ప్రైవేటీకరణకు ముమ్మరంగా ప్రయత్నాలు జరుగుతున్నాయని, దీనిని ఉద్యోగులు గట్టిగా త్రొక్కికొట్టాలని పిలుపునిచ్చారు. పోస్టల్ ఉద్యోగ సంఘాల సమన్వయ కమిటీ కన్వీనర్ శ్రీ టి. నరసింహన్, యూనియన్ రాష్ట్ర కార్యదర్శి శ్రీ వై. నాగభూషణం తదితరులు కూడా ఈ సందర్భంగా ప్రసంగించారు.

భిన్న భిన్న సంఘాలను ఒకే వేదికపైకి తెచ్చిన కుల వివక్ష వ్యతిరేక పోరాట కమిటీ



వేదికపై మాలమహానాడు రాష్ట్ర అధ్యక్షులు శ్రీ పి.వి.రావు, ఎం.ఆర్.పి.ఎస్. రాష్ట్ర నాయకులు శ్రీ ఎస్.దేవయ్య మాదిగలతో మాట్లాడుతున్న సి.పి.టి.యూ. రాష్ట్ర ఉపాధ్యక్షులు కొడిపి.వి.రావువులు

రకరకాల రూపాలలో అత్యంత అమానుషంగా కొనసాగుతున్న కులవివక్షను కూకటివేళ్ళతో సహా పెళ్ళగించాలని డిమాండ్ చేస్తూ రాష్ట్ర రాజధాని హైదరాబాద్‌లో మార్చి 22వ తేదీన బ్రహ్మాండమైన ర్యాలీ, బహిరంగసభ జరిగాయి. రాష్ట్రం నలుమూలల నుండి తరలి వచ్చిన వేలాది పీడిత ప్రజల పదఘట్టనలతో రాజధాని వీధులు దద్దరిల్లాయి. “కులవివక్ష ఇంకానా ఇకపై సాగదు” “కులవివక్షను రూపుమాపండి” వంటి నినాదాలతో మహానగరం మారుమ్రోగింది. సామాజిక న్యాయాన్ని కోరుతూ పీడిత, తాడిత, దళిత, బడుగు ప్రజానీకం ఉప్పొంగిన చైతన్య కెరటాల్లా కదంతోక్కారు. గత సంవత్సరం గాంధీ జయంతినాడు ప్రారంభమయిన కులవివక్ష వ్యతిరేక పోరాట ఉద్యమం ఈ ఆందోళనా ఘట్టంతో మరింత బలోపేతమయ్యింది.

కులవివక్ష వ్యతిరేకపోరాటం రెండవ దశ ఉద్యమంలో భాగంగా “ఆంధ్రప్రదేశ్ కులవివక్ష వ్యతిరేక పోరాట కమిటీ” పిబ్రవరి 25 నుండి భారీ ఎత్తున ప్రచారం చేపట్టింది. ఈ సమస్యపై ప్రజాచైతన్యం పెంపొందించేలా రాష్ట్రవ్యాప్తంగా సదస్సులు, వర్కుషాపులు, పాదయాత్రలు, ర్యాలీలు వంటి పలు ఆందోళనా కార్యక్రమాలను విస్తృతంగా జరిపింది. రాష్ట్రవ్యాప్తంగా 10వేల మంది కార్యకర్తలు ఈ ప్రచారంలో భాగం వంచుకున్నారు. కులవివక్షకు వ్యతిరేకంగా 50 లక్షల సంతకాలు సేకరించి శాసనసభ స్పీకరుకు ఇవ్వాలని నిర్ణయించుకున్నారు. 20 రకాల కరవత్రాలను లక్షల సంఖ్యలో ప్రచురించి పంపిణీ చేశారు. 50వేల కరవత్రాలు వేశారు. రాష్ట్రంలోని

శాసనసభ్యులు, సర్పంచులు, అన్ని పత్రికా సంపాదకులకు తమతో కలసి రావలసిందిగాను, తమ పోరాటానికి సహకరించవలసిందిగానూ కోరుతూ లేఖలు రాశారు. కులవివక్షనిర్మూలనకు ప్రభుత్వం చిత్తపెట్టితే ప్రయత్నించాలని, జన్మభూమి కార్యక్రమంలో కులవివక్ష సమస్యకు పూర్తి స్థాయిలో చోటు కల్పించాలని తదితర ముఖ్య డిమాండ్లతో కూడిన వినతి పత్రాన్ని మార్చి 16వ తేదీన ముఖ్యమంత్రికి సమర్పించారు. (ఈ డిమాండ్ల వివరాలను ఇదే సంచికలో ప్రచురించిన పోరాట కమిటీ మెమోరాండం లో చూడవచ్చు.) వివిధ దశల్లో జరిగిన ఈ ఆందోళనా కార్యక్రమాలన్నిటికీ పరాకాష్టలా మార్చి 22వ తేదీన రాజధానిలో బ్రహ్మాండమైన

పీడిత ప్రజల పదఘట్టనలతో దద్దరిల్లిగ రాజధాని

ప్రభుత్వాన్ని లొంగదీసిన కులవివక్ష వ్యతిరేక ఉద్యమం

ర్యాలీ, బహిరంగసభ నిర్వహించారు. ముందుగా బహిరంగ సభా ప్రాంగణమైన ఇందిరాపార్కు వద్దకు వివిధ జిల్లాల నుండి వేలాది ప్రజానీకం చేరుకున్నారు. మహిళలు కూడా పెద్ద ఎత్తున తరలివచ్చారు. ఉదయం 10నుండి సభా కార్యక్రమాలు ప్రారంభమయ్యాయి. శ్రీకాకుళం, విజయనగరం, విశాఖ, అనంతవరం, నెల్లూరు వంటి సుదూర ప్రాంతాల నుండి కూడా భారీ ఎత్తున బడుగు ప్రజలు తరలి రావటం విశేషం. పోరాట కమిటీ రాష్ట్ర నాయకులు శ్రీ కె. శాంతారావు బహిరంగసభకు అధ్యక్షత వహించగా, వివిధ సంఘాలకు, పార్టీలకు చెందిన పలువురు నాయకులు, మేధావులు వేదిక నలంకరించి, ఉద్యమ సందేశాన్నిచ్చారు. కులవివక్షను కూకటివేళ్ళతో సహా పెళ్ళగించేందుకు సమైక్య పోరాటాన్ని నిర్వహించాలని వక్తలు పిలుపునిచ్చారు.


కులవివక్షవ్యతిరేక పోరాట కమిటీ రాష్ట్ర కమిటీ సభ్యులు శ్రీ బి. వెంకట్, శ్రీమతి ఎస్. పుణ్యవతి, ‘కులాంతర, మతాంతర వివాహవేదిక’ రాష్ట్ర అధ్యక్షులు శ్రీ పల్లంపట్ల నాగేశ్వరరావు, ‘నేషనల్ ఫౌండేషన్ ఫర్ కమ్యూనల్ హార్మోనీ’ అధ్యక్షులు శ్రీ కె. రామారావు, కాకతీయ యూనివర్సిటీ ప్రొఫెసర్ శ్రీ భద్రునాయక్, హైకోర్టు మాజీ న్యాయమూర్తి జస్టిస్ సర్దార్ అలీఖాన్,

మాలమహానాడు రాష్ట్ర అధ్యక్షులు శ్రీ పి.వి.రావు, ఎం.ఆర్.పి.ఎస్. రాష్ట్ర నాయకులు శ్రీ ఎస్. దేవయ్యమాదిగ, ‘ముస్లిం హక్కుల వేదిక’ కన్వీనర్ శ్రీ ఖదర్ మొహియుద్దీన్, నాయాబ్రాహ్మణసంఘం రాష్ట్ర నాయకులు శ్రీ గోవరకొండ జోగిందర్, ఆర్.పి.ఐ. రాష్ట్ర అధ్యక్షులు శ్రీ బొజ్జా తారకం, యువైకా. రాష్ట్ర సహాయ కార్యదర్శి డా॥ కె. నారాయణ, వరంగల్ ఆర్.ఇ.సి.కి చెందిన ప్రొఫెసర్ శ్రీ రామచంద్రయ్య తదితరులు సభలో ప్రసంగించారు.


సి.పి.ఐ.(ఎం) రాష్ట్ర కార్యదర్శి, సి.ఐ.టి.యు ఉపాధ్యక్షులు శ్రీ. బి.వి. రాఘవులు మాట్లాడుతూ దళితుల మధ్య ఏ సమస్యలు ఉన్నా వాటిన్నిటినీ పక్కకు

పెట్టి కులవివక్షకు వ్యతిరేకంగా కలసికట్టుగా పోరాడాలని పిలుపునిచ్చారు. విభిన్న అభిప్రాయాలు, అవగాహనలు ఉన్న సంస్థలను, మేధావులను ఒకే వేదిక మీదకు తీసుకొచ్చిన కులవివక్ష వ్యతిరేక పోరాట కమిటీని ఆయన అభినందించారు. పశ్చిమబెంగాల్‌లో భూసంస్కరణలు అమలు జరిగి దళితులకు భూమి దక్కినందువల్ల అక్కడ వారు స్వతంత్రంగా జీవించగలుగుతున్నారని, అలా జరగని చోట్ల భూస్వాముల పెత్తనం, దళితులపై సాంఘిక బహిష్కరణ, వీధిన యధేచ్ఛగా కొనసాగుతున్నాయని వివరించారు.

బహిరంగసభ అనంతరం ర్యాలీ ప్రారంభమయింది. కులవివక్షకు వ్యతిరేకంగా పెద్దఎత్తున నినాదాలు చేస్తూ అంబేద్కర్ విగ్రహం వైపు ప్రదర్శనగా



లాఠీ చార్జి జరిపిన అనంతరం వ్యవసాయ కార్మిక సంఘం రాష్ట్ర ప్రధాన కార్యదర్శి కా.పి.మధును లాక్కెతున్న పోలీసులు



పోలీసుల దాడిలో గాయపడిన రంగారెడ్డి జిల్లా వ్యవసాయ కార్మిక సంఘం నాయకుడు కా. ఎ.మల్లేష్ ను కార్మికులు చికిత్స తరలిస్తున్న దృశ్యం

బయలుదేరారు. అయితే కొంత దూరం వెళ్లినా వెళ్ళకముందే, కనీసం ముందుగా ఎటువంటి పోలీసులకు చేరుకుండానే పోలీసులు అమానుషంగా దాడికి దిగారు.

శాంతియుతంగా పొగుతున్న ప్రదర్శకులపై పోలీసుల పాశవికంగా లాఠీచార్జి జరిపారు. నీటి ఫిరంగులు ఉపయోగించి జనాన్ని చెల్లాచెదురు చేయాలని ప్రయత్నించారు.

పోలీసులు జరిపిన కిరాతక లాఠీచార్జిలో అనేక మందికి తీవ్రంగా గాయాలయ్యాయి. ఎస్.డబ్ల్యు.ఎస్. రాష్ట్ర ప్రధాన కార్యదర్శి శ్రీ ఆర్. లక్ష్మయ్య రంగారెడ్డి జిల్లా వ్యవసాయ కార్మిక సంఘం కార్యదర్శి శ్రీ ఎ. మల్లేష్‌లకు చికిత్సలో దాదాపు పది కుట్ల వరకు పడ్డాయి. తీవ్రగాయాలున్న మరో కార్యకర్తను ఉస్మానియా ఆసుపత్రిలో చేర్చించారు. ఆంధ్రప్రదేశ్ వ్యవసాయ కార్మిక సంఘం రాష్ట్ర కార్యదర్శి శ్రీ పి. మధు, ఉపాధ్యక్షుడు శ్రీ తమ్మినేని వీరభద్రం, రాష్ట్ర రైతుసంఘం కార్యదర్శి శ్రీ వి. శ్రీనివాసరావు, ఆంధ్రప్రజానాట్యమండలి కార్యదర్శి శ్రీమతి పి.ఎ. దేవి. డి.వై.ఎస్.ఐ. రాష్ట్ర అధ్యక్షుడు శ్రీ ఎస్. అంజయ్య, ఇంకా వివిధ జిల్లాలకు చెందిన పలువురు నాయకులు, కార్యకర్తలు లాఠీ చార్జిలో గాయపడ్డారు. సి.ఐ.టి.యు. రాష్ట్ర ప్రధాన కార్యదర్శి శ్రీ ఎస్.వీరయ్యతోపాటు పలువురు సి.పి.టి.యు. నాయకులకు కూడా దెబ్బలు తగిలాయి. శ్రీ పి. మధుతో సహా పలువురు ప్రదర్శకుల్ని వ్యాన్‌లో కూదీసి, పోలీసులు కొట్టుకుంటూ తీసుకెళ్ళారు. దాదాపు 20 నిమిషాలపాటు ఈ పైశాచిక దమనకాండ కొనసాగింది. నీటి ఫిరంగులు, లాఠీచార్జిలతో పోలీసులు బీభత్సకరమైన పరిస్థితులను సృష్టించారు. ప్రదర్శనా స్థలంలో తీవ్ర ఉద్రిక్తత నెలకొంది. “కులవివక్షను నిర్మూలించాలి”



ఉద్యమకారులపై పోలీసుల పాశవిక దాడి

“ముఖ్యమంత్రి, డాన్ డాన్ అంటూ దిక్కులు పిక్కటిల్లేలా ప్రదర్శకులు నినాదాలు చేశారు.

సర్వత్రా ఉద్రిక్తత నెలకొన్న దశలో, అంతవరకూ ప్రభుత్వంతో చర్చలు జరిపి వచ్చిన శ్రీ పాటూరి రామయ్య అక్కడకు చేరుకున్నారు. ప్రభుత్వం తమ డిమాండ్లకు అంగీకరించినదని ఆయన తెలియచేయడంతో పరిస్థితి శాంతించింది. అయితే తమపై జరిగిన లాఠీ చార్జికి నిరసనగా ప్రదర్శకులు ఓ అరగంటపేపు అక్కడే బైతాయించారు. అనంతరం ఆర్టీసీ క్రాస్ రోడ్డు వరకూ ప్రదర్శనగా సాగారు. ప్రభుత్వం తమకిచ్చిన హామీని నిలబెట్టుకోవాలని కోరుతూ ఆర్టీసీ క్రాస్ రోడ్డు వద్దనుమారు 45 నిమిషాలపాటు బైతాయించారు. దాంతో వాహనాల రాకపోకలకు తీవ్ర అంతరాయం కలిగింది. మండుబండలను పైతం లెక్కచేయక మధ్యాహ్నం 3 గంటల వేళ అలా నడిరోడ్డుపై బైతాయించిన ప్రదర్శకులను చూసి నగర ప్రజలు ముక్కున వేలేసుకున్నారు. కులవివక్ష వ్యతిరేక పోరాటం ఇక్కడితో ఆగిపోదని, నివక్షపూర్తిగా రూపుమాపేవరకు కొనసాగుతుందని పోరాట కమిటీ నాయకులు పేర్కొన్నారు.

పోరాట కమిటీ డిమాండ్లకు అంగీకరించిన ప్రభుత్వం

కులవివక్షవ్యతిరేక పోరాట కమిటీ ప్రధాన డిమాండ్లన్నింటినీ ప్రభుత్వం అంగీకరించింది. రాష్ట్రంలో దళితులపై కొనసాగుతున్న కులవివక్షపై శాసనసభలో

'పెద్దబాల శిక్ష' గా పనికొచ్చే క్యూబా అనుభవాలు

క్యూబా విప్లవం విజయంపొంది 40 ఏళ్ళు నిండింది. 1999 జనవరి 1న మరొకసారి విజయోత్సవం జరుపుకుంది.

దేశభక్తి అంటే ఏమిటో, నిశ్చయానికి నిలబడివుండటమంటే ఏమిటో ఒక మహాశక్తితో తలపడి దానిని ధిక్కరించి ఉండగలగడం అంటే ఏమిటో క్యూబా చేసి చూపించింది.

ఒకటికాదు, రెండుకాదు 40 ఏండ్లుగా యిది సాగుతూనేవుంది. విప్లవం విజయం పొందినప్పటి నుండి క్యూబాను ఒంటరిదానిని చేయాలని, ముప్పుతిప్పలు పెట్టి లొంగదీసుకోవాలని అమెరికా క్యూబాను దిగ్బంధం చేసింది. అయినా అమెరికా అనుకున్నదానికి భిన్నంగా క్యూబా ఒంటరితనం నుంచి బయటపడింది. క్యూబాని క్యూబాని బలపర్చి మద్దతిచ్చే దేశాల సంఖ్య పెరుగుతూ వచ్చింది. దాని విషయంలో అమెరికాయే ఒంటరిదైంది. ఐ.రా.స. ఆసెంబ్లీలో క్యూబాపై దిగ్బంధనం ఎత్తివేయాలని తీర్మానం ప్రవేశపెడితే 157 సభ్యదేశాలు ఆ తీర్మానానికి అనుకూలంగా జతచేరాయి. వ్యతిరేకంగా రెండేరెండు దేశాలు - ఒకటి అమెరికా, రెండవది ఇజ్రాయేల్ నిలిచాయి.

క్యూబా సాధించిన విజయం అమెరికాను ఒంటరిని చేసి దాని ఎత్తును చిత్తు చేయడమేకాదు. ఆర్థిక, సామాజిక విజయాలు

కూడా అనేకం సాధించింది. ప్రకృతి పరంగా జరిగిన విధ్వంసాలు, కరువుకాటకాలు, తుఫానుల మూలంగా జరిగిన నష్టాలనుండి 1995 నాటినుండి బయటపడి పుంజుకుంది. 1-2% అభివృద్ధి సాధించింది. ఇంకా కొనసాగు తుంది. 1998నాటికి ఒక పంచదార పరిశ్రమ మినహా అన్ని రంగాలలో పరిశ్రమలు 4.1 శాతం అభివృద్ధి రేటు సాధించాయి. విడిగా చూస్తే: నికెల్ 12%, ఉక్కు 10%, ఆయిల్ 13%, పుగాకు 22% అభివృద్ధి సాధించాయి.

టూరిజం ద్వారా వచ్చే ఆదాయం 18% పెరిగింది. వ్యవసాయోత్పత్తి 17%, లాభస్థర్ 23%, వాతావరణం అనుకూలంగా లేకపోయిననూ కూరగాయల ఉత్పత్తి 15% పెరిగాయి. మరొక గొప్పవిషయం ఏమిటంటే ఇన్ని కష్టాలమధ్య కూడా పెట్టుబడులు 7.4% వంట చెరుకువాడకం 1.1% తగ్గింది. ఉపాధ్యాయుల సగటు జీతాలు పెరిగాయి. డాక్టర్ల, ఉపాధ్యాయుల సేవలు ప్రపంచంలో మరెక్కడా లేనంతగా అభివృద్ధి చెందాయి.

1999 బడ్జెటును పరిశీలిస్తే సాంఘిక సంక్షేమం కోసం, విద్య, ఆరోగ్యం కోసం ఎక్కువ కేటాయింపులు జరిగినవి. బడ్జెట్ మొత్తంలో విద్య, ఆరోగ్యాలకే 39% కేటాయించగా పార్లమెంటు ఆమోదించింది. అభివృద్ధి రేటుకు నిజమైన కొలబద్ద ఒక్క విషయంలో స్పష్టంగా

కనిపిస్తుంది. ఆరోగ్యంపట్ల, మానవహక్కులపట్ల క్యూబాచూపే శ్రద్ధను యిది వెల్లడిస్తున్నది. 1000 జనాలలో మరణాలరేటు 7.1 మాత్రమే. క్యూబా చరిత్రలో యిది అతి తక్కువరేటు. అభివృద్ధి చెందినవని జబ్బులుచరుచుకునే ఏ దేశంతోనైనా దీన్ని పోల్చిచూడవచ్చు.

ఒంటరితనం నుంచి క్యూబా బయటపడిందనటానికి 1998లో క్రైస్తవ మతాధిపతి పోప్ క్యూబాకు విజయవంతంగా జరిపిన సందర్శనే నిదర్శనం. దేశదేశాల విదేశాంగమంత్రులు, దేశాధిపతులు సంవత్సరం పొడుగునా సందర్శించటమే తిరుగులేని సాక్ష్యం.

ప్రపంచశాంతిని క్యూబా మనసారా కోరుకుంది. ఇరుగు పొరుగు దేశాలతో సాహుర్ద సంబంధాలు, కష్టాలలో ఉన్నవారిపట్ల సంఘీభావం ప్రదర్శించడం, తాను యిబ్బందులకు గురవుతూకూడా యీ మౌఖిక విధానాలకు కట్టుబడుండటమే క్యూబా విజయానికి కారణం. సామ్రాజ్యవాదులను ప్రతిఘటించి ఆత్మగౌరవంతో తలెత్తుకుని నిలబడాలనుకునేవారికి క్యూబా అనుభవాలు 'పెద్దబాల శిక్ష' లాంటివి.

మా దేశంలో పరిస్థితి బాగుంది

క్యూబాకి చెందిన డాక్టర్ లోర్డెస్ అనే ఈ పిల్లల వైద్య నిపుణురాలు తమ దేశంలో సోషలిస్టు ప్రభుత్వం ఉండటంవల్ల మహిళల పరిస్థితి ఎంతో బాగుందంటున్నారు.

ప్రత్యేకంగా స్త్రీల వాద ఉద్యమం ఏమీలేదు మాదేశంలో. ఉండాలి అవసరమూ లేదు.



ప్రభుత్వ ఎజెండాలో భాగంగానే స్త్రీల సంక్షేమం, అభివృద్ధి జరుగుతున్నప్పుడు మహిళలు ప్రత్యేకంగా హక్కుల కోసం పోరాడాలి అవసరమేమిటి? అక్కడ మహిళలంతా విద్యావంతులు, స్వతంత్రులు. మానవ హక్కులంటే మహిళలవీ, పిల్లలవీ, అందరివీ. ప్రభుత్వం అందరి కోసం పనిచేస్తుంది. వ్యక్తులంతా చదువుకొని, స్వతంత్రులుగా ఉన్నచోట ఒకరు మరొకరిని అణచివేయడం ఎందుకు జరుగుతుంది? దక్షిణ అమెరికా దేశాలన్నిటోకీ క్యూబాలోనే మహిళల పరిస్థితి బాగుంటుంది.

→ పీడిత ప్రజల పదఘట్టనలతో.....

304వ నిబంధన కింద సి.పి.ఐ.(ఎం) సభ్యులు ఇచ్చిన నోటీసుపై మార్చి 22న ప్రత్యేకమైన చర్చ జరిగింది. ఈ అంశంపై ఆసెంబ్లీలో ప్రత్యేక చర్చ జరగటం శాసనసభా చరిత్రలో ఇదే తొలిసారి. కులవివక్షపట్ల వివిధ పార్టీలకు చెందిన సభ్యులు ముక్తకంఠంతో ఆగ్రహం వ్యక్తం చేశారు. కులవివక్ష లేని సమాజం కోసం, దళితులపై అంటరానితనాన్ని నిర్మూలించటంకోసం అందరం కలసి కృషి చేస్తామని శాసనసభ ఏకగ్రీవంగా తీర్మానం ఆమోదించింది. ఇది నిస్సందేహంగా ప్రజా విజయం. గత 6 మాసాలుగా కులవివక్ష వ్యతిరేక పోరాట కమిటీ నిర్వహిస్తున్న ఉద్యమం, అందుకు మద్దతిస్తున్న వివిధ ప్రజాసంఘాలు సాధించిన ఘన విజయం!

ప్రభుత్వం అంగీకరించిన డిమాండ్లలో...

కులవివక్ష నిర్మూలనకి అవసరమైన చర్యలు సిఫార్సు చేయటానికై హైకోర్టు జడ్జి నేతృత్వంలో వెంటనే ఒక తాత్కాలిక కమిషన్ ఏర్పాటు. 3 నెలల్లో నివేదికను తెప్పించుకుని దాని ఆధారంగా అవసరమైన అన్ని చర్యలను చేపట్టడం. 11వ జన్మభూమిలో కులవివక్ష నిర్మూలనా అంశాన్ని చేపట్టి, ప్రత్యేకంగా ప్రచారం చేయటం.

ఎక్కడైనా దళితులు సాంఘిక బహిష్కరణకు గురైతే, వారికి ఉపాధి హామీ పథకం తదితర పథకాల ద్వారా ఉపాధి కల్పన. పాఠశాలల్లో ప్రాథమిక దశనుండి కులవివక్ష నిర్మూలనా అంశంపై సిలబస్ కులవివక్ష అధికంగా వున్న 9 జిల్లాల్లో హైకోర్టు అనుమతితో 9 ప్రత్యేక సెషన్స్ కోర్టుల ఏర్పాటు... మున్నగునవి ప్రభుత్వం అంగీకరించిన డిమాండ్లలో ప్రధానమైనవి.

మార్చి 1వ తేదీన గుంటూరులో జరిగిన ఎ.ఐ.టి.యు.సి. 11వ రాష్ట్ర మహాసభల్లో సి.ఐ.టి.యు. అఖిల భారత ఉపాధ్యక్షులు కాపర్నా పత్యనారాయణగారు సి.ఐ.టి.యు. తరపున ఇచ్చిన సాహర్థ సందేశం.

ఎ.ఐ.టి.యు.సి. రాష్ట్ర 11వ మహాసభలకు వచ్చిన ప్రతినిధులకు - సోదరీ సోదరులకు అభినందనలు

వేదిక నలంకరించిన నాయకులకు నమస్కారం!

దేశం ఒక విషమ పరిస్థితిని ఎదుర్కొంటున్న సమయంలో మీ మహాసభ జరుగుతున్నది. మతోన్మాద సంస్థయైన బి.జె.పి. నాయకత్వాన కేంద్ర ప్రభుత్వం ఢిల్లీలో అధికారాన్ని చెలాయిస్తున్నది. ఈ కొద్దికాలంలో ముస్లింలపైన, క్రైస్తవ్యులపైన విపరీతమైన ఘోరాలు జరిగినవి. మైనారిటీలకు రక్షణ లేకుండా పోయింది. ఇంతేకాక 1991లో కాంగ్రెస్ ప్రారంభించిన ప్రపంచీకరణ, లసరళీకరణ, ప్రయివేటీకరణ విధానాలను ఇది అతివేగంగా అమలు జరుపుతున్నది. ఈ విధానాలవల్ల దేశ స్వాతంత్ర్యానికి, సమగ్రతకు, ఐక్యతకు తీవ్ర ప్రమాదం వాటిల్లుతున్నది. ఇటువంటి ప్రభుత్వం గండంలో పడ్డప్పుడు బయటికి తీయడం ఈ రాష్ట్రంలో నున్న తెలుగుదేశం ప్రభుత్వ ఆనవాయితీగా వుంది. కాబట్టి యీ విధానాలను ఎదిరించి ఓడించటం ప్రభుత్వాధికారాలనుండి బి.జె.పి.ని తొలగించటం కార్మిక వర్గం యొక్క ప్రధాన కర్తవ్యంగా వుంటుంది.

ఈ సంవత్సరం ఆర్థిక సమీక్ష చూసినా, రైల్వే బడ్జెటు చూసినా, జనరల్ బడ్జెట్ను చూసినా పేదలపై పన్నుల భారాన్ని మోపటం తప్పమరేమీ కన్పించదు. బడ్జెటుకు ముందు పెంచిన ధరల భారం కాక రైల్వే బడ్జెటు, జనరల్ బడ్జెటు కలిపి 10 వేల కోట్ల రూపాయలకు పైగా అదనపు పన్నుల భారాన్ని వడ్డించటం, విదేశీ గుత్త సంస్థలను అందలమెక్కించటం జరిగింది. ఈ సంవత్సరం కాలంలోనూ మన విదేశీరుణం 4 లక్షల 8 వేల కోట్ల రూపాయలకు మించింది. దేశంలో పారిశ్రామిక ఉత్పత్తి బాగా తగ్గి నిరుటిపై 3.5 శాతానికి పడిపోయింది. ప్రభుత్వ లెక్కల ప్రకారమే 2,37,000 పరిశ్రమలు ఖాయిలాపడి మూతపడి వున్నవి. 32 కోట్ల మంది ప్రజలు అంటే జనాభాలో 36% దారిద్ర్యరేఖకు దిగువనున్నారు. నిరుద్యోగం పెరుగుతూనే వున్నది. వాణిజ్యలోటు 30,600 కోట్ల రూపాయలుగా వున్నది. ఈ విధంగా దేశ ఆర్థికపరిస్థితి క్షీణిస్తూ వుంటే కార్మికులు ప్రతిఘటించకుండా అడ్డుకుంటానికై ప్రభుత్వం కార్మిక చట్టాలను మార్చటానికి ప్రయత్నిస్తున్నది. మార్చవలసిన అవుసరమున్నదని ఆర్థిక సమీక్షలోనే తెలియచేసింది కూడా. ట్రేడ్ యూనియన్ చట్టాన్ని మార్చి ట్రేడ్ యూనియన్ రిజిస్ట్రేషన్ కఠినతరం చేయ సమకట్టింది. హైర్ అండ్ ఫైర్ సిద్ధాంతాన్ని అనుసరించి కార్మికులను యిష్టం వచ్చినపుడు పెట్టుకుంటానికి, తీసివేయటానికి ఆలోచిస్తున్నది. కృష్ణయ్యర్ జడ్జిమెంటును సవరించి, హాస్పిటల్స్, విద్యాలయాలు, సేవాసంస్థలు మున్నగు వాటిని ఐ.డి. యాక్టు నుంచి మినహాయించాలని చూస్తున్నది. అరకొరగా వున్న కార్మిక చట్టాల రక్షణ నుండి కార్మికులను తొలగించాలని, నెలకు రు. 3500/-ల జీతం వచ్చేవారికి యీ చట్టం వర్తించ కూడదని కోరుతున్నారు. లే ఆఫ్ లు, రిట్రెంచిమెంటులు యాజమాన్యాలు యధేచ్ఛగా కొనసాగించటానికి అనుమతివద్దలచుకున్నారు. రూల్సును మార్చే అధికారాన్ని కూడా తలపెట్టారు. లే ఆఫ్ లకు అనుమతించాలని కోరుతున్నారు. కాంట్రాక్టు కార్మికులను యధేచ్ఛగా పెట్టుకుంటానికి యజమానులకు అనుమతి యివ్వదలచుకున్నారు. ఈ విధంగా కార్మిక చట్టాలలో యజమానులకు అనుకూలంగా అనేక మార్పులను తీసుకురావాలని ప్రభుత్వం ఆలోచిస్తున్నట్లు అనేక ప్రకటనల్లో తెలియజేశారు. ఈ విధంగా కార్మికవర్గం అనేక పోరాటాలు చేసి అనేక త్యాగాలు గావించి సాధించుకున్న హక్కులనన్నిటిని కాలరాచి వేయటానికి బి.జె.పి. నాయకత్వ ప్రభుత్వం ఆలోచిస్తున్నది.

పొంచివున్న యీ మహాప్రమాదాన్ని కార్మిక వర్గమంతా సమైక్యంగా ఎదుర్కోవాల్సిన అవసరం వున్నది. కార్మికవర్గం మొక్క ఐక్యతారాహిత్యం ప్రభుత్వానికి అలుసుగా వుంటున్నది. ఈ ప్రమాదాన్నెదుర్కోవాలంటే ఏ ఒక్క ట్రేడ్ యూనియన్ కు విడిగా బలం

ఎ.ఐ.టి.యు.సి.

మేమోసేబోరా

సి.ఐ.టి.యు.

సందేశం

చాలదు. అందరూ సమైక్యంగా దృఢ నిశ్చయంతో పోరాడినపుడే యీ రాబోయే ప్రమాదాన్ని నివారించగలం. అందుకే కాన్ఫెడరేషన్ ఆఫ్ ట్రేడ్ యూనియన్స్ ఏర్పరచమని సి.ఐ.టి.యు. తమ మద్రాసు మహాసభలో పిలుపునిచ్చింది. ట్రేడ్ యూనియన్లు తమ ప్రత్యేక అస్థిత్వాన్ని నిలుపుకుంటూనే కాన్ఫెడరేషన్ లో చేరి అంగీకృతమైన ఉమ్మడి సమస్యలపై పోరాడాలని పిలుపు యిచ్చింది. నేటి పరిస్థితులలో యిది అత్యంత ఆవశ్యకమని భావిస్తున్నాం. ఇందుకు ఎ.ఐ.టి.యు.సి. ప్రతిస్పందించాలని కోరుతున్నాం.

ఆలిండియా ట్రేడ్ యూనియన్ కాంగ్రెస్ కు అనేక పోరాటాల అనుభవం వున్నది. గిర్మీ కాంగ్రా పోరాటం యిప్పటికీ ట్రేడ్ యూనియన్ ఉద్యమానికంతటికీ విప్లవస్ఫూర్తిని కలిగిస్తున్నది. ఆ తర్వాత ట్రేడ్ యూనియన్ ఉద్యమంలో అనేక చీలికలు వచ్చినా అనేక సమస్యలపైన ఉమ్మడిగా అనేక పోరాటాలు జరుపబడినవి. ప్రజాసంఘాల జాతీయ వేదిక (ఎన్.పి.ఎం.ఓ.) ఏర్పడింది. బ్రహ్మాండమైన జనరల్ సమ్మెతో, హర్తాళ్ళు జరిగినవి. ఈ ఐక్యతను మరింత వృద్ధి చేసి, ఎన్.పి.ఎం.ఓ.ను మరింత విస్తృత పర్చి ముందుకు పోవాల్సిన అవుసరం వుంది.

అందుకు యీ మహాసభ దోహదం చేస్తుందని ఆశిస్తున్నాను. సి.ఐ.టి.యు. ఆంధ్ర ప్రదేశ్ కమిటీ తరపున అభినందనలతో శేలవు.

వర్స సత్యనారాయణ
(సి.ఐ.టి.యు. ఆలిండియా ఉపాధ్యక్షులు)

గుంటూరు, 1-3-99

పారిశ్రామిక వినిమయ ధరల సూచీ

(1982-100 పాయింట్ల పునాదిపై)

	డిసెంబర్ 1998	జనవరి 1999	ప్యాక్టర్
ఆలిండియా	429	420	4.93
హైదరాబాద్	399	390	5.23
గుంటూరు	421	407	5.60
గూడూరు	442	437	4.33
విశాఖపట్నం	409	404	2.48
వరంగల్	415	409	2.36
కొత్తగూడెం	440	406	3.25
రాష్ట్ర సిరీస్			
విజయనగరం	364	362	-
రాజమండ్రి	398	393	2.55
విజయవాడ	398	392	-
ఆదోని	410	407	2.33
ఎన్.ఎస్.బి.	407	402	2.52
ఎం.జి.సి.	402	394	2.49

మరోసారి భంగపడిన బి.జె.పి.

- కా॥ నండూరి ప్రసాదరావు

సి.ఐ.టి.యు. అఖిల భారత ఉపాధ్యక్షులు


అయ్యవార్లు ఏం చేస్తున్నారయ్యా అంటే తప్పులు చేసి గుంజీలు తీస్తున్నారు అన్నట్లు వుంది వాజ్పేయి ప్రభుత్వం గతి. తప్పులు చేయటం, దానిని సరిదిద్దుకోవటం తోటే సరిపోతోంది. మొన్నటి బీహార్ వ్యవహారమే యిందుకు ఉదాహరణ.

బీహారులో వున్నది రబ్రిదేవి నాయకత్వాన ఉన్న ఆర్.జె.డి. ప్రభుత్వం, కరుడుగట్టిన ఆర్.ఎస్.ఎస్. నాయకుడు సుందరసింగ్ భండారీ గవర్నరు. కేంద్రంలో వున్నది వాజపేయి నాయకత్వాన వున్న నానాగోత్రేభ్య బి.జె.పి. ప్రభుత్వం.

అద్వానీ రథయాత్రను ఆపి అద్వానీని అరెస్టు చేసిన ఘనత లాలూప్రసాద్ యాదవ్ది. అతడు పశువుల దాణా కేసులో యిరుక్కుని రాజీనామా యిచ్చి తన భార్య రబ్రిదేవిని గద్దెకెక్కించాడు. తాను జైలుకు పోయి తానే ముఖ్యమంత్రిగా జైలు నుండి వ్యవహారాన్ని నడిపిస్తున్నాడు. అదనుకోసం కూర్చుంది. వాజ్పేయి ప్రభుత్వం. రాష్ట్రంలో పరిపాలన అధ్వాన్నంగా ఉందని, రాష్ట్రపతి పాలన విధించాలని భండారీ చేత రిపోర్టు తెప్పించుకున్నారు. రాష్ట్రపతిపాలన విధించాలని రాష్ట్రపతికి శిఫారసు చేశారు. రాష్ట్రపతి కొన్ని ప్రశ్నలు లేవదీశారు. లా అండ్ ఆర్డరు సరిగాలేదన్న కారణంచే రాష్ట్రపతి పాలన విధించవచ్చా? లా అండ్ ఆర్డరు సరిగా లేకపోతే రాజ్యాంగ చట్టం 356 అధికరణం క్రింద రాష్ట్ర ప్రభుత్వాన్ని హెచ్చరించారా? అని అడిగారు. గొంతులో పచ్చి వెలక్కాయ పడినట్లయింది. వాజ్పేయి ప్రభుత్వానికి, రబ్రిదేవి ప్రభుత్వాన్ని ఎట్లా రద్దు చేద్దామా అన్న ఉబలాటమేగాని రాజ్యాంగంలోని షరతులను వారు మరిచి పోయారు. ఎస్.ఆర్. బొమ్మయ్ కేసులో 9మంది

జడ్జీలున్న రాజ్యాంగ ధర్మాసనం అతి ముఖ్యమైన ఒక తీర్పునిచ్చింది. ఆ తీర్పు ప్రకారం.....

1. గవర్నరు వ్రాతపూర్వకంగా రిపోర్టు లేకుండా రాష్ట్రపతి పాలన విధించకూడదు.
2. లౌకికతత్వానికి వ్యతిరేకంగా రాష్ట్రప్రభుత్వం వ్యవహరిస్తే రాష్ట్రపతిపాలన విధించవచ్చు.
3. కేంద్రంలో ఒక పార్టీ అధికారంలోకి వస్తే మరొక పార్టీ అధికారంలోనున్న రాష్ట్ర



- ప్రభుత్వాలను మూకుమ్మడిగా రద్దుచేయరాదు.
4. కేవలం రాజకీయ కారణాలతో రాష్ట్రపతిపాలన విధిస్తే కోర్టు దానిని రద్దు చేసి అసెంబ్లీని తిరిగి పునరుద్ధరించవచ్చు.
5. రాష్ట్రపతి పాలన, అసెంబ్లీ రద్దు ఏకకాలంలో జరగరాదు.
6. పార్లమెంటు అంగీకరిస్తే తప్ప శాసనసభను రద్దుచేయరాదు.
7. రాష్ట్రపతి పరిపాలన విధించటానికి ప్రాతిపదికగా వున్న కారణాలను కేంద్రప్రభుత్వం చెప్పి తీరాలని నువ్రింకోర్టుగాని, హైకోర్టుగాని నిర్బంధించవచ్చు.
8. 356 అధికరణం క్రింద వున్న అధికారం

నిరంకుశంకాదు. అది రాజ్యాంగపరంగా ఏర్పడినట్టిది. రాష్ట్రపతి పాలన విధించటానికి రాష్ట్రపతి సంతృప్తిపడటానికి ముందుగా తగిన కారణాలుండాలి.

ఇది అత్యంత ముఖ్యమైన తీర్పు. అందుకే తిరిగి మరొక అవకాశం కోసమని వాజ్పేయి ప్రభుత్వం ఎదురు చూస్తున్నది. అందులోనూ ప్రభుత్వంలో భాగస్వాములైన సమతాపార్టీ నాయకుడు జార్జి పెర్నాండెజ్, నితీష్ కుమార్లు ఎప్పుడూ నందు దొరుకుతుందా అని చూస్తున్నారు. చివరకొకసాకు. దొరికింది. జనవరి 25 జెహనాబాద్ జిల్లా షంకర్భగలో 23 మంది దళితులు - స్త్రీలు, పురుషులు, బాలురు, వృద్ధులు, పదినెలల పసికందుతో సహా ఊచకోత కోయబడ్డారు. ఊచకోత కోసింది రణవీర్సేన, అది భూస్వాముల భూమిహార్ల ప్రయివేటు సైన్యం. ఇది కొత్తదేమీ కాదు.

అనేక సంవత్సరాలనుండి భూస్వాములకు, దళితులైన వ్యవసాయ కూలీలకు ఒకరకమైన యుద్ధం జరుగుతూనే యుంది. 1986లో, 1987లో, 1988లో, 1989లో, 1992లో, 1994లో రెండుసార్లు, 1997లో, 1998లో రణవీర్సేన దళితులను మూకుమ్మడిగా చంపుతూనే వుంది. బ్రహ్మశ్రరసింగ్ నాయకత్వాన ఇప్పుడు యీ ఘాతుకం జరిగింది. ఇంకేమున్నది. వాజ్పేయి ప్రభుత్వానికి సాకు దొరకనే దొరికింది. సుందరసింగ్ భండారీ వుండనే వున్నాడు. రాష్ట్రంలో శాంతిభద్రతలు క్షీణించాయంటూ రిపోర్టు తెప్పించుకుని ఫిబ్రవరి 12న రబ్రిదేవి ప్రభుత్వాన్ని రద్దుచేశారు. రాష్ట్రపతిపాలన విధించారు.

అంతే దేశమంతా గగ్గోలు పెట్టింది. రబ్రిదేవి ప్రభుత్వాన్ని సాగనీయరాదన్న కాంగ్రెస్ తమను బలపరుస్తుందని వాజ్పేయి ప్రభుత్వం ఊహించింది. గోడమీద పిల్లి వాటంగా చూస్తున్న కాంగ్రెస్ చివరకు దూకింది. ఆ దూకటం వాజ్పేయి ప్రభుత్వానికి వ్యతిరేకంగా చౌతాలా పార్టీ మద్దతును ఉపసంహరించుకుంది. తెలుగుదేశంపార్టీ 356 అధికరణ ప్రయోగానికి తాను వ్యతిరేకమన్నది. వాజ్పేయి ప్రభుత్వానికి గండమేర్పడింది. కాళ్లుపట్టుకోవటం ఒకటే తక్కువగా అందరినీ

స్రీస్వచ్ఛపై తీవ్రస్థాయిలో అక్కసు వెళ్ళగక్కిన చిత్రం

"ఇంగ్లీషు పెళ్ళాం - ఈస్టు గోదావరి మొగుడు"

మహిళా సంఘాల మీద, స్త్రీ విముక్తి కాముకుల మీద బురద జల్లుతూ భారతీయ సంస్కృతి, సంప్రదాయాల గురించి ఊదరగొడుతూ కొల్లలుగా వస్తున్న సినిమాల జాబితాలో మరొక సినిమా చేరింది. "ఇంగ్లీషు పెళ్ళాం - ఈస్టు గోదావరి మొగుడు" అనబడే సదరు సినిమాను కొన్ని పత్రికల్లో సందేశాత్మక చిత్రంగా, ఉత్తమ అభిరుచికి నిదర్శనంగా కీర్తించారు. స్త్రీ స్వచ్ఛను కోరేవారంటే పాగరుబోతులని, బాధ్యతారాహిత్యం కలవారని, పాశ్చాత్య సంస్కృతి మోజులో పడి కొట్టుకుపోతున్నవారనే చొకబారు భావనను సినిమా చూసినవారికి కల్పించే ప్రయత్నం జరిగింది. ప్రతీకారేచ్ఛతో స్త్రీలపై లైంగిక వేధింపులను ప్రోత్సహించే విధంగా వుంది.

హీరోయిన్కు అహంకారం, పాగరు మొదలైన అవలక్షణాలను అంటగట్టి ఆమెను స్త్రీ స్వచ్ఛకు ప్రతీకగా వక్రీకరించి ప్రేక్షకులకు స్త్రీ స్వచ్ఛవాదులపై అసహ్యం పుట్టే విధంగా చిత్రీకరించారు. స్త్రీ స్వచ్ఛను కోరేవారంటే ఇలా వుంటారని హీరోయిన్ చేత కార్మికులను, భిక్షగాళ్ళను, దారిసపోయేవాళ్ళను కొట్టించి చూపారు. పెళ్ళికాకుండా గర్భవతి అయిన స్త్రీని బజారు కుక్కతో పోల్చారు. కానీ ఆమెను గర్భవతిని చేసినవాడు మగతనం వున్నవాడని సర్టిఫికేట్ ఇచ్చారు. (రచయితగారు ఇంత వికృతమైన వ్యాఖ్యలను ప్రయోగించడానికి గొప్ప గొప్ప సందర్భాలను చాకచక్యంగా సృష్టించారు) "ముల్లు ఆకు మీద పడ్డా, ఆకు ముల్లుమీద పడ్డా పోయేది ఆకే" వంటి సామెతలను యధాశక్తి ఉపయోగించేశారు. ఒక సన్నివేశంలో "ఆడబిడ్డను చంపడం మామూలే, మగబిడ్డను ఎందుకు చంపాలనుకుంటున్నారు?" అన్న ప్రశ్నను లేడీ డాక్టరు హీరోయిన్ ముందుంచుతుంది. సామాజిక స్పృహను పెంచకపోతే మానె, వున్న స్పృహను ఊడగొట్టేట్టున్నాయి ఇటువంటి సంభాషణలు.

కన్యలకు లంగా ఓణీలు, వివాహితలకు మెట్టెలు-మంగళసూత్రం, విధవలకు తెల్లచీర-బొట్టు తీయడం ఐడెంటిఫికేషన్ మార్కులనే తిరుగులేని సత్యాన్ని ఒక పతివ్రత హీరోయిన్కు బోధిస్తుంది. (మగవాళ్ళకు ఇలాంటి ఐడెంటిఫికేషన్ మార్కు లెందుకులేవో డైరెక్టరుగారికి గాని, పతివ్రత గారికి గాని డౌటు రాలేదనుకుంటా!) భర్త చనిపోతే జీవితాంతం ఏడుస్తూ గడపాలని, బొట్టు, పూలు విసర్జించాలని, తెల్లచీర కట్టుకోవాలని స్త్రీలకు స్వర్గంలో సందేశం ఇవ్వబడింది (వీరేశలింగంగారు స్వర్గంలో కన్నీళ్ళు కారుస్తుండాలి!).

ఆడవాళ్ళు బరితెగించి పొట్టి నిక్కర్లు, స్కర్టులు వేసుకుంటున్నారని ఆక్రోశించిన హీరో హఠాత్తుగా లుంగీ ఊడదీసి, నిక్కరును వీలయినప్పుడల్లా హీరోయిజంగా ప్రదర్శించడం కొంచెం ఎబ్బెట్టుగానే వుంది. సినిమాలో హీరోతో సహా వివిధ పాత్రలు సందర్భ "అనుచితం"గా "శీలం" మీద ఎడపెడా చర్చించేశాయి. "మగతనం" మీద "శీలం" మీద చర్చల ద్వారా, వాటికి నిర్వచనాలు ఇవ్వడం ద్వారా సినిమాలో డైరెక్టరుగారు పురుషాహంకారానికి అనధికార పరిమిట్టు ఇవ్వదలిచారా?

హీరో ఒక జడ్జి మీద అత్యాచార ప్రయత్నం చేయబోవడం (నాటకమే అయినా) డైరెక్టరుగారి సైత్యానికి పరాకాష్ట ఇటువంటి దృశ్యాలు జంకూ గొంకూ లేకుండా చూపిస్తున్నందుకు సెన్సారు బోర్డు వారికి జోహార్లు, జయసుధ (జడ్జి) జడ్జికుండే మూడు న్యాయ సూత్రాలకు మంగళసూత్రాలకు పోలిక పెట్టడం, బట్టతలకు-మోకాటి చిప్పకు లంకె పెట్టడం కన్నా గొప్ప విషయమే!

మహిళలు చట్ట సభల్లో 33 శాతం రిజర్వేషనుకై పోరాడుతున్న ఈ సమయంలో ఇటువంటి సినిమాలు తీయటం బాధాకరం. సినిమాలు ఒక వైపు స్త్రీని వ్యాపార వస్తువుగా చిత్రిస్తున్నాయి. మరో వైపు సాంప్రదాయపు సంకెళ్ళలో బంధించాలని చూస్తున్నాయి. కొన్ని సినిమాల్లో డైరెక్టర్లు, రచయితలు స్త్రీ స్వచ్ఛపై అక్కసు వెళ్ళబోసుకున్నా, ఇంత గొప్పగా వెళ్ళబోసుకోవటం నభూతో నభవిష్యతి. కొద్దో గొప్పో సందేశం ఉన్న మనసిచ్చిచూడు, శివయ్య వంటి చిత్రాలకు దర్శకత్వం వహించిన సురేష్ వర్మ ఇటువంటి వికృత చిత్రాలు తీయటం శోచనీయం.

కొస మెరపు : రచయితగారు పేడ ఔషధ లక్షణాలు కలిగి వుంటుందని, మామిడాకుల తోరణం ఆక్సిజన్ సప్లయి చేస్తుందని సాంప్రదాయక, సైంటిఫిక్ ధియరీని ఈ సినిమాలో ప్రవేశపెట్టారు.

- బి. సృజన.

బ్రతిమిలాడింది. కాంగ్రెస్ అధ్యక్షురాలు సోనియా గాంధీతో వాజ్పాయ్ 45 నిమిషాలు మాట్లాడి మద్దతుకోసం బ్రతిమిలాడారు. ఆ పప్పులేమీ ఉడకలేదు. చంద్రబాబునాయుడు ఆఖరు నిమిషంలో తనవైఖరి తెలియజేస్తానన్నాడు. ఫిబ్రవరి 22న లోక్ సభలో యీ సమస్య చర్చకు వచ్చింది. ఓటింగుకు పదినిమిషాలు ముందుగా ప్రభుత్వానికి అనుకూలంగా ఓటుచేయాలని టి.డి.పి. నిర్ణయించింది. జనతాదళ్ నాయకుడు పాశ్వాన్ వాజ్పాయి ప్రభుత్వానికి అనుకూలంగా ఓటు చేశాడు. భీషణ వాక్యాలు పలికిన మమతా బెనర్జీ, ఎ.ఐ.ఎ.డి.ఎం.కె. కూడా అనుకూలంగా ఓటు చేశారు. ఎట్లాగైతే నేమి, చావుతప్పి కన్నులోట్టబోయినట్లు వాజ్పాయి ప్రభుత్వం గండం గడిచి బయట పడ్డది.

అయితే ముందున్నది మొసళ్ల పండగ. రాజ్యసభలో రాష్ట్రపతిపాలన తీర్మానం పాసు కావాలి. రాజ్యసభలో బి.జె.పి. కూటమికి అత్యల్పమయిన ఓటింగ్ శక్తి వున్నది. అందుచే ఏమి చేయాలి అన్నది ప్రభుత్వానికి పాలు బోలేదు. రాజ్యసభలో తీర్మానాన్ని ప్రవేశపెట్టి ఓడిపోవటమా? లేక మార్చి 12 దాకా వుండి రాష్ట్రపతిపాలన తీర్మానాన్ని చావనివ్వటమా? (పార్లమెంటు ఆమోదం లేకుండా రాష్ట్రపతి పాలన ఒక నెల మాత్రమే ఉంటుంది) లేక మర్యాదగా రిట్రీదేవి ప్రభుత్వాన్ని పునరుద్ధరించటమా? ప్రభుత్వం ఎటూ తేల్చక మల్లగుల్లాలు పడుతూ వుంటే పార్లమెంటు ఉభయసభల్లోనూ గందరగోళమై పార్లమెంట్ స్తంభించి పోయింది. చివరకు మార్చి 8వ తారీకున రాష్ట్రపతిపాలన ఆర్డరు ఉపసంహరించుటకే కేబినెట్ నిర్ణయించింది. ఆ విధంగా మార్చి 8న రాష్ట్రపతిపాలన రద్దుచేయబడటం, రిట్రీదేవి ప్రభుత్వం పునరుద్ధరించబడటం జరిగింది. చెంపచెళ్ళ మన్నట్లయింది వాజ్పాయి ప్రభుత్వానికి. రాజ్యాంగ చట్టాన్ని ఉల్లంఘించి తమ యిష్టంవచ్చినట్లు పరిపాలిద్దామనుకుంటే ఏ ప్రభుత్వానికైనా యిదే గతిపడుతుందన్నది రుజువైంది.

కార్మికులు, ఉద్యోగులపై భారాలు - సంపన్నులకు వరాలు

బిజెపి సంకీర్ణ కేంద్ర ప్రభుత్వం ప్రవేశపెట్టిన ఈ శతాబ్దపు చివరి బడ్జెట్ సంపన్నులపై వరాల వర్షం కురిపించి ఉద్యోగులు, కార్మికులపై ప్రత్యక్షంగాను, పరోక్షంగాను పెనుభారాలు మోపింది.

ఉద్యోగుల సంఖ్యకు బింపుకు ప్రయత్నం

కేంద్ర ప్రభుత్వ ఉద్యోగుల జీతాలు ప్రణాళికేతర ఖర్చుతో కేవలం 7.26 శాతం. స్థూల జాతీయోత్పత్తిలో జీతాల వాటా ఒక్క శాతం మాత్రమే. ఇది గత కొన్ని దశాబ్దాలుగా పెరిగింది లేదు. అయినా ఈ బడ్జెట్లో జీతాల ఖర్చును తగ్గించాలని ప్రతిపాదిస్తున్నారు బిజెపి ఆర్థిక మంత్రి. ప్రభుత్వం తాను నిర్వర్తించే విధుల నుండి తప్పుకోవాలనీ, డిపార్ట్మెంట్లను విలీనం చేయాలని ప్రతిపాదించారు. మొత్తం భారతదేశ జనాభాలో ప్రభుత్వ ఉద్యోగుల సంఖ్య 1.1 శాతం. మన పొరుగు దేశాలయిన దక్షిణాసియా దేశాలతో పోల్చుకున్నా, ఆగ్నేయాసియా దేశాలతో పోల్చుకున్నా ఈ సంఖ్య చాలా తక్కువ. అయినా ఈ సంఖ్యను తగ్గించాలనే ప్రతిపాదన ఉద్యోగ భద్రతకు ప్రమాదాన్ని కలిగిస్తుంది.

ఉద్యోగులకు 'పన్ను' పోటు

ఆదాయ పన్నుపై వెసులుబాటు కల్పించకపోగా పదిశాతం సర్చార్జి వేసి ఉద్యోగులపై భారాన్ని మోపారు. దారిద్ర్య రేఖకు ఎగువన వున్న వారికి ప్రజాపంపిణీ వ్యవస్థ ద్వారా సరఫరా చేసే బియ్యం, పంచదార, గోధుమల ధరలు పెంచారు. దానితో బహిరంగ మార్కెట్లో వీటి ధరకు రెక్కలొచ్చాయి. డీజిల్పై 5000 కోట్ల రూపాయల పన్ను వేయటాన అన్ని నిత్యావసర వస్తువుల ధరలు పెరుగుతాయి. పోస్టులు, టెలిఫోన్ రేట్లు పెరిగాయి. రాబోయే రోజుల్లో ద్రవ్యోల్బణం రేటు కట్టలు తెంచుకుంటుంది. నిజవేతనాలను కోతకు గురి చేస్తుంది.

ప్రభుత్వరంగ పరిశ్రమలు, బ్యాంక్లలోని ఉద్యోగులకు వి.ఆర్.ఎస్.లు ప్రతిపాదించబడ్డాయి. లాభాలు వచ్చే సంస్థలలో కూడా వి.ఆర్.ఎస్.లను ప్రతిపాదించే సాహసానికి బిజెపి దిగింది. అయితే డబ్బుల బదులు బాండ్లు ఇస్తారట. పారిశ్రామిక రంగంలో పోటీలు, విలీనాలు, ఎక్విజిషన్లను బడ్జెట్ ప్రోత్సహించింది. వీటి వలన పరిశ్రమలు, సంస్థలు మూతకు గురై వాటిలో పనిచేసే కార్మికులు, ఉద్యోగులు తమ ఉద్యోగాలు కోల్పోతారు.

దోపిడీకి రాచబాట

పెట్టుబడిదారులకు వరాలనివ్వటంలో బిజెపి గత ప్రభుత్వాల రికార్డులు బ్రద్దలు కొట్టింది. విదేశీ బహుళజాతి కంపెనీలకు కల్పించిన సౌకర్యాలు చూస్తే కళ్ళు తిరుగుతాయి. కీలకమైన వాటితో సహా అనేక

రంగాల్లో 74 శాతం వాటాతో ఆటోమేటిక్ రూట్లో బహుళ జాతి కంపెనీలకు ప్రవేశం కల్పించటం మన దేశ ఆర్థిక సార్వభౌమత్వానికి భంగం కలిగిస్తుంది. ఇన్సూరెన్సు రెగ్యులేటరీ అథారిటీ బిల్లులో స్వదేశీ కంపెనీల వాటా రాబోయే పదేళ్ళలో 26 శాతానికి తగ్గాలని చేసిన ప్రతిపాదన అంతర్యం ఇప్పుడు బోధ పడుతుంది. లా కమీషన్ సిఫారసులను కూడా ఖాతరు చేయకుండా తీసుకొచ్చే కొత్త పేటెంట్ చట్టం మన ఆర్థిక వినాశనానికి దారి తీస్తుంది. విదేశీ బహుళజాతి కంపెనీలు మన దేశీయ కంపెనీలపై చేసే దాడులను అడ్డుకుంటున్న 'విదేశీ పెట్టుబడుల ప్రమోషన్ బోర్డు' (ఎఫ్.ఐ.పి.బి)ను నిర్వీర్యం చేయాలని బిజెపి తలపెట్టింది.

స్వదేశీ పెట్టుబడిదారులకు కల్పించిన రాయితీలు పారిశ్రామిక పునరుద్ధరణకు తోడ్పడటం లేదు. ఎక్సైజ్ పన్నుల పద్ధతిలోని మోడ్ వాట్ క్రెడిట్ మార్గంలో రెండువేల కోట్ల రూపాయలు, కస్టమ్స్ డ్యూటీలలో 1700 కోట్ల రూపాయలు రాయితీలనిచ్చారు. పరిశ్రమల విలీనాలు జరిగితే పన్ను మినహాయింపిచ్చారు. పెట్టుబడిదారులకు బ్యాంకులు ఇచ్చే లోన్లపై వడ్డీ తగ్గించి ఐదు వేల కోట్ల రూపాయలకు పైగా లాభాలనందించారు.

కొన్ని లక్షల కోట్ల రూపాయలు ఖరీదు చేసే ప్రభుత్వరంగ సంస్థల వాటాలను లాట్లలో పెట్టుబడిదారులకు అందించేందుకు బి.జె.పి. బడ్జెట్ ప్రతిపాదించింది. వీటి యాజమాన్యాన్ని కూడా ఏకంగా బదిలీ చేస్తారు. సంపన్నులను మరింత సంపన్నులుగా చేసే బడ్జెట్ ఇది.

ఆటవిక దోపిడీని నిరోధించాలి

"కార్మిక, కర్షక కర్మజులకు ఖరీదు కట్టే షరాబులేడోయ్" అన్నాడు మహాకవి. కార్మికులు, ఉద్యోగుల శ్రమకు తగ్గ ప్రతిఫలం ఇవ్వకపోవడం ఒక్కటే కాదు ఈ రోజు సమస్య. ప్రజాధనంతో నిర్మించిన ప్రభుత్వరంగ సౌధాలను కొద్ది మందిగా ఉండే విదేశీ, స్వదేశీ పెట్టుబడిదారులు కారుచౌక రేటుతో ఆక్రమిస్తున్నారు. ఇది ఆటవిక దోపిడీకి ప్రతిరూపం.

ఈ దోపిడీకి అవకాశం కల్పిస్తున్న పాలకపార్టీల విధానాలను ఓడించడం ద్వారానే ఉద్యోగులు, కార్మికులు తమ ప్రయోజనాలను కాపాడుకోగలరు.

భూసంస్కరణలు అమలు చేసి స్వదేశీ మార్కెట్కు డిమాండ్ పెంచటం ద్వారానే ఆర్థికాభివృద్ధి సాధించగలం. 11 లక్షల కోట్ల రూపాయల నల్లడబ్బు చలామణిని అరికడితేనే దేశ అభివృద్ధికి వనరులు చేకూర్చుకోగలం. సంపన్నులపై ఎక్కువ పన్ను, సామాన్య ప్రజలపై తక్కువ పన్ను వేస్తేనే ఆర్థిక సమానత్వం సాధించగలం. ఈ ప్రత్యామ్నాయ విధానాలకై ఉద్యోగులు, కార్మికులు పోరాడాలి. వీటికి ఆటంకం కల్పిస్తున్న బి.జె.పి. బడ్జెట్ ప్రతిపాదనలు తిప్పికొట్టాలి.

- పి. అజయ్ కుమార్

చైనా అభివృద్ధి

మన దేశం 1947 ఆగస్టు 15న స్వాతంత్ర్యం సంపాదించింది. చైనా 1949 అక్టోబరు 1న విముక్తి పొందింది. మనది స్వాతంత్ర్య ప్రధానం. వారిది విప్లవ విజయం. మనం అనుసరించింది పెట్టుబడిదారీ పంథా. చైనా వారిది సోషలిస్టు పంథా. మనదేశం స్వాతంత్ర్యం సంపాదించే సమయాన ఉన్నదున్నట్లుగా అప్పగించబడింది. 22 సంవత్సరాల దీర్ఘ అంతర్యుద్ధంతోను, జపాన్ వ్యతిరేక యుద్ధంతోను చైనా విముక్తమయ్యే నాటికి సర్వనాశనమైంది. రెండూ ప్రపంచంలో పెద్ద దేశాలు. మన దేశంలో జనాభా 96 కోట్లు అయితే చైనాది 122 కోట్లు. మనదేశంలో పంట భూమి 55% అయితే చైనాది 10 % పంట దిగుబడిలో ఇండియాది దాదాపు 20 కోట్ల టన్నులు. చైనాది 1998లో 49 కోట్ల 50 లక్షల టన్నులు. పెట్టుబడిదారీ పంథాపై సోషలిస్టు ఉత్కృష్టత దీనివల్ల తెలుస్తుంది.

పారిశ్రామిక ఉత్పత్తిలో బహుశా ప్రపంచంలో ఏ దేశం సాధించని అభివృద్ధిని చైనా సాధించింది. 1978లో అది ఆర్థిక సంస్కరణలను చేపట్టింది. 1997 నాటికి అది ఏడాదికి సగటున 12% చొప్పున పారిశ్రామికాభివృద్ధిని సాధించింది. అది సాధించిన అభివృద్ధి ఈ క్రింది విధంగా వుంది.

సం॥	కోట్ల టన్నులు		కోట్ల కి॥వా/గంటలు	
	స్టీలు	కోల్ సిమెంటు	విద్యుత్తు	
1978	32	418	65	256
1997	109	1370	510	5100

1978లోను, 1997లోను ప్రపంచంలో చైనా స్థానమేమిటో ఈ క్రింది లెక్కలు చూపుతాయి.

	1978	1997
స్థూలజాతీయోత్పత్తి (కోట్ల యువాన్లలో)	36,241	9,47,724
స్థానం		
బొగ్గు	1	1
బట్టలు	1	1
ధాన్యం, పత్తి, మాంసం, సిమెంటు		
ఆవాలు, ఉక్కు, టి.వి.సెట్లు	2 నుండి 16	1
విద్యుత్	7	2
రసాయనిక ఎరువులు	4	2
ముడిచమురు	8	5
విదేశీ వ్యాపారం	27	10
ఎగుమతులు	28	10
దిగుమతులు	27	12
విదేశీ వ్యాపార పరిమాణం (కోట్ల డాలర్లలో)	2064	32,510
విదేశీ మారకం ద్రవ్యం (కోట్ల డాలర్లలో)	1670	13,990
(యువాన్ అంటే రు.50 ఆపైన)		

జీవన ప్రమాణం కూడా ఈ కాలంలో బాగా అభివృద్ధి చెందింది. బాగా సుఖప్రదమైన జీవనం 100 పాయింట్లు అనుకుంటే

పట్టణ ప్రజ జీవన ప్రమాణం 90 పాయింట్లు, గ్రామీణుల జీవన ప్రమాణం 81.5 పాయింట్లు వున్నది. వారి దినసరి, తలసరి వినియోగం చూస్తే ఈ తేడా స్పష్టంగా కనిపిస్తుంది.

	1978	1997
సాలీనా గ్రామస్తుల తలసరి సగటు ఆదాయం (యువాన్లు)	133.6	2090.1
సాలీనా పట్టణ జనాభా తలసరి సగటు ఆదాయం (యువాన్లు)	316.1	5160.1
కార్మికుని సగటు వేతనం (యువాన్లు)	615	6470
తలసరి వినియోగం (యువాన్లు)	184	2936
వ్యవసాయదార్ల సగటు తలసరి వినియోగం (యువాన్లు)	138	1930
వ్యవసాయేతరుల తలసరి వినియోగం (యువాన్లు)	405	6040
గ్రామసీమలలో తలసరి సగటు నివాసస్థలం(చ.మీ.)	8.1	22.4
పట్టణాలలో తలసరి సగటు నివాసస్థలం(చ.మీ.)	3.6	8.8
పట్టణాల్లోను బస్తీల్లోను ప్రతి వందమంది		
గృహస్తులకుండే మోటారు సైకిళ్ళు	-	11.6
పట్టణాల్లోను బస్తీల్లోను 10వేల మందికి వున్న పబ్లిక్ బస్సులు	3.3	6.6
పట్టణాల్లో ప్రతి 100 మందికి వుండే కలర్ టి.వి.లు	-	100.5
గ్రామసీమల్లో ప్రతి 10 మందికి టి.వి.సెట్లు	-	92.4

ప్రపంచమంతా సంక్షోభంలో కొట్టుమిట్టాడుతుంటే చైనాలో ఈనాడు 7.8% అభివృద్ధిని సాధించడం సోషలిస్టు ఆర్థిక వ్యవస్థ యొక్క ఉత్కృష్టతను చాటుతున్నది. □

స్వర్ణాంధ్రప్రదేశ్ ఇలాగే రూపొందుతుందా ?

చంద్రబాబునాయుడు ప్రభుత్వం మన రాష్ట్రాన్ని స్వర్ణాంధ్రప్రదేశ్ గా మారుస్తానని అదే పనిగా ప్రచారం చేస్తోంది. కాని వాస్తవం చూస్తే మాటలకు చేతలకు పొంతనే లేదు. 'హైటెక్ పారిశ్రామిక రాష్ట్రం'గా మన రాష్ట్రాన్ని తీర్చిదిద్దుతామని చేసే ప్రకటనలకు, కేటాయించే నిధులకు ఉన్న తేడా హస్తమశకాంతరం! ఈ విషయంలో ఒక వామపక్ష రాష్ట్రానికి మన రాష్ట్రానికి ఉన్న తేడాని ఓసారి గమనిద్దాం.

మన రాష్ట్రంలో ఇప్పటికే 17,000 చిన్న తరహా పరిశ్రమలు మూతబడ్డాయి. 300 భారీ, మధ్యతరహా పరిశ్రమలు అవసాన దశకు చేరి బి.ఐ.ఎఫ్.ఆర్ కు నివేదించుకోబడ్డాయి. ప్రభుత్వరంగ కార్పొరేషన్లను పెద్ద ఎత్తున మూసివేయటమో, ప్రైవేటీకరించటమో జరుగుతున్నది. మూతబడిన పరిశ్రమలను పునర్నిర్మించడానికి ఆంధ్రప్రదేశ్, పశ్చిమబెంగాల్ ప్రభుత్వాలు కేటాయిస్తున్న నిధులను పరిశీలిస్తే - పరిశ్రమల అభివృద్ధి వల్ల ఎవరికి ఎంత ఆనందో వుందో తేటతెల్లమవుతుంది. మూతపడిన పరిశ్రమలను తెరిపించడానికి పశ్చిమ బెంగాల్ ప్రభుత్వం 1999-2000 ఆర్థిక సంవత్సరంలో 100కోట్ల రూపాయలు కేటాయించింది. 'హైటెక్ ముఖ్యమంత్రి' బిరుదు పొందినవారి నాయకత్వంలో నడిచే మన ప్రభుత్వం మాత్రం కేవలం 10లక్షల రూపాయలు మాత్రమే కేటాయించింది. ! పారిశ్రామిక ప్రోత్సాహకాలలో ఎంత తేడా !

స్వర్ణాంధ్రప్రదేశ్ ని ఇలాగేనా రూపొందిస్తారు ? !

అంతర్జాతీయ మహిళా దినోత్సవం - కార్మికోద్యమం

మహిళా ఉద్యమ చరిత్రలో మహత్తరమైన దినం మార్చి 8, 1908 మార్చి 8న అమెరికాలోని న్యూయార్క్ నగరంలో పట్టుపని చేసే కార్మికులు పెద్ద ఊరేగింపు చేసి స్త్రీలకు ఓటు హక్కు కావాలని, 8 గంటల పనిదినం కావాలని డిమాండు చేశారు. సమాన హక్కులు కావాలని, దోపిడీ నుండి విముక్తి కావాలని కూడా నాటి మహిళలు నినదించారు. 1910 ఆగస్టు 10న స్టాట్ గార్డులో జరిగిన రెండవ అంతర్జాతీయ మహిళా సభ మార్చి 8ని అంతర్జాతీయ శ్రామిక మహిళా దినంగా పాటించాలని ప్రకటించింది.

అంతర్జాతీయ కార్మికోద్యమ కృషి

ఎంతోమంది మహిళా యోధులు శ్రామిక మహిళలను సంఘటితం చేసేందుకు కృషి చేశారు. క్లారా జెట్కిన్, రోజాలగ్జమ్ బర్గ్, లాపాషనారా, దోమితిలా బారియోన్ దిచుంగార్ వంటి మహిళా యోధులు శ్రామిక మహిళలను సంఘటితం చేసి, వారి పోరాటాలకు నాయకత్వం వహించారు. 1936లో స్పెయిన్ దేశంలో ప్రముఖ కమ్యూనిస్టు యోధులు లాపాషనారా నాయకత్వంలో 80 వేల మంది మహిళలు పాసిస్టులకు వ్యతిరేకంగా ప్రదర్శనలు చేశారు.

కారల్ మార్క్స్, ఎంగెల్స్ నాయకత్వంలోని కార్మిక సంఘాలు మహిళలను కార్మిక సంఘాలలో చేర్చుకోవాలని నిర్ణయించాయి. ఆనాటి నుండి శ్రామిక మహిళల హక్కుల కోసం పోరాటం సాగుతున్నది. మహిళల సమస్యల పరిష్కారం వర్గ సమస్యలతో ముడిపడి ఉన్నదని వారు భావించారు. క్లారా జెట్కిన్ చొరవతో వివిధ దేశాల్లోని శ్రామిక మహిళలను సంఘటితం చేసేందుకు అంతర్జాతీయ కార్మికోద్యమం కృషి చేసింది.

సోషలిజం - స్త్రీ విముక్తి

మార్క్స్-ఎంగెల్స్లు చూపిన బాటలో లెనిన్ నాయకత్వాన మొట్టమొదట విప్లవం సాధించిన సోవియట్ యూనియన్ లో మహిళాభివృద్ధికి, మహిళా విముక్తికి కృషి జరిగింది. "ప్రతి వంటగత్తె ఒక పరిపాలనా దక్షురాలు కావాలి" అన్న లెనిన్ మాటని ఆచరణలో పెట్టింది సోషలిస్టు వ్యవస్థ. ఆటోమెటైల్ రంగం మొదలు,

అంతరిక్షయానం వరకు అన్ని రంగాలలోనూ స్త్రీలు చురుకైన పాత్ర నిర్వహించారు. డాక్టర్లు, అధ్యాపకులు వంటి వృత్తులలో గణనీయమైన సంఖ్యలో మహిళలు పాలు వంచుకున్నారు. ఉత్పత్తిలోనూ, దేశాభివృద్ధిలోనూ ముఖ్యపాత్ర వహించారు.

సోషలిస్టు మార్గంలో పురోగమిస్తున్న చైనాలో భూమి అంతా స్త్రీ పురుషులందరికీ వంచబడింది. భార్యాభర్తలకు జాయింట్లు పట్టాలు ఇచ్చారు. పనిచేసే స్త్రీల వేతనాలు పూర్వంలా కుటుంబ పెద్దలకు కాకుండా పనిచేసే స్త్రీలకే ఇస్తున్నారు. కమ్యూనిటీ భోజనశాలలు, క్షవరశాలలు, లాండ్రీలు, నర్సరీలు, వెండర్ గార్డెన్లు అన్ని గ్రామాలలో స్థాపించడం ద్వారా స్త్రీలు గృహచాకిరీ నుండి విముక్తి పొంది సామాజిక ఉత్పత్తిలో పురుషులతో సమానంగా పాల్గొంటున్నారు. ఈ విధంగా స్త్రీలు సామాజిక ఉత్పత్తిలో పురుషులతో సమానంగా పాల్గొనటం ఓ సోషలిస్టు వ్యవస్థలోనే సాధ్యమవుతుంది.

వర్గ సమస్యలతోపాటు మహిళల సమస్యలు పరిష్కారమయ్యాయి. స్త్రీలకు సమానత్వం, స్వేచ్ఛ, విముక్తి లభించాయి. ఆ దేశాలలో మహిళలు ఎంతో గౌరవించబడుతున్నారు. అక్కడ కార్మికోద్యమం మహిళల సమస్యలను పరిష్కరించడంలో ప్రత్యేక శ్రద్ధ చూపుతున్నది. ఆ రకంగా అక్కడ కార్మికోద్యమం బలపడింది.



పెట్టుబడిదారీ సమాజం - మహిళలపై వివక్ష

పెట్టుబడిదారీ వ్యవస్థ డబ్బుతో ముడిపడి యున్నది. లాభం ప్రాతిపదికగా పాలకులు ఈ సమాజాన్ని నడిపిస్తున్నారు. స్త్రీ సమానత్వం గురించి మాటలు ఎన్ని చెప్పినా మహిళలపై వివక్ష, వేధింపులు యధేచ్ఛగా కొనసాగుతున్నాయి. స్త్రీని విలాసవస్తువుగా చూస్తూ తమ ఉత్పత్తులకు అమ్మకాలను, తద్వారా లాభాలను తెచ్చిపెట్టేవారిగా పరిగణిస్తూ దుర్మార్గమైన రీతిలో పాలకవర్గాలు వ్యవహరిస్తున్నాయి. భూస్వామ్య సమాజపు అవశేషంగా వచ్చిన లైంగిక వివక్షను పెంచి,

పెట్టుబడిదార్లు తమ దోపిడీని తీవ్రతరం చేస్తున్నారు. ధరల పెరుగుదల, పెరుగుతున్న ఆర్థికావసరాలు కారణంగా రోజురోజుకూ మహిళలు వివిధ వృత్తులు, ఉద్యోగాలు చేయటానికి ఎక్కువగా ముందుకు వస్తున్నారు. ఈ అవసరాన్ని ఆసరా చేసుకొని వివక్ష సాధనంగా శ్రామిక మహిళలపై ఆర్థిక దోపిడీ ఇంకా పెరుగుతున్నది.

మనదేశంలో పాలకుల విధానాలు

మనదేశంలో శ్రామిక మహిళల సమస్యలపట్ల ప్రభుత్వం అనుసరిస్తున్న నిర్లక్ష్యవైఖరి వలన వారి సమస్యలు మరింత అధికమవుతున్నాయి. వీటికి తోడు సరళీకరణ, ప్రైవేటీకరణ విధానాల వలన కొత్త ఉద్యోగాలు, రావటం లేదు సరికదా ఉన్న ఉద్యోగాలు పోతున్నాయి.

మనదేశంలో 94% మంది మహిళలు అసంఘటిత రంగంలో పనిచేస్తున్నారు. కేవలం 6% మాత్రమే సంఘటిత రంగంలో ఉన్నారు. ప్రభుత్వ సరళీకరణ, ఆర్థిక విధానాల వలన సంఘటితరంగంలో ఉన్న ఈ 6% కూడా ఉద్యోగాలు కోల్పోయే ప్రమాదం ఏర్పడుతున్నది.

మన రాష్ట్ర ప్రభుత్వం సంక్షేమ

పథకాలలో కోత విధిస్తున్నది. ఇటీవలి కాలంలో కేంద్ర ప్రభుత్వ ఆధ్వర్యంలో నడుస్తున్న ఐ.సి.డి.ఎస్.ను కూడా మనరాష్ట్ర ప్రభుత్వం ప్రైవేటీకరించడానికి ప్రయత్నిస్తున్నది. ఈ పథకంలో పనిచేస్తున్న 60,000 మంది అంగన్వాడీ ఉద్యోగులు అసంఘటిత రంగంలోనే ఉన్నారు. వీరందరికీ రోజురోజుకూ ఉద్యోగ భద్రత కొరవడుతున్నది. అంతేకాక ఈ స్కీములో సూపర్ వైజర్స్ ని, ఎ.సి.డి.పి.ఓ.లను కాంట్రాక్టుపద్ధతిపై (ఎటువంటి ఉద్యోగ భద్రతలేని రీతిలో) తీసుకోవాలని ప్రభుత్వం ప్రయత్నిస్తున్నది. దీనివలన ప్రభుత్వ ఉద్యోగులయిన ఐ.సి.డి.ఎస్. సిబ్బంది, అంగన్వాడీ ఉద్యోగులకు కూడా నష్టం జరుగుతున్నది. మనరాష్ట్రంలో లక్షలాది మంది వ్యవసాయ కార్మిక మహిళలు ద్వాక్రా పథకంలో ఉన్నారు. వీరు పొదుపు చేసిన డబ్బుకు కూడా తగిన ఫలితం లభించడం లేదు. వ్యవసాయ కార్మిక మహిళలు, అప్పడాల తయారీ, అగర్ బత్తి, కొవ్వొత్తుల తయారీ, మున్సిపల్ పారిశుద్ధ్య పనులు తదితర అసంఘటిత రంగంలో పనిచేస్తున్న మహిళల జీవన పరిస్థితులు రోజురోజుకు దిగజారిపోతున్నాయి.

కార్మికోద్యమం - మహిళల సమస్యలు

శ్రామిక మహిళల సమస్యలపట్ల కార్మిక సంఘాలు పనిచేయాలి. వర్గసమస్యలతోపాటు మహిళా సమస్యలను జోడించి పనిచేయటం ద్వారా కార్మికోద్యమాన్ని బలపరుచుకోవచ్చును. ఇది రెండు వైపులా సమతూకంగా జరగాలి. కేవలం వర్గసమస్యలు మాత్రమే తీసుకొని మహిళా సమస్యలను విడిచిపెట్టి నట్లయితే కార్మికులలో భాగమయిన మహిళలు కార్మికోద్యమంలోకి రారు. దీని వలన కార్మికోద్యమం బలహీనపడుతుంది.

అంతర్జాతీయంగా శ్రామిక మహిళల సమస్యల పరిష్కారం కోసం మార్చి 8న ప్రారంభించిన ఈ ఉద్యమాన్ని కొనసాగించాలి. అందుకోసం కార్మిక సంఘాలు, మహిళా కార్మికులు, ప్రజాతంత్ర శక్తుల సహకారంతో కార్మికోద్యమాన్ని బలపరుచుకోవాలి. తద్వారా స్త్రీకి స్వేచ్ఛ, సమానత్వం, విముక్తి లభించే సోషలిస్టు వ్యవస్థకోసం కార్మికోద్యమాన్ని బలోపేతం చేయాలి. ★

ఉద్యమ వార్తలు

మున్సిపల్ ఉద్యోగుల మహాసభ

ఎ.పి. మున్సిపల్ ఎంప్లాయిస్ ఫెడరేషన్ (సి.ఐ.టి.యు.) 6వ మహాసభ ఖమ్మంలో మార్చి 13, 14 తేదీలలో కా.దేవరకొండ వీరాస్వామి నగర్ (వర్తక సంఘ భవనం) లో జరిగింది. రాష్ట్రంలోని 16 జిల్లాల నుండి 150 మంది ప్రతినిధులు హాజరయ్యారు. అందులో 30 మంది మహిళా కార్మికులు.

మహాసభకు

అధ్యక్షవర్గంగా కా.క.గ. తిరుపతయ్య, అలీ అక్తర్, బి.ఎన్.క్రిష్ణమూర్తి, పి.దివాకర్, శ్రీమతి తాటిపర్తి మంగమ్మ వ్యహరించారు. మహాసభ ప్రారంభంలో ఫెడరేషన్ రాష్ట్ర డిప్యూటీ జనరల్ సెక్రటరీ కా.ఎ.భుజంగరావు గారు సి.ఐ.టి.యు. వతాకం ఎగురవేశారు. మహాసభను సి.ఐ.టి.యు. ఆలిండియా ఉపాధ్యక్షులు కామ్రేడ్ పర్వా న త్యనారాయణ గారు ప్రారంభిస్తూ.



రాజ్యాంగాన్ని, ప్రజాస్వామ్యాన్ని ఉల్లంఘిస్తూ ఆర్టికల్ 356ను 1959లో తొలిసారిగా కేరళలోని కా.నంబూద్రిపాద్ మంత్రివర్గాన్ని ఆనాటి కాంగ్రెస్ ప్రభుత్వం రద్దు చేసింది. ఆనాడు దానిని త్రిప్పికొట్టలేకపోయాం. నేడు బీహారులో అదే ప్రయోగం బి.జె.పి. ప్రభుత్వం చేస్తే దేశవ్యాప్త నిరసనతో తిరిగి రబ్బిదేవి ప్రభుత్వం పునరుద్ధరించబడింది అన్నారు. ప్రభుత్వం బలవంతంగా ఎ.పి.వ్యాన్ ఎక్కమంది. ఉద్యోగ సంఘాలు ఏకమై అది ఆగింది. తిరగబడితే అది తెలుగుదేశం ప్రభుత్వం ప్రైవేటీకరణ, కాంట్రాక్టు విధానాలు, ప్రపంచబ్యాంకులు నేడు రాష్ట్రంలో ప్రమాదకరంగా తయారయ్యాయని, దీనిని ఉద్యోగులు, కార్మికులు తిప్పికొట్టేందుకు, రాజకీయ మార్పుకు, ప్రత్యామ్నాయ వామపక్ష - లోకీక శక్తుల అభివృద్ధికి కృషి చేయాలని ఉద్బోధించారు. జనరల్ సెక్రటరీ కా.కొండగుంట వెంకటేశ్వర్లు అచ్చు నివేదిక ఇస్తూ గత 5 సంవత్సరాల ఫెడరేషన్ కార్యకలాపాలను, విస్తరణను, కృషిని వివరించారు. ఫెడరేషన్ పంక్షనింగ్ లోపాలను గుర్తించి రాబోయే కాలంలో మరింత విస్తరణకు కృషి చేయాలన్నారు. చర్చలోను, తీర్మానాలపైన 40 మంది పాల్గొన్నారు. నివేదిక, జమా-ఖర్చులు, తీర్మానాలు ఏకగ్రీవంగా ఆమోదించారు. మార్చి 30న తక్షణ కోర్కెల సాధన, ప్రైవేటీకరణ, కాంట్రాక్టు విధానాలకు నిరసన, 1996 సమ్మె ఒప్పందం అమలు, ప్రతినెలా వేతనాల చెల్లింపు, రెగ్యులైజేషన్, కాంట్రాక్టు వర్కర్లకు కనీస వేతనాలు సమస్యలపై మార్చి 30న జిల్లా కలెక్టర్ కార్యాలయాల ముందు ప్రదర్శనలు, ధర్నాలు జరుపాలని మహాసభ పిలుపు ఇచ్చింది. కుల వివక్ష వ్యతిరేక ఉద్యమంలో పాల్గొనాలని నిర్ణయించింది. 19 మంది నూతన రాష్ట్ర ఆఫీసు బేరర్లుతో కూడిన 65 మంది సభ్యులతో కమిటీని మహాసభ ఏకగ్రీవంగా ఎన్నుకుంది. అధ్యక్షులుగా కా.క.గ. తిరుపతయ్య, ప్రధాన కార్యదర్శిగా కా.కొండగుంట వెంకటేశ్వర్లు, ఉప ప్రధాన కార్యదర్శి కా.ఎ.భుజంగరావు, కోశాధికారిగా కా.బి.జనార్దన్లు ఎన్నికయ్యారు. ఆహ్వాన సంఘం తరపున కా.కె.లాలు కృతజ్ఞతతో మహాసభ జయప్రదంగా ముగిసింది.

పంచాయితీరాజ్ కార్మికుల నిరసన దీక్షలు

పంచాయితీరాజ్ శాఖ నెల్లూరు సర్కిల్లో జి.వో.నెం.212 ప్రకారం 1993 నవంబరు 25 నాటికి 5 సంవత్సరాలు సర్వీసు పూర్తిచేసిన 64 మంది ఎన్.ఎం.ఆర్.లను రెగ్యులైజేషన్ చేసిన ఒకటిన్నర సంవత్సరాల తర్వాత రివర్సు చేస్తూ ఇచ్చిన ఉత్తర్వులకు వ్యతిరేకంగా నెల్లూరు పంచాయితీ రాజ్ సర్కిల్ ఆఫీసు ముందు మార్చి 1 నుండి పంచాయితీరాజ్ కార్మికులు నిరసన దీక్షలు సాగిస్తున్నారు. దీక్షలను బలపరుస్తూ నెల్లూరు జిల్లా సి.ఐ.టి.యు. నాయకులు పూర్తి మద్దతు ఇస్తున్నారు. ఎమ్మెల్యే శ్రీ జక్కా వెంకయ్యగారు శాసనసభలో ఈ సమస్యపై స్పీకరు ద్వారా పిటిషను కమిటీకి రిప్రజంటేషన్ ఇచ్చారు.

ఎ.పి. పంచాయితీరాజ్ (జడ్.పి.)ఎంప్లాయిస్ యూనియన్ అధ్యక్షులు శ్రీ కొండగుంట వెంకటేశ్వర్లు, ప్రధాన కార్యదర్శి శ్రీ ఎ.భుజంగరావు, నెల్లూరు జిల్లా అధ్యక్షులు శ్రీ ఎం.కె.ఖయ్యూబేగ్, ఎ.పి.ఎన్.జి.వో. అసోసియేషన్ ప్రధాన కార్యదర్శి శ్రీ టి.సుధాకరరావులు, ప్రభుత్వ ఉన్నత అధికారులను కలిసి రిప్రజంటు చేశారు. ఎ.పి.అడ్మినిస్ట్రేషన్ ట్రిబ్యునల్ మార్చి 17న తీర్పునిస్తూ రివర్స్ ఉత్తర్వులు నిలుపుదల చేయవలసిందిగా ఆదేశాలు ఇచ్చింది.

హిందీ ప్రాంతంలో బి.యు.స్కూలు

హిందీ భాషా ప్రాంతంలోని రాష్ట్ర స్థాయి ట్రేడ్ యూనియన్ నాయకులకు ఫిబ్రవరి 12నుండి 15 వరకు న్యూఢిల్లీలో కౌసులు జరిగాయి. ఉత్తరప్రదేశ్, మధ్యప్రదేశ్, బీహార్, పంజాబ్, హర్యానా, రాజస్థాన్, ఢిల్లీ, హిమాచల్ ప్రదేశ్ ల నుండి 33 మంది నాయకులు హాజరయ్యారు.

ట్రేడ్ యూనియన్ ఉద్యమ చరిత్ర, రాజకీయ అర్థశాస్త్రం, ప్రపంచీకరణ- సరళీకరణ విధానాలు ఆర్థిక వ్యవస్థ, కార్మిక వర్గాలపై చూపిస్తున్న ప్రభావం గురించి బోధన జరిగింది. సి.ఐ.టి.యు. పాలసీలు, నిర్మాణం గురించి కూడా బోధించారు.

హిందీ భాషా ప్రాంతంలో ట్రేడ్ యూనియన్ నిర్మాణాన్ని పటిష్టపరచడం, విస్తృతం చేయటంపై దీర్ఘంగా చర్చలు జరిగాయి. పెక్రటేరియట్ సభ్యులు ఇందులో పాల్గొన్నారు. చర్చల సందర్భంగా వచ్చిన పలు సూచనలను గమనంలోకి తీసుకున్నారు. వివిధ స్థాయిల్లో ట్రేడ్ యూనియన్ ఎడ్యుకేషన్ నిరంతరం సాగించాలని, నిర్మాణం, సిద్ధాంతంపై కేంద్రీకరించాలని నిర్ణయించుకున్నారు.

విక్టిమైజేషన్

డిసెంబర్ 11న జరిగిన అఖిలభారత నమ్మోలో పాల్గొన్నారన్న కారణంతో ప్రభుత్వోద్యోగులపై పెద్ద ఎత్తున చేపట్టిన కక్షసాధింపు చర్యలను నిరసిస్తూ హర్యానాలోని వివిధ సంఘాలకు చెందిన ప్రభుత్వోద్యోగులు ఇటీవల భారీ స్థాయిలో ర్యాలీ, ధర్నా నిర్వహించారు. సి.ఐ.టి.యు., ఎ.ఐ.టి.యు.సి., యు.టి.యు.సి., పంజాబ్ సబార్డినేట్ ఉద్యోగుల ఫెడరేషన్, ఎ.హెచ్.ఇ.ఎ., బి.ఇ.ఎఫ్.ఐ. తదితర అనేక సంఘాల కార్యకర్తలు ఈ కార్యక్రమంలో పాల్గొన్నారు. సి.ఐ.టి.యు. అఖిలభారత అధ్యక్షులు కా॥ ఇ. బాలానందన్, రాష్ట్ర ప్రభుత్వోద్యోగుల ఫెడరేషన్ ప్రధాన కార్యదర్శి కా॥ సుకోమల్ సేన్ లు పాల్గొని, ధర్నానుద్దేశించి ప్రసంగించారు. ఎస్.జె.పి, లోక్ దళ్, (చౌతాలాగ్రూప్) కాంగ్రెస్ ఎమ్మెల్యేలు కూడా పాల్గొని ఉద్యోగులకు తమ సంఘీభావాన్ని తెలిపారు. అనంతరం ఉద్యోగులపై కక్షసాధింపు చర్యలను వెంటనే మానుకోవాలని డిమాండ్ చేస్తూ ప్రభుత్వోద్యోగుల ఫెడరేషన్ ఎ.ఐ.ఎస్.జి.ఇ.ఎఫ్., ఎన్.పి.ఎం.ఓ.ల తరపున ఒక ప్రతినిధి వర్గం గవర్నరుకు, ముఖ్యమంత్రికి వినతి పత్రాలు అందజేశారు.

అస్సాం

ధరల పెరుగుదలపై నిరసన

బియ్యం, గోధుమలు, పంచదార, తదితర అనేక నిత్యావసర వస్తువుల ధరల పెరుగుదలకు నిరసనగా అస్సాం రాజధాని గౌహతిలో ఫిబ్రవరి 2వ తేదీన పెద్ద ఎత్తున ప్రదర్శన జరిగింది. పెంచిన ధరలు తగ్గించాలని డిమాండ్ చేస్తూ వందలాది కార్మికులు, ఉద్యోగులు, ఇతర ప్రజానీకం కదం తొక్కారు.

ఈ సందర్భంగా ప్రధానమంత్రి పేరిట రాసిన మెమోరాండమ్ని 'కామరూప్' జిల్లా అధికారికి అందజేశారు.

ఇస్కొ ఆధునీకరణ

ఇండియన్ ఐరన్ అండ్ స్టీల్ కార్పొరేషన్ (ఇస్కొ) ఆధునీకరణ సమస్యపై బరన్ పూర్ లో (పశ్చిమ బెంగాల్) 1999 జనవరి 24న ఒక సదస్సు జరిగింది. ఈ సదస్సుకు కార్మికులు, కార్మిక కుటుంబాలు పెద్దఎత్తున హాజరయ్యారు. ఇస్కొను రక్షించుకుంటేనే తమ కుటుంబాల పిల్లల భవిష్యత్తుకు రక్షణ వుంటుందని గ్రహించ బట్టి కార్మికకుటుంబాలు అంతగా పాల్గొన్నాయి. ఈ గుర్తింపు కల్గించటానికి ట్రేడ్ యూనియన్లు జరిపిన కృషి ప్రశంసనీయం. సి.ఐ.టి.యు., ఎ.ఐ.టి.యు.సి., ఐ.ఎన్.టి.యు.సి., బి.ఎం.ఎస్, హెచ్.ఎం.ఎస్. లు అన్నీ జాయింట్ గా కృషి చేశారు.

శ్రీ చంద్రశేఖర్ ముఖర్జీ సదస్సుకు అధ్యక్షత వహించారు. పరిశ్రమ ఆధునీకరణ యత్నాలకు ఎదురవుతున్న అధికారాలను తొలగించటానికి ప్రభుత్వం తక్షణం చర్యలు తీసుకోవాలని కోరారు. సేవ్ ఇస్కొ కమిటీని వెంటనే సమావేశపర్చాలని కార్యక్రమాలన్నింటిలోను కార్మికులు పెద్దఎత్తున పాల్గొనేలా చేయాల్సిన అవసరం వుందని శ్రీ ముఖర్జీ అన్నారు. అటు జాతీయ స్థాయిలో ఎన్.పి.ఎం.ఓ. వేదిక బాటలో ఏ పరిశ్రమ కా పరిశ్రమ స్థాయిలో కూడా అన్ని సంఘాలు సంయుక్తంగా కృషి చేయటం ముదావహం. అదొక్కటే అసలైన మార్గం.

బి.జె.పి. సర్కారు బిస్తర్ కట్టండి!

ఫిబ్రవరి 8న పశ్చిమ బెంగాల్ లో జనరల్ నమ్మో బ్రహ్మాండంగా జరిగింది. 26 కార్మికసంఘాలు, ప్రజాసంఘాలు కలిసి సంయుక్తంగా యిచ్చిన సమ్మె పిలుపుకు యిది గొప్ప విజయం. కేంద్రంలో బి.జె.పి. నాయకత్వనగల ప్రభుత్వ విధానాలతోనూ, ధరల పెరుగుదలతోనూ జనం విసిగి వేసారి పోయారు. అందుకే దానిపట్ల తీవ్ర నిరసన తెలిపే అవకాశం రాగానే సమ్మె పిలుపుకు మనసారా స్పందించారు.

సి.ఐ.టి.యు., ఎ.ఐ.టి.యు.సి., హెచ్.ఎం.ఎస్. మొదలగు అనేక సంఘటిత ట్రేడ్ యూనియన్లు, ప్రజాసంఘాలేకాక ఐ.ఎన్.టి.యు.సి. కూడా సమ్మె పిలుపు యిచ్చింది. ఆర్గనైజ్ చేసింది. ప్రదేశ్ కాంగ్రెస్ సమ్మెకు వ్యతిరేకంగా పిలుపునిచ్చింది. సమ్మెలో ఐ.ఎన్.టి.యు.సి. వారు పాల్గొనరాదని విప్ (హుకుం) జారీ చేసింది. వామపక్షాలు యిచ్చిన సమ్మె పిలుపు అది కాబట్టి పాల్గొనవద్దన్నది. సమ్మె బ్రహ్మాండంగా జరిగింది. జ్యోతిబసు ఈ సందర్భంగా ప్రకటన చేశారు. ధనికులకు మాత్రం పెద్దపీటవేసి సామాన్య ప్రజానీకానికి పీడగా తయారైన బి.జె.పి. పాలనకు వ్యతిరేకంగా ప్రజలు స్పందించారన్నదే సమ్మె యిచ్చిన

సందేశం అన్నారు. దేశాన్ని ప్రజలను పీడించిన బి.జె.పి. పాలననుండి విముక్తి కలగాలంటే, దాని పీడ విరగడ కావాలంటే బి.జె.పి. ప్రభుత్వం బిస్తర్ కట్టి ప్రయాణమవ్వాలిందే అన్నారు. ఇటీవలే జరిగిన స్టాండింగ్ లేబర్ కమిటీ సమావేశం కూడా బి.జె.పి. ప్రభుత్వపు కార్మికవ్యతిరేక వైఖరిని మరొకసారి బట్టబయలు చేసిందని బెంగాల్ రాష్ట్ర సి.ఐ.టి.యు. ప్రధాన కార్యదర్శి చిత్తబ్రత మజుందార్ తీవ్రంగా విమర్శించారు.

సమ్మె విజయవంతం అయినందుకు ఐ.ఎన్.టి.యు.సి. రాష్ట్ర కార్యదర్శి శ్రీ సుబ్రహ్మణ్యం సంతోషిస్తానని వ్యక్తం చేశారు. "సమ్మె పిలుపు ఫలితమేమిటో చూశారుకదా. దమ్ముంటే ఐ.ఎన్.టి.యు.సి. రాష్ట్ర శాఖమీద చర్య తీసుకొండి చూతాం" అంటూ ప్రదేశ్ కాంగ్రెస్ కు సవాలు విసిరారు.

గాలి అట్లా వీస్తున్నదన్నమాట!

తమ పిలుపుకు ఘనంగా స్పందించినందుకు 26 ప్రజాసంఘాలూ ప్రజలకు అభినందనలు తెలియచేశాయి.

విరిగిన కుంచె



కవ్వంచే కార్మికులకు
కత్తులతో జనాలు
నవ్వులపై నవ్వులపై
నిస్స రువ్వు రివాజ!!

కలాలను, కుంచెలను
నించేసే ధోరణి
ఇస్కాన్ ప్రాణం తీస్తే
అడగరేం అదేమిది?!

తీవ్రవాదం ఉన్న చోట్ల, యుద్ధాలు జరుగుతున్న చోట్ల, నియంతలు రాజ్యం చేసే చోట్ల కవులకూ, రచయితలకూ, ఇతర స్వేచ్ఛా ప్రియులకు నరకయాతన తప్పదు. నిజాన్ని నిర్ణయంగా చాటేవాడు, ప్రభువులను అధిక్షేపించేవాడు కవి అయినా, రచయిత అయినా, చిత్రకారుడైనా దండనకు సిద్ధంగా ఉండాలి. నిజం చెప్పేవాళ్ళకి, రాసేవాళ్ళకి, గీసేవాళ్ళకి రక్షణ లేదా?

(ఇటీవల హత్యకు గురైన 'అవుట్ లుక్' కార్టూనిస్ట్ ఇర్ఫాన్ హుస్సేన్ పై)

వి.ఆర్.ఎస్.ని వ్యతిరేకిస్తూ

విద్యుత్ ఉద్యోగుల ధర్మాలు

విద్యుత్ సంస్థలో వలంటరీ రిటైర్మెంట్ స్కీంను ప్రవేశపెడుతూ రాష్ట్ర ప్రభుత్వం జారీ చేసిన జీవోను(నెం31) వ్యతిరేకిస్తూ రాష్ట్రంలోని డివిజనల్ ఇంజనీర్ కార్యాలయాల ముందు 18.2.99న విద్యుత్ ఉద్యోగులు ధర్మాలు జరిపారు. యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర కమిటీ పిలుపు మేరకు ఈ ధర్మాలు జరిగాయి.

విశాఖపట్నం

వి.ఆర్.ఎస్.ను వ్యతిరేకిస్తూ విశాఖ రీజియన్లోని అన్ని బ్రాంచీలలో అనగా అనకాపల్లి, పాడేరు, ఒనకూడిల్లి, విశాఖపట్నం డివిజనల్ ఇంజనీర్ కార్యాలయాల ముందు ఉద్యోగులు ధర్మాలు జరిపారు. ఉదయం 10 నుండి 12 వరకు జరిగిన ఈ ఆందోళనా కార్యక్రమానికి విశాఖపట్నంలో కా॥ కృపావరం, కా॥ నీలకంఠం, యూనియన్ అధ్యక్ష కార్యదర్శులు నాయకత్వం వహించారు.

వి.టి.పి.ఎస్.లో

విజయవాడ ధర్మల్ పవర్ స్టేషన్ సిబ్బంది ఇబ్రహీంపట్నంలోని ఛీఫ్ ఇంజనీర్ కార్యాలయం ముందు ధర్మా జరిపారు. ఈ సందర్భంగా వి.ఆర్.ఎస్.ని వ్యతిరేకిస్తూ 2000 కరపత్రాలు పంచారు. యూనియన్ నాయకులు శ్రీ బి. గణపతి, వాసు తదితరులు నాయకత్వం వహించారు.

ప్రకాశం

ప్రకాశం జిల్లా మార్కాపురంలోని ఒంగోలు డి.ఇ. ఆఫీసు ముందు ధర్మా జరిపారు. యూనియన్ నాయకులు శ్రీ ఎ.వి.బి. బ్రహ్మచారి, రాఘవయ్య తదితరులు నాయకత్వం వహించారు. ధర్మా అనంతరం డి.ఇ.కి మెమోరాండం అందజేశారు.

నెల్లూరు

నెల్లూరు జిల్లాలోని కావలి, గూడూరు, నెల్లూరు ప్రాంతాలలో ధర్మాలు జరిగాయి. శ్రీ డి. సూరిబాబు, శ్రీ ప్రహ్లాదరావు, ఇతర డివిజన్ నాయకులు నేతృత్వం వహించారు.

హైదరాబాద్

సిటీ-5, సిటీ-6 డి.ఇ. కార్యాలయాల ముందు ఉద్యోగులు ధర్మాలు జరిపారు. శ్రీయుతులు కె. ఈశ్వరరావు, కె. చంద్రశేఖర్, కె. పాండయ్య, ఎస్. హనుమంత్లు నాయకత్వం వహించారు.

ఖమ్మం

యు.ఇ.ఇ.యు. ఆధ్వర్యంలో ఖమ్మం డి.ఇ. కార్యాలయం ముందు ఉద్యోగులు ధర్మా చేశారు. యూనియన్ కార్యదర్శి శ్రీ బి.వి.ఎస్. మూర్తి, శ్రీ వెంకటనారాయణ తదితరులు నాయకత్వం వహించారు.

ఎవరు ఎమన్నారు?

అఖిల భారత ఐ.ఎన్.టి.యు.సి.

1998 డిసెంబర్ 11న సమ్మెలో పాల్గొని ఐఎన్టీయుసి సభ్యులనందరిని ఐఎన్టీయుసి అఖిల భారత అధ్యక్షుడు శ్రీ జి.సంజీవరెడ్డి అభినందించారు. సమ్మెలో పాల్గొనకపోవటం ద్వారా ఐఎన్టీయుసి వైఖరిని బలపర్చిన యితర ట్రేడ్ యూనియన్లంటినీ అభినందించారు. సమ్మె, బండ్లు విఫలమయ్యాయంటే జనరల్ గా కార్మికవర్గం ఐఎన్టీయుసి వైఖరిపట్ల సానుకూలంగా స్పందించిన దానికి సూచిక అని శ్రీ సంజీవరెడ్డి అన్నారు. (ఆధారం : ఇండియన్ వర్కర్, ఫిబ్రవరి 1-15-1999)

పశ్చిమబెంగాల్ ఐఎన్టీయుసి

(పశ్చిమబెంగాల్లో ఐఎన్టీయుసి కూడా సమ్మె పిలుపుయిచ్చింది. ఈ సమ్మెను ఆర్గనైజ్ చేసింది. సమ్మెలో ఐఎన్టీయుసి వారు పాల్గొనరాదని ప్రదేశ్ కాంగ్రెస్ విప్ జారీ చేసింది.)

డిసెంబర్ 11న సమ్మె విజయవంతం అయినందుకు పశ్చిమబెంగాల్ ఐ.ఎన్.టి.యు.సి. నాయకుడు శ్రీ సుబ్రతోముఖర్జీ నంతృప్తిని వ్యక్తం చేశారు. "సమ్మె పిలుపు ఫలితమేమిటో చూశారు కదా. దమ్ముంటే ఐఎన్టీయుసి రాష్ట్ర శాఖమీద చర్యతీసుకొండి చూతాం" అంటూ పశ్చిమబెంగాల్ ప్రదేశ్ కాంగ్రెస్ కు సవాలు విసిరారు. (ఆధారం : ది వర్కింగ్ క్లాస్, మార్చి సంచిక)

జయప్రదమైన రిక్షా కార్మికుల పోరాటం

విజయనగరం జిల్లా పార్వతీపురంలో తమకు నష్టదాయకంగా వున్న ట్రాఫిక్ నిబంధనలకు వ్యతిరేకంగా పోరాడి రిక్షా కార్మికులు విజయం సాధించారు. స్థానిక పోలీసు శాఖ 9-2-99 నుండి కొత్త ట్రాఫిక్ నిబంధనలు విధించింది. వాటి ప్రకారం రిక్షాలు మెయిన్ రోడ్డుపైగాక సందుగొందుల ద్వారా తిరగాల్సి వుంటుంది. దీని ఫలితంగా రిక్షాకార్మికులు బేరాలు లేక, అతి తక్కువ దూరానికి కూడా 2,3 కిలోమీటర్లు అదనంగా తిరగాల్సి వచ్చి చాలా ఇక్కట్లకు లోనయ్యారు. దాంతో కొత్త ట్రాఫిక్ రూల్స్ ఎత్తేయవలసిందిగా కోరుతూ రిక్షా కార్మికులు ఆందోళనకు దిగారు. సి.ఐ.టి.యు. ఆధ్వర్యంలో పట్టణంలోని ఆర్టీసీ కాంప్లెక్సు ముందు 13.2.99న నాలుగు గంటలపాటు రాస్తారోకో జరిపారు. ఈ సందర్భంగా పోలీసులు అమానుషంగా లాఠీఛార్జి జరిపి పలువురు కార్మికులను, సి.ఐ.టి.యు. జిల్లా నాయకులైన శ్రీ రెడ్డిశ్రీరామమూర్తి, శ్రీ పి.ఈశ్వరరావులను తీవ్రంగా గాయపరిచారు. దీంతో రిక్షా కార్మికులు తమ పోరాటాన్ని మరింత విస్తృతం చేయాలని నిర్ణయించుకున్నారు. ఈ నేపథ్యంలో సి.ఐ.టి.యు. నాయకులు స్థానిక డి.ఎస్.పి.తో ఫిబ్రవరి 17న చర్చలు జరిపి కొత్త ట్రాఫిక్ నిబంధనలను ఎత్తివేయించారు. తమ పోరాటం జయప్రదమైనందుకు కార్మికులు సంతోషించారు.

గ్రామ సేవకుల విజయోత్సవ సభ

రాష్ట్ర వ్యాప్తంగా నున్న గ్రామ సేవకులు ఒక్క త్రాటిపై నిలబడి, వారం రోజులపాటు సమ్మె చేసి ఇటీవల కొన్ని హక్కులను సాధించుకున్న సంగతి తెలిసినదే. ఈ సందర్భాన్ని పురస్కరించుకొని ఫిబ్రవరి 15వ తేదీన విజయనగరంలో 'గ్రామ సేవకుల విజయోత్సవ సభ' జరిగింది. అంతకు ముందు రైల్వే స్టేషన్ నుండి అంబేద్కర్ విగ్రహం వరకు పట్టణంలోని పలు వీధుల గుండా ఉత్సాహపూరితంగా ప్రదర్శన జరిగింది. సంఘం అధ్యక్షులు శ్రీ కె.సి.హెచ్. మారయ్య సభకు అధ్యక్షత వహించగా, సి.ఐ.టి.యు. జిల్లా నాయకులు శ్రీ పి.చిట్టిబాబు, శ్రీ రెడ్డి శంకరరావు పాల్గొని ప్రసంగించారు. గ్రామ సేవకుల సంఘాన్ని విచ్చిన్నం చేయడానికి కొన్ని దుష్టశక్తులు ప్రయత్నిస్తున్నాయని, వాటిని సమైక్యంగా తిప్పికొట్టాలని పిలుపునిచ్చారు.

ప్రజావ్యతిరేక విధానాలకు నిరసనగా....

రాష్ట్ర ప్రభుత్వం అనుసరిస్తున్న కార్మిక, ఉద్యోగ, ప్రజావ్యతిరేక విధానాలకు నిరసనగా ఫిబ్రవరి 17వ తేదీన విజయనగరంలో రాస్తారోకో జరిపారు. సి.ఐ.టి.యు. ఆధ్వర్యంలో 15 నిమిషాల పాటు సాగిన ఈ రాస్తారోకో ఫలితంగా వాహనాలన్నీ ఎక్కడివక్కడ నిలిచిపోయాయి. తోపుడుబళ్ళు, షాపులు తదితర సంఘాలకు చెందిన కార్మికులు, ఇతర ప్రజలు ఈ ఆందోళనలో పాల్గొన్నారు. ప్రభుత్వరంగ సంస్థలను సంరక్షించాలని, ప్రైవేటీకరణను అడ్డుకోవాలని పెద్దఎత్తున నినాదాలు చేశారు.

డ్వాక్రా మహిళల ధర్మాలు

విజయనగరం జిల్లాలోని వేపాడ, కొత్తవలస, లక్కవరపు కోట, మక్కువ, చీపురుపల్లి, పార్వతీపురం మండలాల్లోని ఎం.డి.ఓ. కార్యాలయాల ముందు - తమ సమస్యలు పరిష్కరించవలసిందిగా కోరుతూ 21.2.99న డ్వాక్రా మహిళలు ధర్మాలు చేశారు. సి.ఐ.టి.యు. ఆధ్వర్యంలో జయప్రదంగా ధర్మాలు జరిపిన అనంతరం ఆయా ఎం.డి.ఓ.లకు వినతిపత్రాలు అందజేశారు. రుణాలు, రివాల్వింగ్ ఫండ్ మున్నగునవి ఇవ్వాలని ప్రభుత్వాన్ని డిమాండ్ చేశారు.

55 వేల సంతకాల సేకరణ

కేంద్ర ప్రభుత్వం ప్రవేశపెట్టిన 'ఇన్సూరెన్స్ రెగ్యులేటరీ అథారిటీ' బిల్లుకు వ్యతిరేకంగా

చేపట్టిన సంతకాల ఉద్యమంలో భాగంగా విజయనగరం జిల్లాలో 55 వేల సంతకాలను సేకరించారు. విజయనగరం, కొత్తవలస, ఎస్.కోట, గరివిడి, నెల్లిమర్ల, బొబ్బిలి తదితర పలు పట్టణాలలో ఈ సేకరణ జరిగింది. ఎల్.ఐ.సి. ఉద్యోగుల సంఘం, సి.ఐ.టి.యు.లకు చెందిన నాయకులు, వందలాది కార్యకర్తలు ఈ కార్యక్రమంలో పాల్గొన్నారు. సేకరించిన సంతకాలలో 12వేలను సి.ఐ.టి.యు. కార్యకర్తలే సేకరించడం విశేషం.

కార్మికులకు నష్టపరిహారం

విజయనగరం జిల్లా కొత్త వలస మండలం దేశపాత్రుని పాలెం వద్దగల "హిమాలయా సిమెంట్స్" కర్మాగారం మూతపడటంతో గత ఐదేళ్ళుగా అందులో పనిచేస్తున్న కార్మికులకు యాజమాన్యం నష్టపరిహారం చెల్లించింది. పి.ఎఫ్.కింద రు.48 వేలను, రెండు నెలల బకాయి. జీతాన్ని, అలాగే నష్టపరిహారంగా 45 రోజుల అదనపు జీతాన్ని చెల్లించడానికి యాజమాన్యం అంగీకరించింది. సి.ఐ.టి.యు. జిల్లా అధ్యక్షులు శ్రీ తమ్మినేని సూర్యనారాయణ, ఇతర నాయకుల సమక్షంలో మార్చి 7న జరిగిన ఒక కార్యక్రమంలో కార్మికులకు నష్టపరిహారం చెల్లించారు. మిగతా బకాయిలను మార్చి 25 లోపు చెల్లిస్తానని యాజమాన్యం హామీ ఇచ్చింది.

బ్యాంకు ఉద్యోగుల సమ్మె

1997 నవంబర్ నుండి వేతన సవరణ జరపాలని, ఖాళీ పోస్టులను వెంటనే నింపాలని, విచ్చలవిడి కంప్యూటీకరణను ఆపాలని తదితర ముఖ్యమైన డిమాండ్లతో ప్రకాశం జిల్లాలోని బ్యాంకు ఉద్యోగులంతా 25.2.99న సమ్మె జరిపారు. బ్యాంకు యూనియన్ల ఐక్యవేదిక పిలుపుమేరకు జరిగిన ఈ సమ్మెలో జిల్లాలోని 5 వేల మంది ఉద్యోగులు పాల్గొన్నారు. సమ్మెకు ముందరోజైన ఫిబ్రవరి 24న జిల్లా రాజధాని ఒంగోలులో ఉద్యోగులు ప్రదర్శన జరిపారు.

ఇరిగేషన్ యూనియన్లో సబ్ కమిటీల ఏర్పాటు

ఎ.పి.పి.డబ్ల్యు.డి.ఇరిగేషన్ ఎంప్లాయిస్ యూనియన్ (సి.ఐ.టి.యు.) తెనాలి డివిజన్ (గుంటూరు జిల్లా) ఆధ్వర్యంలో ఇటీవల సబ్ డివిజన్ల పరిధిలో విస్తృత సమావేశాలు జరిగి, స్థానిక కమిటీలు ఏర్పాటుయ్యాయి. తెనాలి డివిజన్లోని దుగ్గిరాల, రేపల్లె, చీరాలలలో సబ్ కమిటీలు ఎన్నికయ్యాయి. దుగ్గిరాలలో శ్రీ ఎస్.సుబ్రహ్మణ్యం, శ్రీ షేక్ అమీర్లు రేపల్లెలో శ్రీ దివిసాయిబాబు, శ్రీ కంభం వెంకటనారాయణలు, చీరాలలో శ్రీ పి.కొండయ్య, శ్రీ కె.సంపత్ రావులు సబ్ కమిటీల అధ్యక్ష కార్యదర్శులుగా ఎన్నికయ్యారు. సంఘ రాష్ట్ర ఉపాధ్యక్షులు శ్రీ ఎం.ఆర్.కె.శర్మ, సర్కిల్ నాయకులు శ్రీ రెడ్డయ్య తదితరుల పర్యవేక్షణలో పై కార్యక్రమం జరిగింది.

ఆర్టీసీ కార్మికుల ధర్నా

తమ సమస్యలు పరిష్కరించాలని కోరుతూ ఖమ్మం రీజియన్లోని ఆర్టీసీ కార్మికులు ఫిబ్రవరి 15వ తేదీన ధర్నా జరిపారు. జాయింట్ యాక్షన్ కమిటీ ఆధ్వర్యంలో జరిగిన ఈ ఆందోళనలో రీజియన్లోని 6 డిపోలకు చెందిన వందలాది కార్మికులు పాల్గొన్నారు. ధర్నాకు ముందు ఖమ్మం బస్టాండ్ నుండి రీజియల్ మేనేజర్ కార్యాలయం వరకు ప్రదర్శన నిర్వహించారు. బస్సుల సంఖ్యను పెంచాలని, బదిలీ కార్మికులను రెగ్యులరైజ్ చేయాలని, ప్రమోషన్లు వెంటనే ఇవ్వాలని తదితర ముఖ్యమైన డిమాండ్లను తీర్చాలని కోరుతూ ఆర్.ఎం.కి. మెమోరాండం అందజేశారు. ఎస్.డబ్ల్యు.ఎస్., ఎన్.ఎం.యు., ఇ.యు., ఐ.ఎన్.టి.యు.సి. సంఘాల నాయకుల ఆధ్వర్యంలో జరిగిన ఈ ఆందోళనా కార్యక్రమంలో ఎస్.డబ్ల్యు.ఎస్. తరపున శ్రీయుతులు వి.ఎస్.రావు, కె.వి.రావు, జి.ఎల్.మూర్తి నాయకత్వం వహించారు.

సామూహిక సెలవులతో నిరసన

తమ సమస్యలు పరిష్కరించడంలో ప్రభుత్వం చూపుతున్న నిర్లక్ష్యాన్ని తీవ్రంగా నిరసిస్తూ ఖమ్మం జిల్లా మణుగూరు సమితి సింగారం పరిధిలోని గ్రామపంచాయతీ, పంచాయతీరాజ్ లోని ఎన్.ఎం.ఆర్.లు, కాంట్రాక్టు కార్మికులు ఫిబ్రవరి 15న సామూహిక సెలవులు పెట్టి సమ్మె చేశారు. వర్కర్లకు మద్దతుగా గుమాస్తాలు కూడా సెలవులు పెట్టి తమ సంఘీభావాన్ని తెలియజేశారు. ఈ సందర్భంగా జరిగిన సభలో సి.ఐ.టి.యు. మణుగూరు డివిజన్ కార్యదర్శి శ్రీ పూర్ణచంద్రరావు, వ్యవసాయ కార్మిక సంఘం జిల్లా ఉపాధ్యక్షులు శ్రీ బి.పట్టాభి, గ్రామపంచాయతీ వర్కర్స్ యూనియన్ నాయకులు శ్రీ గాజుల వెంకటయ్య తదితరులు ప్రసంగించారు.

సుప్రీంకోర్టు తీర్పును చట్టంగా మార్చాలి

మహిళలపై లైంగిక వేధింపుల సమస్యపై ఇటీవల సుప్రీంకోర్టు ఇచ్చిన తీర్పును చట్టంగా మార్చాలని 'శ్రామిక మహిళా సంఘం' నాయకులు కోరారు. ఖమ్మం జిల్లాలోని ఖానాపురం హవేలీలో జరిగిన జనరల్ బాడీలో మాట్లాడుతూ సంఘం జిల్లా నాయకులు ఈ డిమాండ్ చేశారు. సంఘం జిల్లా కన్వీనర్ శ్రీమతి బి.సరళ, పట్టణ కన్వీనర్ కుమారి ఇ.వనజ, మహిళా సంఘం జిల్లా కార్యదర్శి శ్రీమతి సుబ్బలక్ష్మి తదితరులు ఈ సమావేశంలో పాల్గొని ప్రసంగించారు.

అంగన్ వాడీ వర్కర్ల ధర్నా

వేతనాలు పెంచాలని, ఐ.సి.డి.ఎస్. ప్రాజెక్టుల ప్రైవేటీకరణను ఆపాలని, అంగన్ వాడీ వర్కర్లను ప్రభుత్వోద్యోగులుగా గుర్తించాలని కోరుతూ రంగారెడ్డి జిల్లా అంగన్ వాడీ వర్కర్లు 18.2.99న కలెక్టర్ కార్యాలయం ముందు ధర్నా జరిపారు. అఖిల భారత అంగన్ వాడీ వర్కర్స్ అండ్ హెల్పర్స్ పెడరోషన్ పిలుపులో భాగంగా ఆంధ్రప్రదేశ్ అంగన్ వాడీ వర్కర్స్ అండ్ హెల్పర్స్ యూనియన్ ఆధ్వర్యంలో ఈ ధర్నా జరిగింది. ధర్నా మూలంగా మునుముల, వాహనాల రాకపోకలకు గంటసేపు అంతరాయం కలిగింది. అనంతరం యూనియన్ జిల్లా అధ్యక్షులు శ్రీమతి కె.నర్సమ్మ అధ్యక్షతన జిల్లా జాయింట్ కలెక్టర్ కు మెమోరాండం అందజేశారు.

ఈ కార్యక్రమానికి శ్రీమతులు జయశ్రీ, సువర్ణ, కె.నర్సమ్మ, విజయలక్ష్మి, మేరీజాన్, జె.సులోచనారాణి నాయకత్వం వహించారు. ఈ సందర్భంగా జరిగిన సభలో సి.ఐ.టి.యు. రాష్ట్ర నాయకులు శ్రీ డి.జి.నర్సింహారావు ప్రసంగించారు. సి.ఐ.టి.యు. జిల్లా నాయకులు శ్రీ ఇ.నర్సింహ పాల్గొన్నారు.

వర్కు ఛార్జిడ్ విధానం రద్దు

కోరుతూ ముఖ్యమంత్రికి

టెలిగ్రాముల వర్షం


బ్రిటిష్ కాలం నాటి బానిస వర్కు ఛార్జిడ్ విధానం నేటికీ రాష్ట్రంలో కొనసాగుతున్నది. స్వాతంత్ర్య స్రవోత్సవాల సందర్భంగా 1998 ఆగస్టు 15 నాటికి రద్దు చేస్తామని 1998 ఏప్రిల్ 1న శాసన సభలో మేజర్ ఇరిగేషన్ శాఖా మంత్రి హామీ యిచ్చారు. అయినా అది జరుగులేదు.

ఎ.పి.పి.డబ్ల్యు.డి ఇరిగేషన్ ఎంప్లాయిస్ యూనియన్, ఎ.పి హైవేస్ (ఆర్ అండ్ బి) ఎంప్లాయిస్ యూనియన్, ఎ.పి పంచాయతీరాజ్ (జడ్.పి) ఎంప్లాయిస్ యూనియన్లు సంయుక్తంగా యిచ్చిన పిలుపు మేరకు ఫిబ్రవరి 25న రాష్ట్రంలోని 23 జిల్లాల నుండి 100కు పైగా సర్కిల్స్, డివిజన్ల నుండి వందలాది టెలిగ్రాములు గౌరవ ముఖ్యమంత్రికి ప్రభుత్వ ప్రధాన కార్యదర్శికి, శాసనసభ అధ్యక్షులకు, శాసనసభాపక్షాల నాయకులకు టెలిగ్రాములు యివ్వబడ్డాయి. ఒక్క భీమవరం ఆర్ అండ్ బి డివిజన్ నుండి 66 టెలిగ్రాములు యిచ్చారు. హైద్రాబాద్, రెడ్ హిల్స్, సి.యం.యు, విజయవాడ, గుంటూరు, నెల్లూరు, కడప, అనంతపురం, కాకినాడ, ధవళేశ్వరం, విశాఖ, విజయనగరం, శ్రీకాకుళం, ఖమ్మం, వరంగల్, నల్గొండ తదితర, అనేక కేంద్రాల నుండి వందలాది టెలిగ్రాములు యిచ్చారు.

కార్మికలోకం

సంవత్సర చందా : రు.35/-

కాలుష్య నియంత్రణ



కాలుష్యాన్ని ఆపండి
జన్మభూమిని కాపాడండి

జన్మభూమి



కుల వివక్ష వ్యతిరేక పోరాటోద్యమ నాయకులపై పోలీసుల జులూం

KLVO LA 305



From :
Editor
KARMIKA LOKAM
C.I.T.U. Office,
N.V.B. Smaraka Kendram
1-1-60/4, Musheerabad,
Hyderabad - 500 020.

Ph : 7612474

ADDRESS

To,



ಮಹನು ಫೌಂಡೇಷನ್
ಪುಸ್ತಕಾಲ ಪರಿಶೀಲನಾಪಟ್ಟಿಕೆ

ಪುಸ್ತಕ ಸಂಖ್ಯೆ	KLV01A 305
ಪುಸ್ತಕ ಪೆರು	ಅಂಕಿತಲಗಿ 50
ತಾರೀಖು	24-8-2023
ಮುಂದು ಅಟ್ಟ	yes
ವೆತುಕ ಅಟ್ಟ	yes
ಮೊತ್ತಂ ಪೆಜೆಲು	28
ಪೆದ್ದ ನೆಜಾ ಪೆಜೆಲು	12, 13
ಖಾಕೆ ಪೆಜೆಲು	NO
ಲೆವಿ ಪೆಜೆಲು	NO
ತಯಾರು ಚೆನಿವದಿ	Mounika
ಪೆಜೆಲು ಐದರಿನಿವದಿ	Mounika
ಸ್ಕಾನ್ ಚೆನಿವದಿ	Nandhu
ಪರಿಕ್ಷೆ ಚೆನಿವದಿ	pragathi
ಪೆಜೆಲು ಸರಿಮಾಸಿವದಿ	
ಬ್ರೆಂಡಿಂಗು ಚೆನಿವದಿ	
ಪ್ಯಾಕಿಂಗು ಚೆನಿವದಿ	
ಸ್ಕಾನ್ ಚೆಯ್ಯುವಿವಿ	
ತಪ್ಪುಲು	NO
ಪರಿಸ್ಥಿತಿ	good